

بِسْمِ اللّٰهِ الرَّحْمٰنِ الرَّحِیْمِ

یہ تھے مومن بندے



اسلامی واقعات کا حسین مرقع

محمد اقبال قادری

شیخ اکبر میمنہ بل وڈ۔ لاہور کے

DATA ENTERED

۲۹۷۹۹۲۲
۵ ۶۰۱
۱۹۱۷۶

نام کتاب	یہ تیرے مومن بندے
مرتبہ	محمد اقبال قادری
طبع	اول (جون ۱۹۷۲ء)
تعداد	ایک ہزار
طابع	محمد طارق
کتابت	عادل لاہور احاطہ بلک پبلیشنگ روڈ
مطبع	دین محمدی پریس لاہور
قیمت	سات روپے پچاس پیسے

جملہ حقوق محفوظ

انتساب

خدا کے رسولؐ اور صحابہ عین رسولؐ کے نام

ان غلامان رسولؐ کے نام جنہوں نے حق کی
پاداش میں طوق و سلاسل - داروں
کی آزمائش اور اللہ کی راہ میں ہر صیبت
نقصان اور آزمائش کو، منسی خوشی اور دل و
جان سے برداشت کیا۔

نیز

تلواروں کی دھار پر قص بسمل کرتے
ہوئے اپنی جانیں تک قربان کریں۔

مکتبہ اسلامیہ

111-8-50

بِسْمِ اللّٰهِ الرَّحْمٰنِ الرَّحِیْمِ ۝

فقیر و شاہی و ارواۃ مصطفیٰ است
 این تجلی ہائے ذاتِ مصطفیٰ است

(اقبال)

الْحَمْدُ لِلّٰهِ رَبِّ الْعَالَمِیْنَ . وَالصَّلٰوةُ عَلٰی
 رَسُوْلِہِ مُحَمَّدٍ وَّآلِہٖ وَاَصْحَابِہٖ اَجْمَعِیْنَ ۝

دنیا والوں کے نام خدا کا آخری پیغام وادی غیر ذی نفع
 کے سالارِ انبیا اور آخری پیغامبر جناب احمد محبتی حضرت محمد
 مصطفیٰ صلی اللہ علیہ وسلم کی معرفت آج سے تقریباً چودہ سو سال
 پیشتر ریگ زار عرب میں سنایا گیا۔ یہ وہ زمانہ تھا کہ جہالت کے
 پردے ہر چار سو پھیلے ہوئے تھے۔ ہر طرف فسق و فجور کا دور
 دورہ تھا۔ اور لوگوں کے شرک کا یہ عالم تھا کہ اگر راستے میں چار
 پتھر مل جاتے۔ تو تین سے استنجا کر لیتے اور چوتھے پتھر کو معبود
 بنا لیتے۔ خود ساختہ معبودوں کا زور تھا۔ لڑکیوں کو زندہ درگور
 کرنا۔ جو اکھیلنا۔ شراب پینا۔ ہر ناجائز طریقہ سے خواہشاتِ نفسانی
 کی تکمیل کرنا۔ قتل و غارتگری کرنا۔ ڈاکے ڈالنا۔ غرض کہ ہر
 برائی ان لوگوں کا محبوب مشغلہ تھا۔ ان حالات میں آنحضرت
 محمد صلعم کا دنیا میں ظہور اور خداوند قدوس کی خاص رحمت

کھنی۔ اور منشاٹے ایند دی بھی یہی تھا۔ کہ اللہ تعالیٰ کا پیارا محبوب خود اس کے پیغام پر عمل پیرا ہو کر ان جاہل لوگوں کے لئے ایک عملی نمونہ پیش کرے۔ آنحضرت صلعم کی سیرت پاک اس بات کی گواہ ہے کہ آنحضرت صلعم نے خداوند عالم کے پیغام پر خود عمل پیرا ہو کر عملی طور پر تمام مشکلات پریشانیاں اور مصیبتیں تھیل کر واقعی ایک حسین مرتع چھوڑا ہے۔ اور اس بات کی گواہی خود تاریخ عالم بھی دیتی ہے۔

علاوہ ازیں مبارک تھیں وہ ہستیاں جنہوں نے اس یادِ برحق کی آواز پر لبیک کہا۔ اور خود ساختہ معبودوں کی پرستش نیز تمام برائیوں کی غلامی ترک کر کے صرف پروردگار واحد کی غلامی اختیار کی۔ اور حکومت الہی قائم کرنے کے لئے سر دھڑ جسم و جان اور مال کی بازی لگا دی۔ اور ہر معاملے میں خدا اور اس کے رسول صلعم کا دامن ہاتھ سے نہیں چھوڑا۔

ان ہستیوں نے ہمیشہ اپنے پیش نظر صرف یہی مقصد رکھا۔ کہ اللہ اور اس کے رسول کا دامن سفر و حضر۔ خلوت و جلوت۔ جنگل اور پہاڑ، صحرا اور دریا۔ جنگ اور امن غرضیکہ ہر موقع اور وقت پر تھامے رکھا۔ نیز انہوں نے اللہ اور اللہ کے رسول کے احکام کی بجا آوری میں انہی تمام نفسانی خواہشات کو رد کر دیا اور خداوند حقیقی کے اس انعام کو حاصل کر لیا جس کا اس نے اپنے پیغام میں وعدہ کیا تھا۔

اس کے بعد زمانہ جوں جوں گذرنا گیا۔ مسلمان پیغام الہی کو بھلا تے
چلے گئے۔ اور آج مسلمان قوم اس پیغام کو بھول کر پھر نفسانی خواہشات
میں مبتلا ہو چکی ہے۔ اور ہر جگہ ذلیل و خوار ہو رہی ہے۔

اس لئے اس بات کی ضرورت تھی کہ پھر قرونِ اولیٰ کے مسلمانوں
کے عزم اور ہمت اور استقلال و تزکیہ نفس کو پھر آجا کر کیا جاوے
اسی لئے اس مقصد کو پیش نظر رکھتے ہوئے سیرۃ النبیوی صلعم اور
اور خلفائے راشدین و صالحین کے عہد پر مشتمل واقعات کو
اس کتاب میں یکجا کرنے کی کوشش کی گئی ہے۔ یہ تو صرف چند
جھلکیاں پیش کی گئی ہیں۔ ورنہ ہماری تاریخ تو ایسے ہزار ہا واقعات
سے بھر پور ہے۔ جنہیں پڑھ کر رُوح تازہ ہو جاتی ہے۔

اللہ تبارک و تعالیٰ سے دُعا ہے کہ وہ میری اس ناچیز محنت کو
قبول فرمائے۔ اور دوسری دُعا ہے کہ مسلمانوں کو سیدھی ہڈی دکھلائے۔
قارئین سے التجا ہے کہ میری کوتاہیوں اور غلطیوں سے
مجھے مطلع فرماویں تاکہ اگلے ایڈیشن میں تصحیح ہو سکے۔

یہ شہادت کہ الفت میں قدم رکھنا ہے

لوگ آسان سمجھتے ہیں مسلمان ہونا



محمد اقبال قادری

یکم مئی ۱۹۷۲ء

آخذ

- ۱- القرآن الحکیم -
- ۲- الجبال الصیحح - امام بخاریؒ -
- ۳- جامع الترمذیؒ -
- ۴- موطاء امام مالکؒ -
- ۵- آئینہ حقیقت نما - اکبر شاہ خان -
- ۶- اتہام الوفاء - محمد الحضری رح -
- ۷- تاریخ الاسلام السیاسی - ڈاکٹر حسن ابراہیم حسن -
- ۸- تاریخ اسلام - علامہ عزالدین ابن الاثیر جزری -
- ۹- تاریخ اسلام - اکبر شاہ خان -
- ۱۰- تاریخ اسلام - شاہ معین الدین ندوی -
- ۱۱- تاریخ الامت - حافظ محمد اسلم رحے راجپوری -
- ۱۲- تبلیغی نصاب - شیخ الحدیث مولانا ذکیہ یاکانہ پوری -
- ۱۳- خالد بن ولیدؓ - امیر احمد ایڈوکیٹ -
- ۱۴- خلفائے محمدؐ - عمر ابولنصر -
- ۱۵- غلامان اسلام - سعید احمد کیرا بادی -
- ۱۶- سیرۃ الصدیقؐ - نواب حبیب الرحمن شروانی -

- ۱۷- مسئلہ خلافت - ابوالکلام آزاد۔
- ۱۸- شیخ البلاغہ -
- ۱۹- سیرت عمرو بن عبدالعزیز - عبدالسلام ندوی۔
- ۲۰- فتوح البلدان - امام ابو الحسن رحمہ اللہ۔
- ۲۱- امام عظیم اور علم حدیث - مولانا محمد علی کاندھلوی۔
- ۲۲- صحیح مسلم
- ۲۳- ریاض الصالحین (ریاضین العابدین) ابو ذریعہ یحییٰ بن شرف خلیلی
- ۲۴- تاریخ الکامل - ابن اثیر۔
- ۲۵- اسد القبار - ابن اثیر۔
- ۲۶- السیرة النبویہ کامل - ابن ہشام۔
- ۲۷- فتوح الشام - واقدی۔
- ۲۸- کتاب الاصابہ - ابن حجر عسقلانی۔
- ۲۹- سیرت النبویہ - شبلی رحمہ اللہ۔
- ۳۰- سیرت کبریٰ - رفیق دلاوری۔
- ۳۱- مہاجرین - شاہ معین الدین احمد ندوی۔
- ۳۲- تابعین - " " " " " "
- ۳۳- مشاہیر اسلام - نواب علی خان۔
- ۳۴- شامی جہاد - خواجہ حسن نظامی دہلوی۔



بِسْمِ اللّٰهِ الرَّحْمٰنِ الرَّحِیْمِ

صدقے حق!

نبوت کے چوتھے سال آنحضرت محمد مصطفیٰ صلی اللہ علیہ وسلم کو بارگاہ الہی سے ارشاد ہوا۔

فَاَصْدَقَ بِمَا لَوْ مَرَدًا عَرِضَ عَنِ الْمُشْرِكِينَ

اور تجھے جو حکم دیا گیا ہے کھول کر سناوے اور مشرکین

کی مخالفت کی پرواہ نہ کر (سورہ حجر۔)

اس حکم کے نازل ہونے پر حضور صلعم کوہ صفا پر تشریف لے

گئے اور باواز بلند آپ نے قریش کے تمام قبائل کو بلانا

شروع کر دیا۔ سب لوگ کوہ صفا کی طرف دوڑے۔ اور جب

وہاں سب قبائل کے لوگ اکٹھے ہو گئے تب حضور نے انھیں

مخاطب کر کے فرمایا:

”اے جماعتِ قریش! اگر میں تمہیں یہ خبر دوں کہ صبح یا شام

کو اس پہاڑ (کوہ صفا) کے پیچھے سے دشمن کا لشکرِ عظیم تم پر

حملہ کرنے والا ہے تو کیا تم یقین کر لو گے؟
 سب لوگ بیک زبان بولے "ہاں" اسے بھتیجے ہم تمہاری بات
 کو بالکل سچ اور صحیح مانیں گے۔ کیونکہ تم کو ہم نے ہمیشہ "امین و
 صدیق" پایا ہے اور تم کبھی جھوٹ نہیں بولتے۔

آنحضرتؐ نے فرمایا۔ "میں تم کو یہ خبر دیتا ہوں کہ سارے جہان کا خالق
 اور مالک اللہ ہے اور وہی ذات واحد پرستش (عبادت) کے لائق
 ہے۔ تم اصنام سنگ (بتوں) کی پرستش چھوڑ دو اور خدائے واحد
 کے سامنے جبین نیاز (مانتھا) جھکاؤ۔ یاد رکھو اگر تم نے باطل پرستی
 نہ چھوڑی تو اللہ کا عذاب نزدیک ہے۔ اسے قریش میں اللہ کا بندہ
 اور اس کا رسولؐ ہوں تمہیں حق کی طرف بلاتا ہوں۔ تاکہ تم نارہنم (دو سرخ
 کی آگ) کا ایندھن نہ بن جاؤ۔ موت تمہارے سر پر کھڑی ہے اس وقت
 کو غنیمت جانو اور اپنی عاقبت کو سنو اور لو۔"

چونکہ اہل قریش کے دل کفر اور شرک کی نجاست (گندگی)
 سے آلودہ (بھے ہوئے) تھے۔ اس لئے وہ سخت برہم ہوئے
 اور آپؐ کو برا بھلا کہتے ہوئے اور بڑبڑاتے ہوئے وہاں سے
 چلے گئے۔ اور ان پر حق کی آواز کا کوئی اثر نہ ہوا۔



بِسْمِ اللّٰهِ الرَّحْمٰنِ الرَّحِیْمِ

حَقِّقْ كَاسْوَدَا

قریش اسلام کی روز افزوں ترقی سے سخت
 سردارانِ نالاں تھے۔ انہوں نے اسلام کی اشاعت روکنے
 کے لئے ہر ممکن اقدام کیا تھا، لیکن انہیں کوئی خاص کامیابی
 نظر نہ آئی تو انہوں نے سختی کی بجائے نرمی سے کام لینے
 کا فیصلہ کیا اور اپنے دانشور سردار عتبہؓ کو آنحضرتؐ سے
 گفتگو کے لئے بھیجا۔ عتبہؓ نے جا کر حضور صلی اللہ علیہ وسلم
 سے کہا: ”میرے بھتیجے محمدؐ! اگر تم اس کارروائی سے مال و
 دولت جمع کرنا چاہتے ہو تو ہم خود ہی تیرے پاس اتنی دولت
 جمع کر دیتے ہیں کہ تو مالا مال ہو جائے۔ اگر تم عزت کے
 بھوکے ہو تو ہم تم کو بادشاہ عرب بنا دیتے ہیں۔ جو چاہو
 سو کہنے کو تیار ہیں۔ مگر تم اپنا یہ طریق چھوڑ دو۔ اور اگر
 تمہارے دماغ میں کچھ خصل آگیا ہے تو بتا دو کہ ہم تمہارا

علاج کروائیں۔“

حضور صلی اللہ علیہ وسلم اس قریشی سردار کی کم عقلی
رُکرائے اور فرمایا: ”جو کچھ تم نے میری بابت کہا وہ ذرا بھی
صحیح نہیں ہے۔ مجھے مال، عزت، دولت، حکومت کچھ درکار
نہیں اور نہ ہی میرے دماغ میں خسل ہے۔ میری بات سمجھنا
چاہتے ہو تو قرآن سنو۔“

اور اس کے بعد سورہ حمد سجدہ کی پہلی چند
آیات تلاوت فرمائیں۔ جن میں عقیدہ توحید، رسالت اور آخرت
پوری شرح و بسط کے ساتھ بیان کیا گیا ہے اور فصاحت و
بلاغت میں بے نظیر و بے مثال ہیں۔

توجہ: (۱) اے رسول کہہ دو۔ کہ میں بھی تم جیسا آدمی ہوں۔ مجھ
پر وحی آتی ہے کہ تمہارا پروردگار بس ایک خدا ہے۔ پس سیدھے
اس کی طرف ہو جاؤ اور اس سے گناہ بخشواؤ۔“

(۲) اور جب حضور نے اس آیت کو پڑھا۔ ”پھر اگر وہ عمال دیں
تو کہہ دو۔ کہ میں نے خبر سنا دی تم کو ایک کڑا کے کی۔ جیسا کڑا کا آیا
علاؤ اور نمود پر۔۔۔۔۔۔“

قبہ ان آیات کو گردن جھکائے چپکے سے سننا رہا۔
جب دہشت سے عقبہ کے جسم پر کیکپی طارہ می ہو گئی۔ اس نے سرور
کائنات صلی اللہ علیہ وسلم کے لبہائے مبارک پر ہاتھ رکھ دیا۔ اور چلایا

بس۔ محمد بس۔ آگے کچھ نہ کہنا،

حنور صلعم رب ذوالجلال والا کرام کے آگے سجدہ ریز ہو گئے
اور پھر سجدہ سے سر مبارک اٹھا کر فرمایا: ”تم نے جو باتیں کہیں اور جو
کچھ مجھے لالچ دیا ہے۔ اس کے لئے میرا جواب بس یہی ہے“ یہ سن
کہ عقبہ چپ چاپ اٹھ کر واپس چلا گیا۔

قریش کے سردار اس کے مشن کا نتیجہ معلوم کرنے کے لئے
بمقررہ بیٹھے ہوئے تھے۔ انہوں نے جانتے ہی سوالات کی بوچھاڑ
شروع کر دی۔ عقبہ نے صرف اتنا کہا۔ ”اے گروہ قریش! میں ایسا
کلام سن کر آیا ہوں، جو نہ کہانت ہے نہ شعر نہ جادو ہے نہ منتر تم میری
بات مانو تو محمد کو اپنے حال پر چھوڑ دو اگر محمد غالب آیا تو
وہ تمہارا بھائی ہے، اور نتیجہ اس کے برعکس ہوگا تو جان چھوٹی۔“ اس پر
قبائل کے سردار بہت برہم ہوئے اور کہا کہ عقبہ پر بھی محمد
کی زبان کا جادو چل گیا ہے۔



حق کاراستہ

تسلیم دین سے اسلام تیزی سے پھیلنے لگا تو سردارانِ
 جب قریش کو سخت تشویش لاحق ہوئی۔ انہوں نے باہم
 مشاورت سے ایک وفد مرتب کیا، جو ابو جہل، شیبہ، عتبہ، ولید
 اور ابو الجحتری پر مشتمل تھا۔ یہ وفد آنحضرتؐ کے مہربان چچا ابوطالب
 کے پاس پہنچا اور غصے بھرے لہجے میں کہنے لگا۔

”اے ابوطالب! ہم سب تمہاری بزرگی کے معترف ہیں۔ ہم
 نے تم سے بارہا شکایت کی ہے کہ تمہارا بھتیجا محمدؐ جس کی
 تم کفالت (پرورش) کرتے ہو ہمارے معبودوں (خداؤں) کی مخالفت
 کرتا ہے۔ اور اپنے فرضی خدا کی طرف بلاتا ہے۔ لیکن افسوس کہ
 ہماری شکایات کا کوئی اثر نہیں ہوا۔ اور تم نے اسے اپنے اس
 شغل سے نہیں روکا۔ ہم اُسے بادشاہی، مال و دولت ہر چیز کی
 پیشکش کر چکے ہیں۔ لیکن اس نے کچھ قبول نہیں کیا وہ اپنی ضد پر
 قائم ہے۔ اور روز بروز اس کی سرگرمیاں تیز ہوتی جا رہی ہیں۔

ہمارے صبر و ضبط کا پیمانہ اب لبریز ہو چکا ہے۔ ہم اپنے معبودوں کی مزید توہین برداشت نہیں کر سکتے۔ یا تو اپنے گمراہ بھتیجے کو اپنے نئے دین کی تسلیم سے روک دیا اس کی سرپرستی سے ہاتھ اٹھا لو۔ ہم اس سے نپٹ لیں گے۔ اگر تمہیں یہ منظور نہیں تو پھر تم بھی ہمارے مقابلے کے لئے تیار ہو جاؤ

حضرت ابوطالب نے نبی کریم صلعم کو بلا بھیجا۔ جب وہ تشریف لائے تو ان سے مخاطب ہو کر فرمایا: ”اے میرے فرزند یہ تمہاری قوم کے سردار ہیں۔ یہ چاہتے ہیں کہ تم ان کے معبودوں کی مخالفت نہ کرو۔ اس کے عوض وہ تمہاری ہر خواہش پوری کرنے کو تیار ہیں۔“

آنحضرت صلعم نے جواب دیا ”چچا جان! میں تو ان لوگوں کی بھلائی چاہتا ہوں۔ اور اسی لئے انہیں خدائے واحد کی طرف بلاتا ہوں۔ بس یہ اللہ پر ایمان لے آئیں اور مجھے کسی چیز کی خواہش نہیں۔“

حضرت ابوطالب نے پھر فرمایا: ”اے میرے بچے اپنی جان کو ہلاکت اور مصیبت میں نہ ڈالو۔ میں بوڑھا اور ناتوان ہوں۔ مجھ پر اتنا بوجھ نہ ڈالو۔ جو میں اٹھانہ سکوں۔ مناسب یہی ہے کہ تم اپنے دین کی تبلیغ و اشاعت کو چھوڑ دو۔“

اپنے چچا ابوطالب کی یہ تقریر سن کر آنحضرت نے یہ خیال فرمایا کہ قریش کے دباؤ سے مجبور ہو کر شاید وہ میری حمایت اور سرپرستی سے

دست کش ہونا چاہتے ہیں۔ آپ نے فرمایا: اے عم محترم! میں اپنے اللہ کی قسم کھا کرتا کہتا ہوں۔ کہ اگر یہ لوگ میرے واسطے ہاتھ پر سٹورج اور بانیں ہاتھ پر چاند بھی لاکر رکھ دیں تو بھی میں تبلیغِ حق سے باز نہیں آؤں گا۔ خواہ اس معاملے میں میری جان ہی کیوں نہ چلی جائے۔ میں راستہ کو نہیں چھوڑ سکتا۔

حصنوڑ نے یہ جواب اس جوش سے دیا کہ شفیق چچا پر رقت طاری ہو گئی اور انہوں نے کہا۔

”اے میرے بھائی کے فرزند! میرے بھتیجے جاؤ اور جو بات تم کو پسند ہے بے دھڑک کہو۔ خدا کی قسم! میں تمہیں دشمنوں کے حوالے ہرگز نہ کروں گا۔“

اس طرح قریش کا یہ وفد ناکام اور مایوس ہو کر واپس چلا گیا۔



شبلیغ دین

طائف کا حسین و جمیل شہر مکے سے ساٹھ میل کے فاصلے پر واقع ہے۔ وسیع و عریض ریگستان میں یہ سرسبز شہر اپنے سایہ دار درختوں اور پھلوں کے باغات کی وجہ سے جنت کا منظر پیش کرتا ہے۔ لیکن زرخیز و شاداب قطعہ زمین شجر مٹی کی کاشت کے لئے نہایت بنجر و سنگلاخ ثابت ہوا۔ رسول صلی اللہ علیہ وسلم کو جب مکے کی زمین تخم حق کو قبول کرنے کی حثیت سے عاری نظر آئی تو انہوں نے طائف کے باشندوں کو ان کے اس خدا کا پیغام جس نے انہیں تمام نعمتوں سے مالا مال کیا تھا پہنچانے کا فیصلہ کر لیا۔

آنحضرت صلعم نے ساٹھ میل کی یہ طویل مسافت پیدل طے کی۔ صرف زید بن حارثہ ساتھ تھے، جو آنحضرت صلعم کے غلام ہوا کرتے تھے، لیکن غلامی سے آزاد ہو کر بھی اسیرِ دِامِ محبت ہو گئے تھے۔ طائف پہنچ کر آنحضرت صلعم نے سب سے پہلے یہاں کے سرداروں۔ عبدیاللیل، مسعود اور حبیب کے

سامنے دعوتِ حقّی پیش کرنے کا فیصلہ کیا۔ یہ تینوں بھائی طاہف کے سردار تھے اور اس حد تک مغرور تھے کہ کسی عام آدمی کو ان کے محل کا رخ کرنے کی بھی ہمت نہیں ہوتی تھی۔ خدا کی سب سے بگنیدہ ہستی انھی متکبر سرداروں کے سامنے نورِ ہدایت لیکر جا رہی تھی، لیکن ان میں قبولِ حقّی کی صلاحیت مادہ پرستی کا شکار ہو چکی تھی۔ ان میں سے ایک نے جواب دیا: ”میں کعبہ کے سامنے داڑھی منڈوا دوں اگر اللہ نے تجھے رسول بنایا ہو۔“ دوسرا مضحکہ اڑانے کے انداز میں یوں گویا ہوا: ”کیا خدا کو تیرے سوا اور کوئی بھی رسول بنانے کو نہ ملا جسے چڑھنے کی سواری بھی میسر نہیں۔۔۔۔۔“ اُسے رسول بنانا تھا تو کسی حاکم یا سردار کو بنایا ہوتا۔ تیسرا بولا: ”میں بہر حال میں تجھ سے کوئی گفتگو کرنے کو تیار نہیں ہوں اگر تو سچا ہے تو تجھ سے گفتگو کرنا خلافِ ادب ہے اور اگر تو جھوٹا ہے تو تو گفتگو کے لائق نہیں۔“

حضرت صلی اللہ علیہ وسلم سردارانِ طاہف کے اس غیر معقول رویہ کی وجہ سے ان کے محل سے واپس لوٹ آئے اور عوام کو مخاطب کر کے اپنی دعوت کو پیش کرنا شروع کر دیا، لیکن سردارانِ طاہف نے صرف مضحکہ پر ہی اکتفا نہ کی تھی بلکہ اُحفونسے شہر کے لوٹوں اور اور باشوں کو حضور کو تنگ کرنے پر مامور کر دیا۔ وہ بازار کے دونوں طرف کھڑے ہو گئے اور حضور کے

و عطر کے مقابلے میں گالیاں بکنے اور تالیاں پیٹنے لگے، جب انھوں نے دیکھا کہ ان کی یہ بدتمیزی حضورؐ کی قوت ارادہ پر غالب نہیں آسکتی تو انہوں نے آپؐ پر پتھر پھینکنا شروع کر دیئے۔ جسم مبارک ان پتھروں سے زخمی۔ اس قدر خون بہہ نکلا کہ جوتا مبارک اتارنا مشکل ہو گیا۔ اور آپؐ زخموں سے چور ہو کر زمین پر گر پڑے۔ اس پر دو ستم ظریف آگے بڑھے اور انہوں نے آپؐ کو سہارا دے کر کھڑا کر دیا۔ تھوڑی دیر کے لئے محسوس ہوتا تھا کہ شاید ان کے پتھر دل پسج گئے ہیں، لیکن جو نہی آپؐ کو ہوش آیا اور آپؐ دوبارہ چلنے لگے۔ پتھروں کی بارش دوبارہ شروع ہو گئی۔ ان اوباشوں نے شہر سے تین میل باہر تک آنحضرتؐ صلعم کا تعاقب کیا۔ یہاں تک کہ آپؐ نے عتبہ بن ربیعہ کے باغ میں پناہ لی۔ حضرت زبید بن حارثؓ ساتھ تھے، وہ خود بھی بڑی طرح زخمی ہوئے تھے۔ پھر بھی انہوں نے وفا شعار رہی کا پورا حق ادا کیا تھا۔ جہاں حضورؐ بیہوش ہو جاتے تھے، وہ آپؐ کو کت دھوں پر اٹھالیتے تھے۔ باغ میں خدا کے دین کے یہ مظلوم علمبردار اسی شان سے پہنچے تھے کہ آنحضرتؐ صلعم زخموں سے نڈھال تھے۔ زبید نے آپؐ کے چہرہ مبارک پر پانی کے چھینٹے مار کر آپؐ کو ہوش دلائی۔

رسول اللہؐ صلعم اور زبید بن حارثؓ اس باغ میں بیٹھے اس دن کے بیتے ہوئے واقعات دہرا رہے تھے۔ زبید نے اہل طائف

کے ظلم و ستم کی شکایت کی اور عرض کیا: "یا رسول اللہ! اس ظالم قوم کی ہلاکت کی دعا کیجیے۔"

آپ نے جواب دیا: اگر یہ لوگ ایمان نہیں لاتے تو کیا ہوگا امید ہے کہ ان کی آئندہ نسلیں ضرور خدائے واحد پر ایمان لانے والی ہوں گی۔ اور حضرت زید رحمتِ دو عالم کی بات سن کر چپ ہو رہے۔

عتبہ بن ربیعہ جو اس باغ کا مالک تھا، روسائے مکہ میں سے تھا۔ آنحضرت صلعم کو زخمی دیکھ کر اسے رحم آیا اور اس نے عرب کی روایتی شرافت کا مظاہرہ کرتے ہوئے اپنے غلام عداس کو انگوروں کا ایک نہات عمدہ خوشہ پلیٹ میں رکھ کر دیا اور کہا کہ اس شخص کو دے آؤ۔ غلام نے انگور حضور کے سامنے پیش کئے اور آپ نے بسم اللہ کہہ کر کھانے شروع کر دیئے۔ عداس غلام نے حیران ہو کر سوال کیا: "یہ ایسا کلام ہے کہ یہاں کے باشندے نہیں بولا کرتے۔"

حضور صلی اللہ علیہ وسلم نے اسے متوجہ پا کر دین کی دعوت پیش کرنے کے لئے تمہید باندھی: "تم کہاں کے رہنے والے ہو اور تمہارا مذہب کیا ہے؟"

"میں عیسائی ہوں اور نینوی کا باشندہ۔ عداس نے جواب دیا۔

"کیا کم مرو صالح یونس بن متی کے شہر کے رہنے والے

ہو،“ حضور نے فرمایا۔

”آپ کو یونس بن متی کے متعلق کیسے معلوم ہو گیا؟“ عداس نے حیرت سے سوال کیا۔ کیونکہ اہل عرب حضرت یونس کے نام تک سے واقف نہ تھے اور یہ بات اس کے لئے بہت عجیب تھی کہ ایک عرب حضرت یونس کے متعلق اسے کچھ بتا رہا تھا۔

حضور صلی اللہ علیہ وسلم نے جواب دیا: ”وہ میرا بھائی ہے، وہ بھی نبی تھا اور میں بھی نبی ہوں۔“

عداس یہ سنتے ہی حضور صلی اللہ علیہ وسلم کے پاؤں پر گہ پڑا آپ کے ہاتھ پاؤں اور سر چومنے لگا۔ عقبہ دُور سے یہ تماشہ دیکھ رہا تھا۔ اس نے عداس کو بلایا اور کہا: ”بکھت بجھے کیا ہو گیا تھا کہ اس شخص کے ہاتھ چومنے لگا۔“

عداس نے جواب دیا: ”حضور عالی! آج اس شخص سے بہتر روئے زمین پر کوئی نہیں۔ اس نے مجھے ایسی بات بتائی جو ہر نبی بتا سکتا تھا۔“

لیکن عقبہ نے صرف ڈانٹ دیا: ”خبردار! اس کا دین قبول نہ کرنا۔ تمہارا دین اس سے بدتر ہے۔“ اور حضور صلی اللہ علیہ وسلم خوش تھے کہ کم از کم اس سفر سے ایک انسان کو راہِ ہدایت مل گئی تھی۔



حق کا کم سن مسلمان

حضور پر یہ حکم نازل ہوا۔ **وَأَنْذِرْ عَشِيرَتَكَ الْأَقْرَبِينَ**
جب (سورۃ الشعراء) اور اپنے قریبی رشتہ داروں کو خدا سے
 ڈرا۔ اس حکم کے نازل ہونے پر آنحضرت نے بنی ہاشم کو کھانے کی دعوت دی
 جب سب بنی ہاشم جمع ہو گئے۔ تو حضور تقریر کے لئے کھڑے ہوئے۔ لیکن
 آپ کے چچا ابوہب نے یہودہ گوئی (دیکو اس) شروع کر دی۔ لیکن بعد میں آپ نے
 فرمایا: ”اے میرے بزرگو، عزیزو! میں جو چیز تمہارے پاس لایا ہوں۔
 عرب میں کوئی شخص اس سے بہتر چیز اپنے قبیلے کے لئے نہیں لایا۔ میں
 تمہیں دعوت دیتا ہوں کہ بت پرستی چھوڑ دو۔ اور خدائے واحد پر ایمان
 لاؤ کہ تمہارا بھلا اسی میں ہے۔ بولو تم میں کون میرا ساتھ دیتا ہے۔
 یہ سن کر بارہ سالہ حضرت علی کرم اللہ وجہہ فوراً اٹھے اور عرض کی
 ”یا رسول اللہ گو میں سب سے کم عمر ہوں۔ لیکن ہر حال میں آپ کا ساتھ دوں گا۔“
 دوسرے لوگ تمسخر اڑانے لگے اور پھبتیاں کستے ہوئے منتشر ہو گئے۔
 حالات شاہد ہیں کہ حضرت علی کرم اللہ وجہہ نے ساری زندگی آنحضرت
 صلعم کا ساتھ نہیں چھوڑا۔



دینِ حق کا پہلا شہید

دنِ رسولِ کریم صلعم نے خانہ کعبہ میں قریش کو دعوتِ توحید
 ایک دی۔ مشرکین نے غضبناک ہو کر آنحضرتؐ پر ٹوٹ
 پڑے۔ رسولِ کریمؐ کے حضرت حارث بن ابی حالاد حضرت
 خدیجہ الکبریٰ کے فرزند جوان کے پہلے شوہر ابو ہالہ کے صلیب سے تھے
 اس وقت گھر میں تھے۔ کسی نے ان کو خبر دی۔ کہ دشمنانِ دین حضرت محمدؐ
 کو مارے ڈالتے ہیں۔ اور قریب ہے کہ آنحضرتؐ شہید کرے جاویں
 یہ سن کر حارث رضی بیتیاب ہو کر اٹھ دوڑے اور کفار کے
 نزعہ سے حضورؐ کو باہر نکال لیا لیکن خود دشمنوں کے نزعہ میں
 پھنس گئے۔ دشمنانِ دین نے انہیں پکڑ لیا اور تلواریں مار مار
 کر شہید کر ڈالا۔ حارث رضی دینِ حق کے سب سے پہلے
 شہید ہیں۔



ایک انقلاہی خاتون

اسلام کے ابتدائی دور میں کفار مکہ نے طے کیا کہ رسول اللہ صلی اللہ علیہ وسلم کو شہید کر دیا جائے تاکہ یدوز کا اختلاف ختم ہو۔ عمر بن خطاب نے جو ابھی رضی اللہ عنہ نہیں بنے تھے، اس جہم کا بیڑا اٹھایا اور ننگ تلوار ہاتھ میں لیئے اس جہم پر روانہ ہوئے۔ راستے میں عبد اللہ بن نعیم سے معلوم ہوا کہ خود ان کا بہنوئی سعید رضی اللہ عنہ اور بہن فاطمہ رضی اللہ عنہا لاکے ہیں۔ غصے سے پیچ و تاب کھایا اور پہلے اس قصے کو سمیٹنے کے لیے بہن کے گھر کو چل پڑے۔ وہاں قرآن کی تسلیم ہو رہی تھی۔ اس پر عمر کے غصے کا پارا اور چڑھ گیا۔ دروازہ کھلوا یا اور آؤ دیکھا نہ تاؤ بہنوئی کو مار مار کر لہو لسان کر دیا۔ خداوند کا یہ حال دیکھ کر فاطمہ رضی اللہ عنہا آڑے آئیں۔ اور کہنے لگیں: ”اے عمر! اے میرے بھائی! جو کرنا ہو کر لو ہم تو اسلام لاکے اور اب کبھی کفر کی طرف واپس نہ آئیں گے“ تو جو کر سکتا ہے۔ کر لے۔ اسلام نقشِ ہدایت ہمارے سینے سے کبھی نہیں مٹ سکتا۔

ان کے یہ سیدھے سادے کلمات کا عُم کے دل پر کچھ ایسا
اثر ہوا کہ پسینہ چھوٹ گیا۔ اور یہی چند الفاظ اُن کی زندگی میں —
نہیں بلکہ دنیا کی تاریخ میں — ایک عظیم انقلاب کا
باعث بن گئے۔

عمر بولے۔ اچھا تو جو کچھ تم پڑھ رہے تھے۔ مجھے بھی دکھاؤ۔
حضرت فاطمہؓ نے جواب دیا۔ تم خدا کا پاک کلام پڑھ رہے تھے
جب تک تم غسل کر کے بدن پاک نہ کرو۔ اس کلام پاک کو نہیں
چھو سکتے۔

حضرت عمرؓ نے اسی وقت غسل کیا۔ حضرت فاطمہؓ نے
قرآن پاک کے اجزا لاکر سامنے رکھ دیئے۔ اس وقت سورہ طہ ان
کے سامنے آئی۔ اُسے ہی پڑھنا شروع کیا۔ ابھی بسم اللہ ہی
پڑھی تھی کہ جسم پر لہزہ طاری ہو گیا۔ دل سے کفر و ظلمت کی سیاہی
چھٹنے لگی۔ جوں جوں تلاوت کرتے جاتے تھے قرآن کریم کی شوکت
الفاظ ندرت بیان اور فصاحت زبان انہیں مسحور کرتی جاتی
تھی۔ جب اس آیت پر پہنچے "ہیں ہی اللہ ہوں۔ میرے سوا کوئی
عبادت کے لائق نہیں تو میری ہی عبادت کیا کرو اور میری یاد
کے لئے نماز پڑھا کر۔"

تو اُن پر رقت طاری ہو گئی اور بے اختیار پکار اُٹھے۔ اَشْهَدُ
اَنْ لَا اِلَهَ اِلَّا اللهُ وَ اَشْهَدُ اَنَّ مُحَمَّدًا رَسُوْلُ اللهِ

اب عمر پہلا عمر نہیں تھا۔ اب اس کا دل بدل چکا تھا۔
 ارادہ متزلزل ہو چکا تھا۔ اور کھوڑی دیر پہلے جو شخص
 حضور کو معاذ اللہ قتل کرنے جا رہا تھا۔ اب وہ قبولِ اسلام
 کے ارادے سے کاشانہ نبوت کا رخ کرتا ہوا دکھائی دیا۔



کعبہ میں پہلی اذان

نبوی میں جب حضرت عمرؓ مشرف باسلام ہو گئے تو اہل بیت
 دیکھا کہ مسلمان چھپ کر عبادت الہی میں مصروف
 رہتے ہیں۔ آپؐ نے حضور صلعم سے التماس کی کہ کفار تو علانیہ خانہ کعبہ
 میں بت پرستی کریں اور مسلمان چھپ کر عبادت الہی کریں۔ ایسا
 کبھی نہیں ہو سکتا۔ آپؐ ننگی تلوار ہاتھ میں لئے چل پڑے اور
 باواز بلند پکارنا شروع کر دیا۔ کہ میں نے اسلام قبول کر لیا ہے۔
 اور آج سے مسلمان خانہ کعبہ میں علی الاعلان نماز ادا کریں گے۔ کون
 ماں کا لال ہے جس کو اپنی جان پیاری نہیں ہے۔ ہمیں آکر روکے
 اس طرح سرداران قریش کے ساتھ جھگڑتے لڑتے ہوئے آپؐ خانہ کعبہ
 میں پہنچ گئے۔ اور وہاں حضرت عمرؓ نے باواز بلند اذان دی۔
 اس طرح مسلمانوں نے کھلم کھلا پہلی بار نماز ادا کی۔



راہِ خدا کی پہلی شہید

رسول اللہ صلی اللہ علیہ وسلم پر ایمان لانے شرف سب سے
 جس طرح پہلے ایک عورت — خدیجۃ الکبریٰ — کو
 حاصل ہوا۔ اسی طرح راہِ حق میں سب سے پہلے جس کا خون بہایا گیا وہ بھی ایک
 عورت ہی تھی۔ عمار بن یاسر کی والدہ سمیہ رضی اللہ تعالیٰ عنہا وہ
 خوش نصیب خاتون ہیں جو راہِ حق کی پہلی شہید تھیں۔ جب ان کے
 خاندان نے اسلام قبول کیا تو مشرکین مکہ نے انھیں طرح طرح سے
 ستانا، مارنا پیٹنا اور عذاب دینا شروع کر دیا۔ حضرت یاسر مار پیٹ کی
 تاب نہ لاسکے اور بیمار ہو کر چل بسے۔ سمیہ کو خاوند کی وفات کا سخت صدمہ
 کھا۔ انہوں نے ابو جہل سے سخت کلامی کی۔ اس لعین نے ایک
 ایسی برہمی مار دی کہ یہ عفت شعار خاتون شہید ہو گئیں —

بنا کر دند خوش رسمے بنجاک خون غلطیدن
 خدا رحمت کنڈایں عاشقان پاک طینت را



”میرا رب اللہ ہے“

دن آنحضرت محمد مصطفیٰ سرورِ کائنات صلی اللہ
 ایک علیہ وسلم صحنِ کعبہ میں نماز پڑھ رہے تھے کہ ایک
 شریکِ نفس آدمی ”عقبة بن معیط“ پیچھے سے آیا اور اپنی چادر کو
 رسی سے لپیٹ کر حضور کے گلوٹے مبارک (گردن) میں اس
 کا پھندا ڈال دیا اور پھر اسے بری طرح مروڑنے لگا۔ حضور
 کو اس سے بہت سخت تکلیف محسوس ہوئی اور آپ کی
 چشم بائیں مقدس اہل آئیں۔ اتنے میں حضرت صدیق
 اکبر رضی وہاں آن پہنچے۔ انہوں نے دیوانہ وار آگے بڑھ کر
 بدبخت عقبة کو پیچھے ہٹایا۔ اور اہل قریش سے مخاطب ہو
 کہ فرمایا:

”کیا تم صرف اس لئے ایک شخص کو قتل کرتے ہو۔ کہ
 وہ کہتا ہے کہ ”میرا رب اللہ ہے“ حالانکہ وہ اپنے رب
 کی طرف سے واضح نشانات لے کر آیا ہے“

مشرکین مکہ یہ سن کر حضرت صدیق اکبرؓ پر بے نخواستہ ٹوٹ پڑے۔ اور مار مار کر انہیں بے ہوش کر دیا۔

بعد میں حضرت ابو بکرؓ کے عزیزوں نے آکر ان کو بچایا ہوش میں آنے کے بعد آپؓ کی زبان پر یہ الفاظ تھے۔ تَبَارَكْتَ يَا ذَا الْجَلَالِ وَالْإِكْرَامِ

اے عزت و جلال والے تیری ذات بہت بابرکت ہے۔



بدنخت دین کیلئے

قرآن کی سُوْر کا نزول

ابو لہب حضورؐ کا حقیقی چچا تھا۔ لیکن جس دن سے آنحضرتؐ رسول کریمؐ نے تبلیغ حق کا آغاز فرمایا تھا۔ اسی دن سے وہ اور اس کی بیوی آپ کے درپے آزار (جان کے دشمن) ہو گئے تھے۔ ہر وقت رحمت و دو عالم سرورِ کائنات آتائے دو جہان صلی اللہ علیہ وسلم کو ستانے اور تکلیف پہنچانے کے منصوبے باندھتے رہتے تھے۔ ابو لہب ہر وقت حضورؐ کے پیچھے پیچھے رہتا اور لوگوں سے کہتا۔ ”یہ دیوانہ ہے۔“ پاگل ہو گیا ہے وغیرہ وغیرہ اس کی باتوں پر کان نہ دھرنا۔ ہر وقت تسخر مٹھٹھا تو اس کا معمول بن گیا تھا۔ جب موقع ملتا۔ جسمانی ایذا رسانی سے بھی گریز نہ کرتا۔ اس کی بیوی اپنے خاوند سے بھی زیادہ مخالف تھی۔ اس کا محبوب مشغلہ یہ تھا۔ کہ جس راستے سے حضورؐ نے گزرنا ہوتا وہاں جھگڑ سے لاکر کلنٹے بچھا دیتی۔ کئی دفعہ حضورؐ

تو سے ان کانٹوں سے لہو لہان ہو جاتے۔ اس پر بس نہ کرتی
 بلکہ اکابرین قریش کے گھروں میں جا کر انہیں آنحضرت کے خلاف
 بھڑکاتی۔ گالی گلوچ کرتی۔ لیکن حضور نہایت استقلال
 اور صبر سے سب کچھ برداشت کرتے رہے اسی وجہ سے
 ان کے متعلق سورہ "ابی ہب" کا نزول قرآن مجید میں
 ہوا ہے۔



ایک شقی القلب کا قبولِ حق

نبوت کے ساتویں سال جب حضورین ابی طالب کا واقعہ
آنحضرت محمد کو پیش آیا۔ خود اہل مکہ نے ہر ایک
شے حتیٰ کہ کھانے پینے کی اشیا کی بھی حمانعت کر دی۔ لکہ میں
غلہ شامہ سے آتا تھا۔ اہل شامہ نے کفار مکہ کے ایسا پرہ ان
محصورین شعیب ابی طالب کے ہاتھ غلہ فروخت کرنے سے
انکار کر دیا۔ بلکہ ان کے شقی القلب رئیس کو بھوکے اور بلبلا تے
ہوئے بچوں پر رحم نہ آیا۔ اور اس نے ایسا سخت انتظام کیا
کہ شامہ کے غلے کا ایک دانہ بھی شعیب ابی طالب میں نہیں پہنچ
سکتا تھا۔ رسول کریم کی ہجرت کے بعد یہی شامہ ایک دفعہ
مسلمانوں کے ہاتھوں گرفتار ہو گئے۔ انہیں رسول اکرم کی خدمت
میں پیش کیا گیا۔ تو آپ نے حکم دیا کہ اسے مسجد کے ستون کے
ساتھ باندھ دیا جائے۔ شامہ نے لجاجت سے کہا۔ اے محمد!
اگر تم مجھے قتل کر دو گے تو بجا ہو گا۔ میں اسی کا مستحق ہوں۔

اور اگر احسان کرو گے تو ایک شکر گزار پر احسان ہوگا۔ اگر نہ رہے
 فد یہ سے میری رہائی ممکن ہے تو میں وہ بھی دینے کو تیار ہوں۔
 آنحضرت نے اس بات کا کوئی جواب نہ دیا اور مسجد سے
 باہر تشریف لے گئے۔ وہ مسلسل تین دن تک یہی التجا کرتا رہا
 تیسرے دن آنحضرت نے حکم دیا کہ اسے آزاد کر دو۔ شامہ کو
 اپنی شقاوت قلبی اور اسلام دشمنی اچھی طرح یاد تھی۔ خلاف
 توقع رہائی پا کر اس قدر متاثر ہوا۔ کہ اسی وقت صدقِ دل
 سے کلمہ شہادت پڑھ کر حلقہ بگوش اسلام ہو گیا۔ اور حضورؐ
 کی خدمت میں روتے ہوئے عرض کی۔ ”یا رسول اللہ آج سے
 پہلے مجھ سے بڑھ کر آپ کا دشمن کوئی نہ تھا۔ لیکن آج آپ سے
 بڑھ کر مجھے کوئی محبوب نہیں ہے۔ اسلام کو میں بدترین مذہب
 سمجھتا تھا۔ لیکن آج یہ میرے نزدیک سب سے بہترین مذہب
 ہے۔ مدینہ سے مجھے سخت ترین نفرت تھی۔ لیکن آج اس سے
 بڑھ کر زیادہ پسندیدہ شہر میری نظر میں نہیں ہے۔ مسلمان
 ہو کر شامہ مکہ گئے تو قریش نے طعنہ دیا۔ کہ ”تیری عقل ٹھکانے
 نہیں رہی۔ جو تو نے محمدؐ کا دین اختیار کر لیا ہے۔“
 شامہ نے غضبناک ہو کر جواب دیا۔ ”خدا کی قسم!
 اب محمدؐ رسول اللہ صلی اللہ علیہ وسلم کی اجازت کے بغیر
 ایک دانہ غلہ بھی مکہ میں یہاں سے نہیں آئے گا۔“

چنانچہ انہوں نے اہل مکہ کو غلہ کی ترسیل فوری طور پر
 بند کر دی۔ جس سے مکہ میں قحط پڑ گیا اور قریش کو اپنے گٹے
 کی سزا بھگتنا پڑی۔ بچے۔ بوڑھے۔ مرد۔ عورتیں سب اناج
 کے ایک ایک دانہ کے لئے ترس گئے۔ بالآخر تنگ آ کر
 اہل قریش نے آنحضرت صلعم کے پاس ایک وفد بھیج کر
 رحم کی درخواست کی۔ آنحضرت صلعم کو رحم آگیا اور آپ نے
 تمامہ کو حکم بھیجا کہ یہ بندش اٹھوا دی۔



صدیق اکبر کا قبولِ حق

عجیب و غریب خواب کا پورا ہونا

نبوت سے پیشتر ایک مرتبہ حضرت ابو بکر صدیق رضی اللہ عنہ سے پوچھا کہ ایک مرتبہ حضرت ابو بکر صدیق رضی اللہ عنہ نے ایک رات خواب میں آپ نے دیکھا کہ ایک پاکیزہ نور آسمان سے اتر کر خانہ کعبہ کی چھت پر چمک اٹھا ہے اور اس کی شعاعیں مکہ اور اردگرد کی دنیا میں پھیل گئی ہیں۔ اس کے بعد وہ نور سمٹ کر ان کے گھر میں جمع ہو گیا ہے۔ آپ نے اس خواب کی تعبیر بچہ نامی راہب سے دریافت کی تو اس نے سب سے پہلے آپ سے پوچھا کہ تم ہو کون! اس پر آپ نے سارا حال کہہ سنایا۔

بچہ نے خواب کی تعبیر بیان کرتے ہوئے کہا کہ اللہ تعالیٰ تم میں آخری نبی پیدا کرے گا۔ تم اس کے مقربین میں سے ہو گے اور وفات رسالت کے بعد خلیفہ بنائے جاؤ گے۔

جب آپ سفر سے واپس آئے تو حسب قاعدہ سردارانِ قریش سے مکہ کے تازہ ترین حالات دریافت کئے۔ ابو جہل نے کہا۔ کہ سب تازہ اور دلچسپ خبر یہ ہے کہ ابو طالب کے یتیم بھتیجے محمدؐ نے نبوت دعوتے کیا ہے اور کہتا ہے کہ بتوں کو چھوڑ کر ایک خدا کی پوجا کرو۔ ہمیں صرف تمہارا انتظار تھا کہ تمہارے مشورے کے بعد اس کے روکنے کا مناسب بندوبست کیا جاوے۔

سردارانِ قریش کے واپس چلے جانے کے بعد آپؐ حضرت محمدؐ صلی اللہ علیہ وسلم کی خدمت میں ملاقات کے لیے حاضر ہوئے۔ آنحضرتؐ نے آپؐ کے سامنے اسلام کی چیدہ چیدہ باتیں بیان کیں۔ پھر آپؐ کے خواب اور نبیہ کی تعبیر کا پورا پورا حال بیان کر دیا۔ حالانکہ حضرت ابو بکرؓ نے اپنے خواب کا کسی سے بھی ذکر تک نہ کیا تھا۔ اس پر وہ سچے دل سے کلمہ پڑھ کر مسلمان ہو گئے۔ آنحضرتؐ صلعم فرماتے ہیں۔ کہ میں نے جس شخص کو بھی دعوتِ اسلام دی اس میں تردد و کچھ نہ کچھ ضرور دیکھا۔ مگر ابو بکرؓ نے دعوتِ اسلام کو بلا جھجک قبول کر لیا۔



اللہ کی آمان

سیدنا نبوی میں جب حضرت ابو بکر صدیقؓ نے بہ اجازت
 رسول کریم صلی اللہ علیہ وسلم ہجرت حبشہ کا فیصلہ
 کیا۔ گھر سے یمن کے راستے حبشہ کو روانہ ہو گئے۔ تو راستے میں
 قارہ کارئیس ابن الدغنفہ ملا۔ جب اُسے ان کی ہجرت کا حال معلوم
 ہوا تو کہنے لگا: ”آپؐ ایسے شخص کو جو میکسوں کا حامی غمزدوں کا
 غم خوار نیک اور سچا ہو۔ وطن چھوڑنے پر مجبور نہیں کیا جاسکتا۔
 میں تمہیں پناہ دیتا ہوں تم واپس مکہ چلو اور اپنے خدا
 کی عبادت کرو۔“ اس پر جناب صدیقؓ واپس چلے آئے۔ قریش
 کے بڑے بڑے لوگوں نے ابن الدغنفہ کی امان کو اس شرط
 پر قبول کیا کہ صدیقؓ اکبرؓ رضی اللہ عنہما اپنے رب کی عبادت نہیں کریں
 گے۔ بلکہ اپنے گھر میں نہایت خاموشی سے عبادت کریں گے۔
 کافی عرصہ تک صدیقؓ اکبرؓ نے ایسا ہی کیا۔ بالآخر اس پابندگی سے
 تنگ آ کر کھلے بندوں عبادت الہی میں مصروف ہو گئے۔

حضرت ابو بکر صدیق رضی اللہ عنہ پر کلام الہی کا خاص اثر ہوتا تھا۔
تلاوت کے وقت آپ زار و قطار رویا کرتے تھے۔ ایسے
موقعوں پر قریش کے مرد اور عورتیں آپ کے گرد جمع ہو جاتے
اور ان پر آپ کے خلوص کا انتہائی گہرا اثر ہوتا۔ اور وہ محو حیرت
ہو کر ایک دوسرے پر پروانہ وار گرتے۔ یہ حالت دیکھ کر سردارانِ
قریش گھبرا گئے انہوں نے ابو دغنے کو بلا کر اس سے شکایت کی
کہ صدیق اکبر اپنے وعدے اور شرائط پر قائم نہیں رہے۔ انہیں
تم سمجھاؤ۔ کیونکہ وہ اعلانیہ طور پر تلاوت اور عبادت کرتے
ہیں اور ہمیں اپنے مردوں اور عورتوں کے گمراہ ہونے کا ڈر ہے۔ تم
یا تو ان کو روکو۔ یا پھر اپنی امان واپس لو۔

ابو دغنے نے حضرت ابو بکر صدیق رضی اللہ عنہ سے اس امر کی شکایت
کی تو آپ نے فرمایا۔ کہ مجھے تمہاری پناہ کی ضرورت نہیں۔ میرے لئے
میرے رب اللہ ہی کی پناہ کافی ہے۔ تمہیں تمہاری پناہ
مبارک ہو اور اپنی امان کو واپس لے لو۔

چنانچہ ابن الدغنے نے اپنی امان واپس لے لی۔



تلواروں کی جھنکار میں

سرا نبوی میں جب آنحضرت صلعم کو اللہ کی طرف
 سے ہجرت کا حکم ہوا تو اس وقت مکہ مکرمہ میں
 آپ کے صحابہ میں سے حضرت ابوبکر رضی اللہ عنہ اور حضرت علی رضی اللہ عنہ کے سوا اور
 کوئی نہ تھا۔ آپ نے حضرت ابوبکر رضی اللہ عنہ سے تمام واقعہ بیان کیا۔ صدیق
 اکبر نے ساتھ رہنے کی درخواست کی۔ جسے آنحضرت نے قبول
 فرمایا۔ اس سلسلے میں مکمل تیاری حضور نے شروع کر دی۔ دوسری
 طرف مشرکین مکہ کو بھی آپ کے ہجرت کا حال معلوم ہوا۔
 انہوں نے باہم مشاورت اور ابوجہل کی تجویز سے یہ فیصلہ کیا۔ کہ
 ہر قبیلہ میں سے ایک ایک نوجوان چن کر آنحضور کے گھر کا چہرہ
 کہ لیا جاوے۔ تاکہ جس وقت آنحضور گھر سے باہر تشریف لائیں
 تو سب یکدم ٹوٹ پڑیں اور حضور صلعم کو قتل کر دیں۔ اس سے
 ان کا مدعا یہ تھا۔ کہ نبوہاشم حضور صلی اللہ علیہ وسلم کے خون کا بد کہ کسی
 بھی قبیلے سے لینے کی جرأت نہ کر سکیں۔ آنحضرت صلعم کو بھی بدتر

دھی اس کی اطلاع مل گئی۔ آپ نے حضرت علی کرم اللہ وجہہ کو بلا بھیجا
 جب حضرت علی تشریف لائے۔ تو آپ نے اُن سے فرمایا کہ
 مجھے مکہ چھوڑنے کا حکم ہوا ہے۔ میں آج ہی مدینہ جا رہا ہوں۔ تم
 میرے بستر پر سو رہو۔ صبح لوگوں کی امانتیں اُنھیں دے کر تم بھی
 مدینہ چلے آنا۔ آپ حضرت علی کرم اللہ وجہہ کو سلمانے کے بعد
 آدھی رات کو آپ گھر سے نکلے۔ جو کافر پہرے پر تھے وہ اُونگھ
 رہے تھے۔ آپ سورۃ ٹیسین پڑھتے ہوئے اُن کے پاس سے
 نکل گئے اور انہیں پتا بھی نہ چلا۔ وہ یہی سمجھتے رہے۔ کہ حضورؐ اندر
 ہیں۔ جبکہ حضرت علی کرم اللہ وجہہ بے خوف و خطر حضورؐ کے بستر
 ساری رات سوتے رہے۔ صبح کو قریش مکہ نے جب حضرت علی کرم
 اللہ وجہہ کو مکان باہر آتے ہوئے پایا تو استغناء کرنے پر معلوم ہوا کہ
 حضورؐ جا چکے ہیں تو انہیں سخت افسوس ہوا۔ اور وہ حضرت علی کرم اللہ
 وجہہ کو برا بھلا کہتے ہوئے محاصرہ اٹھا کر چلے گئے۔ بعد میں حضرت
 علی کرم اللہ وجہہ سب امانتیں واپس لوٹا کر حضورؐ کے پاس پہنچ گئے۔



عاشقِ قرآن کی خُرات

کہلم کہلا اعلانِ حق!

ایک دن صحابہ کرامؓ نے باہم مشورہ کیا۔ کہ اہلِ قریش کو باوازہ بلبند قرآن پاک سنایا جائے۔ کیونکہ ان کے کان کلامِ الہی سے نا آشنا تھے۔

عاشقِ قرآن حضرت عبداللہ بن مسعودؓ نے کہا کہ میں اس کام کو سرانجام دوں گا۔ صحابہؓ نے کہا۔ یہ کام بڑا کٹھن ہے۔ یسا نہ ہو کہ تم کسی مصیبت میں مبتلا ہو جاؤ۔ تمہارا قبیلہ ننا طاقت ور اور وسیع نہیں ہے کہ تمہیں مشرکین کے پتھر سے نجات دلا سکے۔

حضرت عبداللہ بن مسعودؓ نے جوشِ ایمان سے میقرار ہو کر کہا مجھے جانے دو۔ جو اللہ کو منظور ہوگا۔ وہی ہوگا۔ مجھے اسی کا آسرا ہے۔ صحابہ کرامؓ ان کا جوش و خروش دیکھ کر

نہ ہوش ہو گئے۔

دوسرے دن شروع آفتاب کے بعد جب مشرکین قریش
ایک جگہ جمع تھے حضرت عبداللہ بن مسعودؓ نے نہایت بلند
آواز سے سورہ الرحمٰن کی تلاوت شروع کر دی۔ مشرکین مگر یہ آواز
سن کر بہت حیران ہوئے۔ اور ایک دوسرے کا منہ تکتے گئے۔
ایک نے کہا۔ یہ تو وہ کتاب پڑھ رہا ہے جو محمدؐ پر اتری ہے۔
یہ سن کر سارا مجمع جو شش غشب سے بیقرار ہو گیا اور
عبداللہ بن مسعودؓ پر ٹوٹ پڑا۔ مظلوم عاشق قرآن کو اس قدر
ہارا کہ ان کا چہرہ متورم ہو گیا۔ اور جسم کے کئی حصوں سے خون
بہہ نکلا۔ لیکن جو شش ایمانی کا یہ عالم تھا کہ پتے جاتے تھے
لیکن قرآن خوانی جاری تھی۔ حتیٰ کہ مشرکین مگر ماتے ماتے
تھک گئے۔ حضرت عبداللہ بن مسعودؓ اس وقت خاموش ہوئے
جب کہ سورہ الرحمٰن ختم ہو گئی۔

جب وہ خستہ حال اور پریشان ہو کر صحابہ کرامؓ کے
پاس گئے تو انہوں نے کہا۔ ”ہم کو اس بات کا خدشہ تھا
اور اسی لئے ہم تمہیں جانے سے روکتے تھے۔“ اس پر
حضرت عبداللہ بن مسعودؓ نے فرمایا: خدا کی قسم!
مشرکین مگر آج سے زیادہ میری نظر میں کبھی ذلیل
نہیں ہوئے۔ میں نے ارادہ کر لیا ہے۔ کہ کل پھر انہیں

سناؤں گا۔

صحابہ کرام نے فرمایا: ”تم نے جو کچھ کیا ہے اب کچھ
وہی کافی ہے تمہیں اب جانے کی ضرورت نہیں ہے۔ جس
کا سناؤں کے لئے ناگوار تھا۔ وہ تم نے ان کے کانوں
تک پہنچانے کا حق ادا کر دیا۔“ صحابہ کرام کے مجبور کرنے پر
آپ نے بھی خاموشی اختیار کر لی۔



صبرِ استقامت کا پہلا

حضرت خباب بن ارتؓ نے جب اسلام قبول کیا تو اہل مکہ نے ان پر بے پناہ مظالم توڑے۔ لوہا پتھر ان کا سر داغا گیا۔ کوٹے دیہکا کر اٹھیں ننگے بدن ان پر لٹا دیا گیا۔ جب اس پر بھی آتش انتقام نہ بجھی تو ایک بھاری پتھر ان کے سینے پر رکھ دیا گیا تاکہ ہلنے نہ پائیں۔ پھر ایک سنگدل اس پتھر پر چڑھ گیا۔ انگارے ان کے جسم کو جلا کر مہیں کھب گئے اور چربی لکھل لکھل کر بہنے سے کوٹے بچھ گئے۔ ان کی پیٹھ پر عمر بھر یہ نشان نمایاں رہے۔ چمڑا جل کر سفید داغ سے پڑ گئے کھنٹے۔ ان کا ایک چھوٹا بچہ ان سو رانوں میں انگلی ڈال دیا کرتا تھا۔ کفار نے اٹھیں اس قدر ستایا کہ زبان نبوت سے بے اختیار ان کے حق میں دعا نکلی:—

خُدا یا! خباب کی مدد کر!



کشتہ ظلم و ستم

قریش کی شاخ بنو عبد الدار کے غلام تھے۔ دعوتِ ابو فکیہہؓ اسلامی کی ابتدا ہی میں اسلام قبول کیا اور دشمنانِ اسلام کے ظلم و ستم کا نشانہ بن گئے۔ ان کے آقا اسلام لانے کے جرم بے گناہی پر انھیں ایسی ایسی درد انگیز سزائیں دیتے تھے جن کے ذکر سے بھی کلیجہ منہ کو آتا ہے۔ انہیں ٹھیک دوپہر کو پتلی ہوئی ریت پر اوندھے منہ لٹا دیتے اور ایک بھاری پتھر پیٹھ پر رکھ دیتے۔ تاکہ جنبش نہ کر سکیں۔ انہیں انتہائی بیدردی سے پیٹا جاتا یہاں تک کہ وہ ہوش ہو جاتے۔ ان کے پاؤں میں بٹیریاں ڈال کر گھسیٹا جاتا اور باہر لے جا کر دوپہر کے وقت گرم ریت پر ڈال دیا جاتا۔ بعض دفعہ انہیں پانی میں غوطہ دیا جاتا۔

ایک دفعہ امیہ انہیں پیٹ رہا تھا کہ اس کا پیٹا صفوان بھی آہنچا۔ اس نے ازراہ تحقیر ابو فکیہہؓ سے کہا: کیا امیہ تیرا رب نہیں ہے؟ انہوں نے جواب دیا: میرا رب اللہ ہے۔ صفوان کو اس بات پر

سخت غصہ آگیا اور اس نے اس زور سے ان کا گلا گھونٹا کہ ان کی
 آنکھیں باہر آگئیں۔ آخر مردہ سمجھ کر چھوڑ دیا۔ حضرت ابو بکر صدیق
 نے جن غلاموں کو خرید کر آزاد کیا تھا، ابو فکیہہ بھی ان میں سے ایک
 تھے۔ قریشِ مکہ کی مار نے ان کا جسم و جان نڈھال کر دیا تھا۔ ہجرت
 کے بعد زیادہ دیر زندہ نہ رہ سکے اور جلد ہی عالمِ آخرت
 کو سدھا گئے۔ ان کا صبر و ثبات اور راہِ حق میں قربانی کا
 جذبہ صحابہ کی جماعت میں ایک مثال بن گیا تھا۔



دُنیا بھر سے مُقابلہ کا اعلان

صحیحہ صحیحہ کی جماعت میں حضرت عباس بن عبادہ ایک ایسے شخص تھے جو ہاجر بھی ہیں اور انصاری بھی۔ انصاری اس لئے کہ ان کا تعلق مدینہ کے قبیلہ خزرج سے تھا اور ہاجر اس لئے کہ حضورؐ سے بیعت کرنے کے بعد یہ مکہ ہی میں مقیم ہو گئے تھے۔ جب ہجرت کا حکم ہوا تو دوسرے ہاجرین کے ہمراہ مدینہ میں وارد ہوئے۔

ہجرت سے قبل اہل مدینہ کی ایک جماعت مکہ کی ایک گھاٹی میں رسول اللہ صلی اللہ علیہ وسلم سے مل کر مشرف بہ اسلام ہوئی۔ جب یہ لوگ بیعت کے لئے جمع ہوئے تو عباس بن عبادہ نے انصار کے سامنے ایک تقریر کی انہوں نے کہا: ”بھائیو! تم جانتے ہو کہ رسول خدا سے کس چیز پر بیعت کر رہے ہو؟ اس کی اہمیت کو سمجھو۔ درحقیقت یہ بیعت عرب و عجم سے اعلانِ جنگ ہے اس میں تمہیں بے پناہ خطرات کا سامنا کرنا ہوگا۔ تمہارے ذہنی اثر

لوگ مارے جائیں گے۔ مال تلف ہوگا۔ دنیا بھر کی مخالفت سہنا
 پڑے گی۔ پس اگر ان مشکلات کا مقابلہ کرنے کی ہمت ہے
 تو بسم اللہ! بیعت کر لو۔ ورنہ دین و دنیا کی ندامت سر لینے
 سے کیا فائدہ؟ ان کی اس تقریر نے انصار کے دل گرما دیئے
 انھوں نے بخوشی بیعت کر لی۔ بیعت کے بعد عباس رضی بن عباده
 نے حضور صلعم سے عرض کیا یا رسول اللہ! اگر آپ پسند فرمائیں تو
 ہم یہیں میدان کارزار گرم کر دیں۔ آپ نے فرمایا ابھی اس کی
 اجازت نہیں۔ وقت آ رہا ہے۔ جب تم اپنے حوصلے نکال سکو گے
 عباس رضی بن عباده نے جنگ احد میں مردانہ وار لڑ کر شہادت
 پائی۔



نفع بخش سودا

رضی اللہ عنہ روحی ایک بہت بڑے تاجر تھے جو مشرف باسلام ہو چکے تھے۔ قریش مکہ کے مظالم انتہا کو پہنچے تو اللہ تعالیٰ کی طرف سے ہجرت کا حکم ہوا اور نبی اکرم صلی اللہ علیہ وسلم اور حضرت ابو بکر بھی ہجرت فرما گئے تو باقی مسلمانوں نے بھی رخت سقر باندھا۔ جب صہیب رضی اللہ عنہ روحی ہجرت کو تیار ہوئے، تو قریش مکہ نے انہیں آگھیرا اور اپنا ایک ترالا حق جنت لایا؛ صہیب! جب تو مکے میں آیا تھا تو مفلس و فلاش تھا۔ یہاں رہ کر تو نے ہزاروں روپے کمائے۔ آج تو یہاں سے جاتا ہے اور چاہتا ہے کہ سب مال و زر لے جائے، یہ کبھی نہیں ہو سکتا۔

اس نوکھی منطق پر صہیب حیران نہیں ہوئے۔ کیونکہ وہ جانتے تھے یہ لوگ کس قماش کے آدمی ہیں۔ انھیں ایمان سب مال و دولت سے زیادہ عزیز تھا۔ انہوں نے پوچھا: ”اگر میں اپنا سارا مال متاع تمہیں دیدوں تب مجھے جانے دو گے؟“

قریش بہت خوش ہوئے۔ سب نے یک زبان ہو کر کہا ”ہاں“۔ اور صہیب سارا مال ان کے حوالے کر کے خالی ہاتھ یثرب کی طرف روانہ ہو گئے اور دوبارہ رستا میں پہنچ کر سارا واقعہ بیان کیا۔ حضور صلی اللہ علیہ وسلم نے یہ قصہ سن کر فرمایا: ”بیشک اس سورے میں صہیب نے نفع کمایا۔“

اعلانِ حقِ بیانکِ دہل

ابو ذر غفاری جب آنحضرت صلی اللہ علیہ وسلم پر
 حضرت ایمان لے آئے تو رسول کریم صلی اللہ علیہ وسلم نے
 فرمایا: "ابو ذر اب تم اپنے قبیلہ میں لوٹ جاؤ اور اُسے دعوتِ توحید
 دو۔ جب تمہیں میرے ظہور کی اطلاع ملے۔ اُس وقت پھر یہاں
 آجانا۔ فی الحال مکہ میں اپنا اسلام پوشیدہ رکھو۔"
 ابو ذرؓ کا دل جو جس ایمانی سے بھر پور تھا۔ عرض کی: "یار رسول
 خدا کی قسم! میں مکہ میں اپنے اسلام کا اعلان کر کے جاؤں گا۔"
 حضورؐ ان کا جوش اور ولولہ دیکھ کر خاموش ہو گئے۔
 ابو ذرؓ سیدھے مسجد حرام میں تشریف لے گئے وہاں مشرکین
 مکہ کا مجمع تھا۔ ابو ذرؓ نے مشرکین سے مخاطب ہو کر باوازی بلند
 کیا۔ "لوگو! خدا کے سوا کوئی پرستش کے لائق نہیں
 اور محمدؐ صلی اللہ علیہ وسلم خدا کے پیچھے رسول ہیں۔" ابو ذرؓ کی زبان سے
 یہ الفاظ نکلے ہی تھے کہ مشرکین چاروں طرف سے اُن پر ٹوٹ

پڑے۔ اور مار مار کر لہو لہان کر دیا۔ اتنے میں عباس بن عبدالمطلبؓ
آپہنچے۔ ایک غریب الوطن کو دیکھ کر ان کا دل بھر آیا۔ ابوذرؓ کے
اوپر گہ پڑے اور مشرکین سے کہا۔ "اپنا ہاتھ روکو۔ کیوں اس
غریب کی جان لینا چاہتے ہو۔ عباسؓ ابھی ایمان نہیں لائے تھے۔
اس لئے مشرکین کو ان کی بات کا بہت پاس تھا۔ ان کے کہنے پر
انہوں نے حضرت ابوذرؓ کو چھوڑ دیا۔ لیکن توحید کے متوالے حضرت
ابوذرؓ دوسرے دن پھر خانہ کعبہ پہنچے اور مشرکین کو دعوت دینے
لگے۔ مشرکین نے انہیں پھر پکڑ لیا۔ اور زرد کو بکریا شروع کر دیا۔
اس وقت بھی عباسؓ ان کے آڑے آئے۔ اور مشرکین کو سمجھایا کہ
یہ شخص غبار کے جنگجو اور خون آشام قبیلے کا فرد ہے، اگر تم نے اسے
ہلاک کر دیا۔ تو تمہارا کوئی قافلہ تجارت منزل مقصود تک نہ پہنچ
سکے گا۔ غباریوں سے خواہ مخواہ کی دشمنی کیوں مول لیتے ہو۔"
یہ بات مشرکین کو سمجھ میں آگئی۔ اور انہوں نے ابوذرؓ
کو چھوڑ دیا۔

بعد میں حضرت ابوذر غفاریؓ اپنے قبیلے میں واپس چلے
گئے۔ اور وہاں تبلیغ اسلام شروع کر دی۔



اپنا دل اور اپنی جان محمد اور محمد کے

خدا کے پاس رہیں!

بلال بن رباح جو مشہور مشرک اُمیہ بن خلف کے غلام حضرت تھے۔ اسلام قبول کر چکے۔ تو ان کے آقا کو ان کے اسلام لانے کا حال معلوم ہوا۔ یہ سن کر وہ آگ بگولا ہو گیا۔ کہنے لگا۔ اُسے میرے ایک ادنیٰ غلام کی یہ جرات۔ کہ وہ میرے جیتے جی محمدؐ کا دین اختیار کرے۔ حضرت بلالؓ کو بلا کر پوچھا۔ تم کئی روز سے تنہائی میں عجیب قسم کی عبادت کرتے ہو۔ سچ بتاؤ کسے پوجتے ہو۔ حضرت بلالؓ نے بے دھڑک جواب دیا۔ محمدؐ صلی اللہ علیہ وسلم کے خدا کو۔ اُمیہ نے انتہائی غصہ سے ان کی طرف دیکھا۔ اور کہا۔ محمدؐ کے خدا کی پرستش کرنے کا یہ مطلب ہے۔ کہ تو مقدس لات و عزیٰ کا دشمن ہو گیا ہے۔ سیدھی طرح راہِ راست پر آ جاؤ۔ ورنہ ذلت کے ساتھ مارے جاؤ گے۔ میں یہ ہرگز برداشت نہیں کر سکتا کہ تم لات و پھل کے ایک نام لیوا کے غلام ہو کر محمدؐ کے خدا کی پرستش کرو۔

حضرت بلالؓ جو توجید کے رنگ میں رنگے جا چکے تھے۔ اور توجید کے نشہ میں مست ہو گئے تھے۔ نتائج و عواقب سے بے پرواہ ہو کر جواب دیا۔ ”میرے جسم پر تمہارا بس چل سکتا ہے۔ لیکن میں اپنا دل اور اپنی جان حضرت محمدؐ اور محمدؐ کے خدا کے پاس رہن رکھ چکا ہوں۔ اب ذات واحد ہی میری زندگی کا منتہا ہے مقصود ہے۔ تمہارے خود ساختہ عبودوں کو پوجنا میرے بس کی بات نہیں۔“

اس بات پر اُمیہ جھپٹا اٹھا۔ اور کہا ”اچھا تو پھر اپنی بے دینی کا مزہ چکھ دیکھو نگا۔ کہ محمدؐ اور محمدؐ کا خدا تمہیں کیسے چھڑاتے ہیں۔“ یہ کہہ کر اس ظالم نے حضرت بلالؓ جو روح و ستم کا لامنتہائی سلسلہ شروع کر دیا۔ اور اس قدر اذیتیں دیں۔ کہ خدا کی پناہ۔ بڑی طرح مارا پیٹا۔ لوہے کی زہرہ میں جکڑا تانہ یا نے رسید کئے۔ سخت ترین تانہ یا نے رسید کئے۔ دوپہر کی وقتی دھوپ میں تانے کی طرح تپی ہوئی ریت پر لٹاتا اور سینہ مبارک پر بھاری پتھر رکھ دیتا۔ دہکتے ہوئے انگاروں اور جلتے ہوئے سنگریزوں پر لٹاتا اور انہیں اسلام چھوڑنے پر مجبور کرتا لیکن وہ مرد صدق و یقین پر تازہ سے تازہ ستم رانی کے جواب میں ایک ہی نعرہ لگاتا تھا۔

أَحَدٌ - أَحَدٌ - أَحَدٌ - - -



ہم محمد رسول اللہ کے سپاہی ہیں

جنگ بدر جس بے مسامانی کیمالت میں لڑی گئی وہ تاریخ عالم کی حیرت انگیز
جنگ ہے لیکن مسلمہ حقیقت ہے حضور کو حبت یقین ہو گیا کہ کفار قریش کا فائدہ
تجارت تو بیچ کر نکل گیا ہے اور اب بدان کے مسلح لشکر سے ہو گا تو آپ نے ساتھیوں سے
مشورہ کیا۔ مہاجرین نے پرجوش تقریریں کیں، آپ خاموش تھے۔ کیونکہ انصار
کی طرف سے ابھی کوئی نہیں بولا تھا اور آپ انہی کی رائے لینا چاہتے تھے اس
صورت حال کو ناظر کر انصار کے قبیلہ خزرج کے سردار سعد بن عبادہ نے
اٹھ کر عرض کیا: حضرت! آپ کا اشارہ غالباً ہماری طرف ہے سو آپ کا
دوست ہمارا دوست آپ کا دشمن ہمارا دشمن ہے۔ آپ حکم دیکر دیکھیں
ہم ہر قیمت پر اطاعت کریں گے۔ اگر آپ سمندر میں کود جانے کا حکم دیں گے
تب بھی اس میں کود جائیں گے۔ ہمارا مال و جان ہر خدمت کے لئے حاضر ہے
حضرت مقداد بن عمرو نے عرض کیا یا رسول اللہ! ہم موسیٰ کی قوم نہیں جو کہیں
گے کہ اے موسیٰ کہ تو اور خدا جا کر لڑو ہم یہاں بیٹھے ہیں۔ بلکہ ہم محمد رسول اللہ
کے سپاہی ہیں۔ ہم آپ کے آگے پیچھے، دائیں بائیں داد شجاعت دیں گے
اور کسی حال میں آپ کا ساتھ نہ چھوڑیں گے۔ اس تقریر سے حضور کا چہرہ
فرط مسرت سے اس طرح کھل گیا جیسے گلاب کا پھول ہو۔



نٹھے مجاہدوں کی حرارتِ ایمانی

جنگ بدر میں تین سو تیرہ ^{۳۱۳} نہتے مومن تیرہ سو ^{۱۳۰۰} مسلح کفار سے
 برسہ پیکار تھے۔ دونوں فوجیں داؤد شجاعت
 دے رہی تھیں۔ مشرکین مکہ شمع اسلام کو ہمیشہ کے لئے گل
 کر دینا چاہتے تھے۔ اہل ایمان دین بے حق پر پروانہ وار قربان
 ہو رہے تھے۔ دو انصاری نوجوان معاذ ^{رضی اللہ عنہ} اور معوذ ^{رضی اللہ عنہ} جو سگے
 بھائی تھے، ان کے والد کا نام عقراء تھا۔ مشہور صحابی
 عبدالرحمن بن عوف کے پاس آئے اور پوچھنے لگے چچا جان!
 ابوہریرہ کہاں ہے؟ عبدالرحمن ^{رضی اللہ عنہ} نے اشارے سے بتایا کہ وہ
 سامنے کفار کے لشکر کے قلب میں کھڑا نہیں لڑا رہا ہے۔ لیکن
 انھیں اس بات پر حیرت ہوئی کہ یہ نوجوان ابوہریرہ کا پتا کیوں پوچھتے
 ہیں۔ چنانچہ انہوں نے فرمایا: کھلیجو! تم ابوہریرہ کو پوچھ کیا کہو گے۔
 انہوں نے بیک زبان جواب دیا کہ ہم نے سنا ہے وہ رسول اللہ
 صلی اللہ علیہ وسلم کو گالیاں دیتا ہے۔ ہم نے قسم کھائی ہے کہ اسے

ضرور قتل کہیں گے۔ یہ کہہ کہہ بازہ کی طرح جھپٹے اور چند لمحوں کے
 ابو جہل کا لاشہ خاک و خون میں تڑپ رہا تھا۔ مشرکوں کو اپنے
 سردار کی اس ذلت آمیز موت سے سخت صدمہ ہوا۔ ابو جہل
 کے لڑکے نے فوراً معوذہ ^{رفیضہ} پر تلوار سے وار کیا۔ ضرب کاری تھی،
 اُن کا ہاتھ شانہ سے لٹک گیا صرف تسمہ لگا رہ گیا مگر معوذہ ^{رفیضہ} اس
 حالت میں بھی برابر لڑتے رہے۔ پھر جب دیکھا کہ کٹا ہوا ہاتھ
 شمشیر زنی میں رُکاوٹ پیدا کرتا ہے تو تسمہ کاٹ کر
 اُسے الگ پھینک دیا اور دوبارہ تیغ زنی میں مصروف ہو گئے۔



شہادت پر قرعہ اندازی

جنک پدر کی شرکت کیلئے سعد بن خثیمہ کے والد نے اپنے بیٹے سے فرمایا کہ تم گھر پر رہو اور میں میدان جہاد کے لئے نکلتا ہوں لیکن سعد کو اصرار تھا کہ باپ گھر پر ہے اور وہ خود شریک جہاد ہوں۔ چنانچہ رفع اختلاف کے لئے باپ بیٹوں میں قرعہ اندازی تک نوبت پہنچی۔ خدا کی قدرت کہ قرعہ بیٹے کے نام نکلا اور وہ یہ کہہ کر میدان کے لئے روانہ ہوئے کہ اگر کوئی اور معاملہ ہوتا تو میں اپنی جان پر آپ کو ترجیح دیتا، لیکن یہ حصول جنت کا معاملہ ہے۔ مجھے امید ہے کہ اللہ تعالیٰ مجھے شہادت سے سرفراز فرمائے گا۔ باپ نے اپنے آپ پر جبر کہہ کے اجازت دیدی۔ سعد بن خثیمہ ان بارہ خوش بخت صحابہ میں سے ہیں جو میدان بدر کی نذر ہوئے شہادت سے سرفراز ہوئے۔



مکہ میں اسلام کا نقیب

غزوہ بدر ختم ہو چکا تھا۔ قریش مکہ اسلام کو مٹا دینے کا عزم لے کر یثرب پر حملہ آور ہوئے تھے، لیکن ہزیمت و رسوائی لے کر لوٹے تھے۔ اس لئے ایک شخص انتقام کی آگ میں جل رہا تھا اور شمع حق کو بجھانے کے لئے نت نئے منصوبے سوچے جا رہے تھے انہی علمبردارانِ باطل میں سے دو شخص عمیر بن وہب اور صفوان بن امیہ بھی تھے، جن میں سے امیر کا بیٹا جنگ بدر میں مسلمانوں کے ہاتھ میں اسیر ہو گیا تھا۔ یہ دونوں لگے سے باہر ایک سنسان پہاڑی پر بیٹھے جو گفتگو تھے۔

”اگر مجھ پر قرض نہ ہوتا، جسے میں ادا نہیں کر سکتا اور مجھے اپنے کنبے کے لئے بے سہارا رہ جانے کا خیال نہ ہوتا تو میں خود مدینے جاتا اور محمد کو قتل ہی کر کے کوٹتا۔“ عمیر نے نہایت ہی حسرت بھرے لہجے میں کہا۔

”تیرا قرص میں چکا دوں گا اور جب تک میں زندہ ہوں تیرے کنبے کا خرچ میرے ذمے ہوگا، تم اس محمد سے ہماری جان چھڑاؤ۔“ صفوان نے نہایت اضطراب کے عالم میں جواب دیا۔ اور دونوں کے درمیان معاہدہ ہو گیا۔ دونوں نے اس معاہدے کو خفیہ رکھنے کا عہد کیا۔ اور عمیر نے اپنے مشن کے لئے تیاریاں شروع کر دیں۔

گھر پہنچ کر عمیر نے اپنی تلوار کو تیز کرکے وایا، اسے زہر میں بگھوایا اور بغیر کسی کوتاہی کے یثرب کی راہ لی۔ سیدھا مسجد نبوی کے سامنے پہنچا اور اپنا اونٹ بٹھا کر مسجد میں داخل ہونے لگا۔ حضرت عمر ابن خطاب نے دیکھا تو سمجھ گئے کہ عمیر کی نیت میں فتور ہے۔ وہ جانتے تھے کہ عمیر کس قماش کا آدمی ہے فوراً اسے گردن سے آدبویا اور گھسیٹ کر نبی اکرم کے سامنے لے گئے۔ حضور نے دیکھا تو کہا ”عمر اسے چھوڑ دو، عمیر تم میرے پاس آؤ۔“

عمیر آگے بڑھا اور متکارانہ سلام کیا۔ حضور نے بوچھا ”کہو کس ارادے سے آئے ہو؟“

”اپنے بیٹے کی خبر لینے آیا ہوں“ عمیر نے جواب دیا۔

”یہ تلوار کیسی ہے؟“ حضور نے دریافت کیا۔

”یہ تلوار ہے۔ اور ہماری تلواروں نے آپ کا پہلے کیا بگاڑ

لیا ہے۔ "عمیر نے پھر منافقت کی۔

"سچ سچ بتاؤ۔" حضورؐ نے پھر سوال کیا۔ لیکن عمیر نے اپنا پہلا جواب دہرایا۔

اللہ کے غیر متوقع طور پر اس کا راز فاش کر دیا۔ دیکھو تو اور صفوان مگے سے باہر سنسان پہاڑ پر گئے تھے۔ صفوان نے تیرا قرضہ اور تیرے کٹنے کا خرچہ اپنے ذمے لیا ہے اور تو نے میرے قتل کا عہد کیا ہے اور تیرے یہاں آنے کا مقصد یہی ہے۔ عمیر تجھے یہ خیال نہ رہا کہ مسیحا محافظ خدا ہے۔"

عمیر کا رنگ اڑ گیا۔ اس نے اچھی طرح سوچا کہ اس کا راز اس سے پہلے ہی کس طرح یہاں پہنچ گیا۔ اس نے صفوان سے پختہ معاہدہ کیا تھا کہ یہ راز کسی طرح نہ کھلے گا۔ پھر معاہدہ کے فوراً بعد وہ پورہ می تیزی سے مدینے کی طرف چلا آیا تھا، اور یہ ممکن نہ تھا کہ مگے کا کوئی اور شخص اس راز کو جان کہ اس کے آنے سے پہلے محمدؐ تک پہنچا دے، اسے اچھی طرح یاد تھا کہ جب وہ صفوان کے ساتھ عہد و پیمانہ کیا تھا تو کوئی تیسرا شخص وہاں موجود نہ تھا۔ وہ دیر تک گہری سوچ میں ڈوبا رہا۔ یکایک اس کا دل نور ایمان سے منور ہو گیا۔ عرض کیا: "اب میرا دل مان گیا کہ آپ ضرور اللہ کے رسول ہیں، کیونکہ میرے اور صفوان کے درمیان جو راز تھا، وہ وحی الہی

کے بغیر آپ کو قطعاً معلوم نہیں ہو سکتا۔ خدا کا شکر ہے کہ اس نے میرے قبولِ اسلام کا بہانہ بنا دیا اور دربارہ رسالت سے صحابہ کرام کو حکم ہوا: ”اپنے بھائی کو دین سکھاؤ۔ قرآن یاد کرو، اور اس کے فرزند کو آزاد کرو۔“

چند دنوں کے بعد عمیر نے عرض کیا: ”یا رسول اللہ! مجھے اجازت دیجئے کہ میں مکے ہی کو واپس چلا جاؤں اور وہاں علی الاعلان اسلام کی دعوت دے کہ قریش مکہ کو اسی طرح تنگ کر دوں جس طرح وہ مسلمانوں کو ستایا کرتے تھے۔“ اور دربارہ رسالت سے اجازت مل گئی۔

عمیر کی روانگی کے بعد صفوان نے لوگوں سے گول مول باتیں شروع کر رکھی تھیں۔ وہ کہتا تھا کہ چند دنوں میں تمہیں ایسی خبر ملے گی کہ بدر کے تمام صدمات بھول جاؤ گے۔ اُسے شب و روزہ عمیر کا انتظار تھا۔ آخر کار عمیر مکے پہنچے، لیکن اب اُن کا مقصد زندگی بدل چکا تھا۔ صفوان کو اُن کے قبولِ اسلام کی خبر ملی تو اعلان کیا کہ میں اس سے عمر بھر نہ بولوں گا، لیکن عمیر بہت دھڑکتے کے سردار تھے۔ کھلم کھلا اسلام کی دعوت پھیلاتے، لوگوں کو اپنے ہاتھ پر بیعت کرواتے اور قریش کے دل کو خوب بھلاتے۔ اللہ تعالیٰ نے اس نازک دورہ میں بھی مکے میں ایک نقیبِ اسلام کا انتظام کر دیا تھا۔



جنت کا شوق!

جنگ بدر میں جب مشرکوں فوج یکبارگی ہلہ بولنے کے ارادے سے بڑھی تو رسول اللہ صلی اللہ علیہ وسلم نے صحابہ کی ہمتیں بڑھانے کے لئے آواز بلند فرمایا: ”اے لوگو! اس جنت کو حاصل کرنے کے لئے آگے بڑھو جس کی چوڑائی ساری کائنات کے برابر ہے“ عُمیر بن حمام انصاری بولے یا رسول اللہ! کیا جنت کی چوڑائی کائنات کے برابر ہے؟ حضور نے فرمایا ہاں! عُمیر یہ سن کر بولے ”واہ - واہ! حضور نے ان سے اس ”واہ - واہ“ کا سبب دریافت فرمایا تو جواب ملا: ”حضور! میں اس امید پر یہ لفظ کہہ رہا ہوں کہ شاید میں بھی اہل جنت میں سے ہو جاؤں“ حضور نے فرمایا تو یقیناً جنت والوں میں سے ہے۔ اس پر حضرت عُمیر نے تھیلے میں سے کھجوریں نکال کر کھانا شروع کر دیں، لیکن فوراً ہی یہ کہہ کر کھجوریں پوپے پھینک دیں کہ اگر میں ان کھجوروں کے کھانے تک زندہ رہوں تو دنیا میں یہ ایک لمبی زندگی ہوگی۔ پھر مشرکوں پر ٹوٹ پڑے اور لڑتے لڑتے شہید ہو گئے۔



جنت کی خوشبو

انس بن نصر جنگ بدر میں کسی مجبور ہی کے باعث
حضرت شامل نہیں ہو سکے تھے اور انہیں اس غیر

حاضر ہی کا سخت قلق تھا۔ چنانچہ انہوں نے رسول اللہ صلی اللہ
علیہ وسلم سے اپنے رنج و غم کا اظہار اس طرح کیا کہ حضور اکتے
افسوس کا مقام ہے میں اسلام اور کفر کی پہلی لڑائی میں
شامل نہ ہو سکا۔ اب اگر اللہ تعالیٰ مجھے جہاد کا موقع دے تو اپنے
دل کے ارمان نکالوں گا۔ جنگ اُحد میں یہ صاحب شامل
تھے۔ جب کفار کے دو طرفہ اچانک حملے سے اہل اسلام
کی صفیں ٹوٹ گئیں۔ حضور زخمی ہو کر گر گئے اور منافقین
نے آپ کی شہادت کی جھوٹی افواہ اڑادی تو انس میدان
جنگ میں یوں گویا ہوئے :-

اے اللہ! میں مسلمانوں کی غلطی اور کمزوری کی تجھ سے
معذرت چاہتا ہوں اور مشرکوں کے برے ارادوں سے اظہار
نفرت کرتا ہوں۔ یہ کہا اور میدان جنگ میں گود پڑے۔ دوسری

طرف سے سعد بن معاذ آ رہے تھے۔ انسؓ نے انہیں کہا:
 اے سعد آؤ جنت میں چلیں۔ خدا کی قسم، مجھے اُحد
 پہاڑ کے درے سے جنت کی خوشبو آ رہی ہے۔ انسؓ نے
 یہ کہہ کر اس زور کا حملہ کیا کہ مشرکین کی صفیں الٹ دیں اور
 داد شجاعت دیتے ہوئے خود بھی شہید ہو گئے۔

لڑائی کے بعد جب میدان سے اُن کا جسم اٹھایا گیا تو ان پر
 تیروں تلواروں اور نیزوں کے اشی سے زیادہ زخم پائے گئے۔
 مشرکوں نے ان کی لاش سے بھی انتقام لیا تھا۔ اور علیہ بگاڑ ڈالا
 تھا۔ کوئی ان کے جسم کو پہچان نہ سکا۔ آخر ان کی بہن نے ایک
 انگلی پر کسی خاص علامت سے ان کی لاش پہچانی۔ صحابہ کا
 بیان ہے کہ انسؓ ان لوگوں میں سے تھے جن کے متعلق اللہ
 تعالیٰ کا ارشاد ہے کہ انہوں نے اللہ سے اپنے عہد کو نبھا دیا ہے:
 مِنَ الْمُؤْمِنِينَ رِجَالٌ صَدَقُوا مَا هَدَى اللَّهُ عَلَيْهِمُ الْآيَةَ



راہِ خدا میں یہ کوئی بڑی قربانی نہیں

رسول اللہ جنگِ اُحد میں شہید ہوئے۔ مشرکوں نے ان کی لاش کا ٹھلیہ بگاڑ دیا تھا۔ ہند جگر خوار نے ان کے ہونٹ کٹوا دیئے۔ آنکھیں نکلوادیں۔ ناک کان اور زبان کٹوا دی اور ان چیزوں کا ہار بنا کر گلے میں ڈالا تاکہ اس کی آتشِ انتقام ٹھٹھی ہو۔ اس نے ان کا جگر بھی نکال کر کھانے کی کوشش کی تھی۔ لیکن نکل نہ سکی تو باہر اُگل دیا تھا۔ جنگ ختم ہوئی تو حضور کو اس واقعہ سے سخت صدمہ پہنچا۔ آپ نے حکم دیا کہ میری پھوپھی صفیہؓ کو اپنے بھائی کی لاش نہ دیکھنے دی جائے۔ وہ عورت ذات ہیں۔ سب ابا بے صبری کریں۔ حضرت صفیہؓ نے یہ سب سُن لیا تھا۔ باصرار حضور سے اپنے بھائی کی لاش دیکھنے کی اجازت مانگی اور عرض کیا کہ یا رسول اللہ! میں حمزہ کے متعلق سب کچھ سُن چکی ہوں۔ لیکن راہِ خدا میں

یہ کوئی بڑی قدر بانی نہیں ہے۔ آپ مجھے ان کی زیارت کی اجازت دیں۔ میں مسلم عورت ہوں، بے صبری نہیں کروں گی حضورؐ نے اجازت دی وہ لاش پر آئیں ان کے بیٹے زبیر نے اپنے ماموں کی لاش سے چادر اٹھائی۔ حضورؐ نے شدتِ غم سے چہرہ دوسری طرف پھیر لیا۔ حضرت صفیہؓ نے بھائی کے جسم کو دیکھ کر صرف اِنَّا لِلّٰہِ وَاِنَّا اِلَیْہِ رَاجِعُوْنَ پڑھا اور واپس چلی گئیں۔



ایک بے مثال شہید

جنگِ احد میں جب دونوں قوجیں لڑ رہی تھیں، گھمسان کارن تھا، کان پڑی پڑی آواز سنائی نہ دیتی تھی۔ ایک نوجوان رسول اللہ صلی اللہ علیہ وسلم کی خدمت میں حاضر ہو کر کہنے لگا: اے اللہ کے رسول! کیا میں اسلام لاؤں یا قتال کروں؟ آپ نے ارشاد فرمایا: اسلام لاؤ پھر قتال کرو۔ چنانچہ وہ عین میدانِ جنگ میں مسلمان ہوا اور تلوار سونت کر میدان میں گھس گیا۔ جنگ ختم ہوئی تو ستر مسلم شہیدوں کی لاشیں میدان سے اٹھائی گئیں تو ان میں اس خوش قسمت انسان کی لاش بھی تھی۔ حضورؐ نے اس کے متعلق فرمایا اس نے عمل تقویٰ کیا اور اجر زیادہ پایا۔

صحابہؓ اس بے مثال شہید پر رشک کیا کرتے تھے۔ حضرت ابو ہریرہؓ اپنے شاگردوں سے پوچھا کرتے بتاؤ وہ کون سا شخص ہے جس نے ایک نماز بھی نہیں پڑھی اور سیدھا جنت میں چلا گیا؟ پھر خود ہی فرمایا کرتے کہ وہ ایمر عبد اللہ شہل ہے۔ عبد اللہ شہل ان کی قوم کا نام تھا۔ ان کا اپنا نام عمرو بن ثابت اور لقب ایمر تھا!



شمع رسالت کا پروانہ

جنگ احد میں سب مسلمانوں میں فراقری پھیل گئی تو حضرت طلحہؓ ان چند اصحاب سے بھٹے جو شمع رسالت کے گرد پروانوں کی طرح جمع تھے۔ رسول اللہ صلی اللہ علیہ وسلم کی حفاظت میں نہ ہونے پر پشیمان شجاعت اور جاٹاری دکھائی۔ حضورؐ کی طرف جو تیرا آتا ہے اپنی تھیلی پر روکتے۔ برچھی اور تلوار کے وار کے سامنے اپنے سینے کو ڈھال بنا لیتے۔ اور اپنی مقدس تلوار سے کفار کے دل بادل کو ذات رسالت پر ہٹا دیتے۔ کفار کے تیروں تلواروں کے وار روکتے روکتے ہاتھوں کی انگلیاں کٹ گئیں۔ اور کچھ شل ہو گئیں۔ اس وقت بے اختیار زبان سے نکلا "حسن" یعنی خوب ہوا۔

جب مشرکین کے حملوں کی شدت کم ہوئی تو حضرت طلحہؓ کو ایک اور عظیم سعادت نصیب ہوئی۔ وہ خود بھی زخموں سے چوڑھ چوڑھ تھے۔ لیکن سرکار کائنات صلی اللہ علیہ وسلم کا اس قدر خیال تھا۔ کہ اس حالت میں حضورؐ کو اپنی کمر پر سوار کر کے جبل احد پر ایک محفوظ مقام پر لے آئے۔ لڑائی کے بعد ان کے جسم پر پتھر سے

زاید زخم شمار کئے گئے۔ آنحضرتؐ نے اس جانبازی کے
 عوض ”بخیر“ کا لقب عطا فرمایا۔ جبکہ حضرت عمر فاروقؓ نے
 انہیں ”صاحب اُحد“ کا لقب اپنی طرف سے دیا۔ اور
 ہمیشہ اسی نام سے ان کو پکارا۔




دلی مراد

عمر بن فہمیدہؓ ستر صحابہؓ کی ایک جماعت
 حضرت میں شامل ہو کر نجد میں تبلیغ کو گئے جب
 یہ مقدس گروہ کے مقام پر پہنچا تو مشرکین کی ایک
 کثیر جماعت نے اس پر حملہ کر دیا۔ سب نے جام شہادت
 پیا۔ حضرت عمر بن فہمیدہؓ کی چونکہ ہمیشہ سے شہادت کی
 دلی خواہش تھی۔ وہ بھی حیار بن سلمیٰ کے نیزہ کا شکار ہو کر شہاد
 کے رتبہ سے سرفراز ہوئے۔ جب حیار بن سلمیٰ پوری قوت
 سے اپنا نیزہ حضرت عمر کی پشت پر مارا تو انہوں نے گرتے
 ہوئے بے ساختہ فرمایا: ”اے رب کعبہ کی قسم! میں
 اپنی مراد کو پہنچ گیا۔“

حیار بن سلمیٰ یہ فقرہ سن کر حیران رہ گیا، کفر کی تار بکی اس
 کے نہال خانہ سے کافر ہو گئی۔ وہ فوراً مدینہ پہنچا۔
 اور اس نے اسلام قبول کر لیا۔ اس کا بیان ہے کہ

جب عامرؓ نیزہ کھا کر گہرے تو ان کی تڑپتی ہوئی لاش آسمان
 کی طرف بلند ہو گئی۔ کچھ دیر آسمان اور زمین کے درمیان
 معلق رہی۔ ایسا معلوم ہوتا تھا کہ کوئی غیبی ہستی ان
 کی بچہیزو تکفین کا بندوبست کر رہی ہے۔ کچھ دیر بعد
 جسدِ خاکی زمین پر رکھ دیا گیا۔



مردِ مؤمن کی موت

ﷺ میں رسول خدا صلی اللہ علیہ وسلم نے دس آدمیوں
 کی ایک جماعت کو کفارہ کی نقل و حرکت کا پتہ
 چلانے بھیجا۔ مکہ اور عسفان نامی مقام کے درمیان قبیلہ ہذیل
 کے لوگ چھپ کر اس جماعت پر حملہ آور ہوئے۔ سات آدمی
 موقع پر شہید ہو گئے اور تین کو انہوں نے لے جا کر مکہ کے
 بازار میں فروخت کر ڈالا۔ ان خلیب بن عدی انصاری بھی تھے
 حارث بن عامر جو خلیب کے ہاتھ سے جنگ بدر میں قتل ہوا تھا
 اس کے بیٹوں نے اپنے باپ کا بدلہ لینے کے لئے انہیں خرید لیا
 اور ہاتھوں میں سٹھکڑیاں، پاؤں میں بیڑیاں ڈال کر ایک اندھیری
 کوٹھڑی میں قید کر دیا۔ کئی ماہ تک قید کی سختیاں برداشت کرتے
 رہے۔ آخر مشرکین مکہ نے انہیں مکے سے باہر لے جاکر تنقیم کے مقام
 پر برسرِ عام پھانسی دیدی۔ قتل سے پہلے انہوں نے اس خواہش کا
 اظہار فرمایا کہ مجھے دو رکت نماز پڑھ لینے دو! اجازت لینے پر

پڑھی اور جلد فارغ ہو کر فرمایا: ”حی تو چاہتا تھا کہ نماز لمبی کر دوں لیکن اس لئے
مختصر کر دی ہے کہ کہیں تم یہ نہ سمجھو کہ مسلمان موت سے ڈر گیا ہے۔ جب
انہیں پھانسی کی طرف لیجا جا جا رہا تھا تو بلند آواز سے یہ شعر پڑھ رہے تھے:

ه فلست ابا لی حین ا قتل مسلماً علی ای شتی کان لله مصرعی

و ذالک فی ذات الالہ وان یشأ بیارک علی اوصال شلو مزرع

”جب میں حالتِ اسلام میں قتل ہو رہا ہوں تو یہ پرواہ نہیں کہ کس

پہلو پر گروں گا۔ میرا قتل راہِ خدا میں ہے۔ وہ چاہے گا تو میرے جسم
کے کٹے ہوئے ٹکڑوں پر برکت نازل کر دیگا!“

حدیث میں ہے کہ اللہ تعالیٰ نے بذریعہ وحی رسولِ خدا

صلی اللہ علیہ وسلم کو خبیث کے واقعہ قتل کی اطلاع دی تو حضور نے فرمایا:

”اے خبیث تجھ پر سلام! خبیث نے پھانسی چڑھتے وقت اپنا

منہ قبلہ کی طرف پھیر لیا تھا۔ مشرکوں نے شہادت کے بعد لاکھ کوشش

کی کہ ان کا منہ دوسری طرف پھیر دیا جائے مگر ناکام ہوئے۔ جو چہرہ

قبلہ کی طرف پھر چکا تھا، اسے کسی دوسری طرف کیونکر پھیرا جا

سکتا تھا؟



نوجوانوں کا جذبہ سرفروشی

رافع بن خدیج انصاری جنگ بدر میں چھوٹی عمر کے رافع باعث شامل نہ کئے گئے تھے۔ اگلے سال وہ پھر بڑے ذوق و شوق سے حضور صلی اللہ علیہ وسلم کی خدمت میں پیش ہوئے۔ اُن کی عمر اس وقت پندرہ سال تھی۔ اب کی بار اجازت مل گئی تو وہ بہت خوش ہوئے۔ اور مجاہدین اُحد کی صف میں شامل ہو گئے۔ سمرہ بن جندب بھی لڑکوں کی صف میں تھے اور بوجہ صغیر السن ہونے کے حضورؐ نے انہیں فوج میں شامل ہونے سے روک دیا تھا۔ انہوں نے جب دیکھا کہ رافعؓ اجازت مل گئی ہے۔ تو حضورؐ کی خدمت میں حاضر ہوئے اور عرض کیا یا رسول اللہ! آپ نے رافع کو بھرتی کر لیا ہے اور مجھے فوج میں شامل ہونے سے منع فرما دیا ہے حالانکہ میں انہیں کشتی میں بچھاڑ لیتا ہوں حضورؐ نے دونوں لڑکوں کا متفابکہ کر لیا۔ سمرہ بن جندب اگرچہ دیکھنے

میں چھوٹے نظر آتے تھے مگر اُنھوں نے رافع کو بچھاڑ دیا اور
 انہیں بھی مجاہدین میں شامل ہونے کی اجازت مل گئی۔
 میدان میں ان دونوں نے بڑی شجاعت اور بہادری جنگ کا
 ثبوت دیا۔ رافع بن خدیج اس جنگ میں زخمی ہوئے۔ تیرے
 سینے کی ہڈی ٹوٹ گئی اور نوک جسم میں ہی رہ گئی۔ حضور نے
 ارشاد فرمایا میں میدانِ حشر میں تمہارے حق میں شہادت دوں گا۔
 تیر کی یہی نوک ایک عرصہ کے بعد اُن کی وفات کا سبب بنی۔



حُزْبِ سُوُل کی حقیقت

انصار میں مبلغین اسلام کی اس جماعت کے
 زید بن وثینہ زید بھتیجے جنہیں مشرکوں نے دھوکے سے
 اپنے علاقے میں لے جا کر شہید کر ڈالا تھا۔ اس جماعت میں
 سے حضرت حبیبؓ اور زیدؓ کو مشرکین مکہ کے ہاتھ بیچ دیا گیا تھا تاکہ
 وہ مقتولین بدر کے انتقام میں انھیں قتل کریں۔ حضرت زیدؓ
 کو جب شہید کرنے کے لئے قتل گاہ میں لے جایا گیا تو مشرکین
 ہتھیار لے کر ان کے گرد جمع ہو گئے اور انھیں ترسا ترسا کر
 مارنے لگے۔ زیدؓ نے حیرت انگیز صبر و شجاعت کا مظاہرہ
 کیا۔ ابوسفیان نے انہیں نیزہ مار کر کہا اے زیدؓ! اب تو تم
 چاہتے ہو گے کہ تمہیں چھوڑ دیا جائے اور تمہاری بجائے محمدؐ
 کی گردن اڑا دی جائے۔ حضرت زیدؓ نے اس کے اس قول پر
 احتجاج کیا اور فرمایا۔ مجھے تمہارے نیزوں اور تلواروں نے
 اتنی تکلیف نہیں پہنچائی جتنی اس طعن نے پہنچائی ہے۔

خدا کی قسم میرے جسم کے ٹکڑے اڑا دیئے جائیں تب
 بھی میں ہرگز نہ چاہوں گا کہ رسول اللہ صلی اللہ علیہ وسلم کے
 پاؤں مبارک میں کانٹا چبھے۔ ابوسفیان مشرکوں سے مخاطب
 ہو کر کہنے لگا: "واللہ! جتنی محبت محمدؐ کے ساتھیوں سے ہے
 اتنی دنیا میں کسی کو کسی سے نہیں۔" یہ کہا اور حضرت زیدؓ کو
 شہید کر دیا۔



میں نے اپنا عہد پورا کر دیا ہے

رض بن ربیع انصاری جنگ اُحد میں زخمی ہو کر گرے۔ جب مشرکین کا
 سعدؓ طوفان تھما تو رسول اللہ صلی اللہ علیہ وسلم نے فرمایا کوئی ہے
 جو سعد بن ربیع کی خبر لائے؟ حضرت ابی بن کعب میدان میں پہنچے اور سعدؓ کا
 نام لے کر باواز بلند پکارا۔ جواب میں ایک کمزور سی آواز آئی کہ میں شہداء
 کی لاشوں میں ہوں۔ حضرت ابیؓ نے قریب جا کر دیکھا تو دم توڑ رہے
 تھے۔ حضرت ابیؓ سے فرمایا کہ رسول اللہ سے میرا سلام کہنا اور میری
 قوم۔ انصار۔ کو میرا پیغام پہنچا دینا کہ میں نے اللہ کے جو عہد کیا تھا
 اُسے نبھا دیا ہے۔ اگر تم لوگوں کی زندگی میں خدا نخواستہ حضورؐ کو
 تکلیف پہنچی تو فردائے قیامت میں خدا کو منہ دکھانے کے قابل نہیں رہو گے
 یہ کہا اور شہید ہو گئے۔

ابی بن کعبؓ نے ان کا سلام حضورؐ کی خدمت میں پہنچایا اور سارا ماجرا
 کہہ سنایا۔ حضورؐ نے فرمایا خدا ابن ربیع پر رحم کرے۔ انہوں نے زندگی اور موت
 دونوں حالتوں میں خدا اور رسول کی خیر خواہی کا حق ادا کر دیا ہے؛

بجے صرف اللہ کی پناہ کافی ہے

عاصم بن ثابت انصاری بڑے بہادر صحابی تھے۔ جنگِ بلدہ میں انہوں نے عقبہ بن ابی معیط کو قتل کیا جس نے مکے میں رسول اللہ صلی اللہ علیہ وسلم کو بہت دکھ دیا تھا۔ جنگِ اُحد میں مسافع بن طلحہ اور عارث بن طلحہ جیسے دشمنانِ اسلام کو جہنم واصل کیا۔ کفار مکہ ہمیشہ ان کی تاک میں رہتے تھے تاکہ ان سے اپنے سرداروں کے قتل کا بدلہ لیں۔ جنگِ اُحد کے بعد حضورؐ نے کفار کی نقل و حرکت کا پتا چلانے کیلئے دس آدمیوں کی ایک جماعت بھیجی۔ ان کے امیر حضرت عاصم تھے۔ عسفان اور مکے کے درمیان ہدہ نامی مقام پر کفار کے قبیلہ بنو لحيان کو ان کی آمد کی خبر ہو گئی اور مشرکوں نے تنویر انداز انھیں گرفتار کرنے کو بھیجے۔ حضرت عاصم اپنے ساتھیوں کو لے کر ایک پہاڑی پر چڑھ گئے۔ مشرکین نے ان کا محاصرہ کر لیا۔ کچھ دیر مقابلہ ہوا۔ پھر کفار نے جان بخشی کا وعدہ کرتے ان حضرات سے کہا کہ اگر تم پناہ مانگ کر نیچے اتر آؤ تو تمہیں کوئی گزند نہیں پہنچے گا۔ عاصم نے پکار کر کہا کہ: "میں کسی کافر کی پناہ میں آنا نہیں

نہیں چاہتا۔ میرے لئے اللہ کی امان کافی ہے۔

اے اللہ! اپنے رسولؐ کو ہمارے حال کی خبر کر دے۔

اس پر کفار نے شدید تیر اندازی کی جس سے عاصم سمیت سات

صحابہ شہید ہو گئے۔ کفار قریش کو خبر ہوئی تو بہت خوش ہوئے اور آدمی بھیجے

کہ عاصم کی لاش لائیں تاکہ اسے جلا کر آتشِ انتقام کو کھنڈا کر دیں۔ اور ان

کی کھوپڑی کو مسافح اور حادث کی ماں کے ہاتھ فروخت کر دیں، جس نے

منت مان رکھی تھی کہ اگر عاصم کا سر ملے گا تو ان کی کھوپڑی میں شراب پیوے گی۔

عاصم نے شہادت کے وقت دعا کی تھی کہ خدایا! کوئی مشرک میرے

جسم کو نہ چھوئے۔ غرض کفار کے بھیجے ہوئے آدمی ان کی لاش لے آئے،

لیکن شہد کی مکھیاں اس کثرت سے وہاں پائی گئیں اور انہوں نے ان

لوگوں کو اتنا پریشان کیا کہ مقصد میں کامیابی نہ ہوئی۔ انھوں نے رات کا

انتظار کیا کہ مکھیاں ہٹ جائیں گی تو سر کاٹ کر لے جائیں گے، لیکن اتنے

زور کی بارش ہوئی کہ ان کا جسم پاک سیلاب میں بہ گیا اور مشرکوں کے

ہاتھ کچھ نہ آیا۔



شہید زندہ ہیں!


مشہور صحابی حضرت جابرؓ کے والد عبد اللہ جنگِ اُحد میں شہید ہوئے۔ جنگ سے پہلے عبد اللہ نے اپنے بیٹے جابرؓ کو بلا کر فرمایا: ”بیٹا میرا دل کہہ رہا ہے کہ اس جنگ میں سب سے پہلے میں شہید ہوں گا۔ میرے نزدیک رسول اللہ صلی اللہ علیہ وسلم کے بعد سب سے زیادہ عزیز تم ہو۔ تمہیں میں گھر پر چھوڑتا ہوں۔ میرا قرض ادا کر دینا اور اپنی بہنوں سے میرے بعد اچھا سلوک کرنا۔“

چنانچہ حضرت عبد اللہؓ نے معرکہ کارزار میں دادِ شجاعت دینے ہوئے شہادت حاصل کی۔ مشرکوں نے ان کی لاش کا علیحدہ بگاڑ دیا تھا، جس سے ان کے رشتہ داروں، بالخصوص بہنوں اور بیٹیوں کو بہت غم ہوا۔ حضورؐ نے یہ فرمایا کہ انہیں تسلی دی کہ عبد اللہؓ کے جنازے پر فرشتے سایہ کئے ہوئے ہیں۔ جابرؓ کو والد کی شہادت کے علاوہ اس بات کا بھی غم تھا کہ وہ کئی بچے چھوڑ گئے تھے، جن کی ذمہ داری جابرؓ پر آ پڑی تھی اور ان کا قرض بھی انہی کو ادا کرنا تھا۔ حضورؐ نے جابرؓ سے فرمایا: ایک خوشخبری سنو۔ خدا تعالیٰ کسی سے بے پردہ گفتگو نہیں کرتا، لیکن تمہارے باپ

کی شہادت بعد اللہ تعالیٰ نے اُس سے براہ راست گفتگو فرمائی اور فرمایا جو مانگو گے دیا جائیگا۔ تمہارے پاس کہا میری تمنا ہے کہ ایک مرتبہ دنیا میں جا کہ پھر تیری راہ میں شہید ہو جاؤں۔ اللہ تعالیٰ نے فرمایا یہ ممکن نہیں کہ دنیا سے آنے والے کو پھر واپس کیا جائے۔ عبد اللہ نے عرض کی پھر میرے متعلق کچھ وحی بھیج دیجیے۔ چنانچہ قرآن پاک کی یہ آیت نازل ہوئی۔

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ آلَايَهُ يَعْنِي اللّٰهُ كِي رَاه مِيں قَتْل ہونے والے مَرُوہ ہنیں بلکہ زندہ ہن۔

حضرت عبد اللہ کو ایک اور صحابی سمیت — جو ان کے بھائی تھے — ایک ہی چادر میں ایک قبر میں دفنایا گیا تھا۔ چھ ماہ کے بعد جانبر نے اُنھیں اس قبر سے نکال کر دوسری قبر میں دفن کیا کان کے سوا سارا جسم صحیح سالم تھا۔ یوں معلوم ہوتا تھا گویا ابھی دفن ہوئے ہن۔ اس واقعہ کے ۶۴ برس بعد ایک سیلاب آیا، جس سے ان کی قبر کھل گئی۔ دیکھا گیا کہ ان کی لاش بالکل صحیح حالت میں باقی تھی —



لنگڑے صحابی کا شوق شہادت

عمر بن جوح کو جنگ بدر میں اس لئے شامل ہونے کی اجازت
 عمرؓ نہ ملی کہ وہ معذور تھے۔ ان کے پیر میں چوٹ آ
 گئی تھی اور لنگڑا کہہ جاتے تھے۔ غزوہ احد میں پھر یہ میدان کار
 زار کو چلے تو ان کی اولاد نے روکا کہ آپ پر جہاد فرض نہیں۔ عمرؓ
 بولے کہ تم لوگوں نے مجھے بدر جانے سے روکا اب پھر روک رہے
 ہو، لیکن میں ضرور جاؤں گا۔ ان کے بیٹوں نے یہ معاملہ دربار
 رسالت میں پیش کیا۔ حضورؐ نے بلا کہ سمجھایا کہ تم معذور ہو لہذا تم پر
 جہاد فرض نہیں۔ ان کے سر پر شہادت کا سودا سوار تھا۔ عرض کیا
 یا رسول اللہ! یہ لڑکے مجھے آپ کے ساتھ چلنے سے روک رہے ہیں
 لیکن خدا کی قسم! مجھے امید ہے کہ میں اسی لنگڑے پیر سے جنت میں
 گھسیٹنا ہوا پیچوں گا۔ حضورؐ نے ان کا یہ جذبہ دیکھا تو زیادہ زور سے
 منع فرمانا مناسب نہ سمجھا اور لڑکوں کو سمجھایا کہ اب تم اصرار نہ کرو،
 شاید ان کی قسمت میں شہادت ہی لکھی ہو! حضرت عمرؓ بن جوح

نے ہتھیار لے کر جب میدان جنگ کا رخ کیا تو دعا کی: خدا یا! مجھے شہادت نصیب کر اور اب زندہ گھر واپس نہ لا۔ ان کی دعا مقبول ہوئی۔ جب کفار کے دو طرفہ حملے سے مسلمانوں میں انتشار پھیل گیا تو عمرؓ نے اپنے بیٹے غلام کو ساتھ لے کر مشرکوں پر ایک زوردار حملہ کیا اور لڑ کر دونوں باپ بیٹوں نے شہادت پائی۔ حضورؐ نے جب شہداء اُحد کے جسموں میں ان کی لاش دیکھی تو فرمایا: اللہ تعالیٰ اپنے بعض بندوں کی قسم پوٹھی کر دیتا ہے۔ عمرؓ بن جموح انھی میں سے ہیں اور میں جنت میں ان کو اسی لنگڑے پاؤں کے ساتھ جاتا ہوا دیکھ رہا ہوں!



خُدائے محمد زندہ ہے

جنگِ احد میں بعض مسلمانوں کی غلطی سے جنگ کا پانسہ پلٹ گیا اور واضح فتح ایک عارضی شکست میں تبدیل ہو گئی۔ مجاہدین کی صفیں ٹوٹ گئیں۔ بیشتر قیمتی جانیں ضائع ہو گئیں اور جناب رسول اللہ صلی اللہ علیہ وسلم بھی زخمی ہو کر ایک گڑھے میں گرے گئے تو کفار نے خوشی کے نعرے بلند کئے اور ان میں سے کسی نے باؤازِ بلند اعلان کر دیا کہ **الآن محمدٌ اُقْتِلُ**۔ حضرت محمد صلی اللہ علیہ وسلم شہید کر دیئے گئے ہیں۔ صحابہ جیسی جان نثار جماعت پر اس ناگمانی خبر بد کا جو اثر ہوا وہ بیان سے یاہر ہے۔ بعض حضرات ہتھیار چھوڑ بیٹھے کہ اب لڑنے سے کیا فائدہ؟ جس کے سامنے اور جس کے جھنڈے تلے دادِ شجاعت دیتے تھے، جب وہی نہ رہا تو اب لڑائی بے سود ہے! لیکن کچھ دوسرے حضرات نے جان نثار ہی اور دادِ شجاعت کی وہ مثالیں قائم کیں جو رہتی دنیا تک اہل ایمان کے لئے مشعلِ راہ کا کام دیں گی۔ انہی مجاہد حضرات میں سے ایک ثابت بن و احداح

بھی تھے۔ جب مسلمانوں کے پاؤں اکھڑے اور صفوں میں انتشار
 پیدا ہوا تو انھوں نے آگے بڑھ کر انصار کو آواز دی۔ اے انصار!
 ادھر آؤ! ادھر آؤ! یہ دیکھو میں ثابت بن دحاح ہوں۔ اگر محمد
 رسول اللہ صلی اللہ علیہ وسلم شہید ہو چکے ہیں تو خدا نے محمدؐ تو زندہ و
 پابند ہے۔ آؤ دین کے لئے سر و سر کی بازی لگادیں۔ خدا ہمیں
 فتح سے سرفراز کرے گا۔ ان کی اس آواز پر کچھ انصار ان کے گرد
 جمع ہو گئے اور انہوں نے کفار پر ایک بے پناہ حملہ کیا۔
 ثابت بن دحاح ایک تیر کھا کر گرے۔ انہیں زخمی حالت میں میدان
 سے لایا گیا۔ عارضی طور پر زخم اچھا ہو گیا۔ لیکن تین سال کے بعد
 پھر کھل گیا اور ان کی وفات کا سبب بنا۔



علمبردار اسلام کی شانِ استغنا

رض بن عمیر ایک حلیہ القدر صحابی تھے۔ ماں باپ کے
مُصعب لاڈلے فرزند تھے اور سیر و شکار کا بڑا شوق رکھتا۔

روزانہ نئی پوشاک پہن کر نوکر دوں اور شکاری جانوروں کے جلو میں بڑی
شان و شوکت سے شکار کو جایا کرتے تھے۔ اتفاقاً حضور سے ملاقات

ہو گئی۔ سعادت نے ہاتھ پکڑا اور اسلام قبول کر لیا۔ ماں باپ
نے گھر سے نکال دیا اور برادری نے قطع تعلق کر لیا۔ انھوں نے

ہر مرحلے میں ایمانی جرات کا ثبوت دیا۔ حضور نے انھیں مبلغ و معلم
کی حیثیت سے اپنی تشریف آوری سے پہلے مدینے روانہ فرمایا۔

مصعب کے اخلاص اور جدوجہد سے تھوڑی سی مدت میں سارا
مدینہ اسلام کی آغوش میں آ گیا۔ حضور مدینے تشریف لائے تو ان

کی سادہ پوشاک دیکھ کر آپ کی آنکھوں سے آنسو بہ گئے جنگ
احد میں اسلامی فوج کا جھنڈا انہی کے ہاتھ میں تھا۔ بڑی جانبازی

اور دلیری سے اپنے فرض کو ادا کیا اور شہید ہو گئے جسم کا سارا

لیا اس تار تار ہو چکا تھا۔ دفن سے قبل ان کے لئے کفن کا انتظام ضروری تھا، لیکن اس مردِ حق کی شانِ بے نیازی ملاحظہ کرو۔ کہ شہادت کے بعد بھی استغنا کا اعلیٰ نمونہ پیش کر گئے۔ کفن کے لئے جو چادر میسر آئی وہ اتنی تھی کہ سر ڈھانکتے تو پاؤں کھل جاتے۔ پاؤں ڈھانپتے تو سر ننگا ہو جانا۔ آخر حضورؐ کے حکم سے سر ڈھانک دیا گیا اور پاؤں پر گھاس پھوس ڈال کر اس شہیدِ بے نیاز کو قبر کے سپرد کر دیا گیا۔

اس خونچکاں کفن میں ہزاروں بناؤ ہیں
پر تنی ہے آنکھ تیرے شہیدوں پر حور کی!



یہ تیرے پر اشرار بندے

غزوة اُحد کے بعد بھی قریش مکہ کو اتنی ہمت نہ ہوئی کھتی کہ مدینے کا رخ کرتے، تاہم اُن کا خیال یہ تھا کہ اس غزوة میں اہل ایمان کو جو نقصان اٹھانا پڑا ہے، وہ اس سے بدل ہو جائیں گے اور اسلام کی ترقی خود بخود رک جائے گی۔ لیکن انھیں یہ دیکھ کر تشویش ہوئی کہ نوبہ حق پھیلتا جا رہا ہے۔ بالآخر انھوں نے اُن لوگوں کو امداد کے لئے پکارا جو کسی نہ کسی سبب سے اسلام کے دشمن تھے، اور بہت سے لشکر بیک وقت مدینے کی طرف بڑھنے لگے۔ ہادٹی برحق کو اس شیطانی یلغار کی اطلاع ملی تو مسجد نبوی میں صحابہ کو جمع کیا اور انہیں یہ خبر سنا کر مشورہ طلب کیا۔ اس مجلس میں سلمان فارسی بھی شریک تھے۔ انہوں نے عرض کیا کہ اس مرتبہ کفار کا لشکر بہت بھاری ہے، میدان میں نکل کر نا غازیوں کی جانیں گنوا سنے کے مترادف ہے۔ ایسے مواقع پر ایران میں خندق کھود کر مدافعت کی جاتی ہے۔ آپ اگر پسند

فرمائیں تو یہی تدبیر اختیار فرمائیں۔ آنحضرت صلعم نے اس رائے کو پسند فرمایا۔ مدینہ تین اطراف سے مسلسل دیواروں، باغات اور گھٹے درختوں سے گھرا ہوا تھا اور وہاں سے اچانک یلغار نہیں ہو سکتا تھا۔ صرف شمال کی جانب سے غیر محفوظ تھا۔ اس لئے وہاں پر خندق بنانے کا پروگرام بنالیا گیا۔ صحابہ کرام کو دس دس کے گروہوں میں تقسیم کر دیا۔ اور ہر گروہ کو دس گز زمین خندق کھودنے کی ذمہ داری سونپی گئی۔ خود آنحضرت صلعم بھی انہی مزدوروں کے ایک گروہ میں شامل تھے اور سب کے ساتھ دفاعی خندق کھودنے میں مصروف تھے۔ اور ذیل کا شعر گنگنا

رہے تھے ہ

اللَّهُمَّ إِنَّ الْعَيْشَ الْآخِرَةَ فَأَغْفِرْ لَنَا أَنْصَارًا وَمُهَاجِرَةً

اے ہمارے اللہ! بے شک آرام آخرت ہی کا آرام ہے۔ پس اے اللہ تو انصار و مہاجرین کو بخش دے۔

اور مومنین یہ شعر پڑھتے تھے ہ

نَحْنُ الَّذِينَ بَايَعُوا مُحَمَّدًا عَلَى الْجِهَادِ مَا يَقِينًا ابْدًا

ہم نے خدا کی راہ میں جہاد کی خاطر اپنے آپ کو محمد کے ہاتھ بیچ دیا ہے۔ بیس دن اور بیس راتیں مسلسل یہ پراسرار بندے اس مشقت

میں مصروف رہے۔ اس دوران میں ایک عجیب واقعہ پیش آیا۔ صحابہ کے ایک گروہ کے سامنے ایک سخت پتھر آگیا، جس کو توڑنا

مشکل اور سالم نکالنا ناممکن تھا۔ انہوں نے باقی سب کو بھی اپنی اس مشکل کو حل کرنے کے لئے بلایا۔ سب نے باری باری قوت آزمائی کی۔ بالآخر نڈھال ہو کر حضور صلی اللہ علیہ وسلم کی خدمت میں حاضر ہوئے اور اپنے پیٹ پر سے کپڑا اٹھا کر حضور کی خدمت میں عرض کی، کہ آپ کے غلام بھوک سے نڈھال ہو رہے ہیں۔ یہ دیکھتے ہی پیٹ پر پتھر باندھے ہوئے ہیں۔ اس لئے یہ پتھران کی قوت سے باہر ہو گیا ہے۔ سرورہ کونین نے اپنے پیٹ سے کپڑا اٹھایا تو اس پر دو پتھر بندھے ہوئے تھے، جو اس بات کی دلیل تھی کہ آپ نے کئی روز سے کچھ نہیں کھایا۔ اس کے باوجود کسی کو اس کا احساس تک نہ ہو سکا تھا۔ اس سے صحابہ کے حوصلے بلند ہو گئے۔ ان کے قائد نے کدال خود سنبھال لیا اور اس پتھر کی جانب چل پڑے۔ صحابہ کی جماعت ساتھ ساتھ روانہ ہوئی۔

فاقہ مستوں کی یہ جماعت جو جسمانی قوت میں نڈھال اور روحانی قوت سے مالا مال تھی، پتھر کے پاس پہنچی تو ان کے قائد نے کدال سے ایک بھر پور وار اس پتھر پر کیا۔ ایک شعلہ بلند ہوا اور حضور نے ارشاد فرمایا ”مجھے مملکتِ شام کی کنجیاں دی گئی ہیں، اور خدا کی قسم اس وقت شام کے سرخ محلات میرے سامنے ہیں“ مومنین کے لئے آخر کار فتح کی یہ پہلی خوشخبری تھی۔ آنحضرت نے دوسری مرتبہ پھر پتھر پر ضرب لگائی اور ایک اور شعلہ نکلا۔ آپ نے فرمایا ”مجھے ملک

فارس دے دیا گیا ہے اور مدائن کے سفید محل مجھے صاف نظر آ رہے ہیں۔ یہ اس عظیم سلطنت کی پیشین گوئی تھی جو مسلمانوں کے قبضے میں آنے والی تھی۔ اللہ کے حبیب نے تیسری ضرب لگائی تو پتھر پیرہہ ریزہ ہو گیا۔ گویا قوت روحانی کو فتح حاصل ہوئی تھی۔ آپ نے فرمایا ”مجھے یمن کی گنجیاں بھی دیدی گئی ہیں۔ اور خدا کی قسم! صنعا کے دروازے مجھے اس وقت دکھانے جا رہے ہیں۔“

خدا کے ان پراسرار بندوں کے آہنی عزم نے خندق کھود کہ تمام عساکر عرب کو مدینے میں داخل ہونے سے روک دیا اور کئی روز کے محاصرے کے باوجود وہ شہر پر قبضہ نہ کر سکے۔ اس طرح باطل کی کالی گھٹائیں جو مدینے پر اٹھ آئی تھیں، نور حق کی تاب نہ لاتے ہوئے چھٹ گئیں اور اس کے بعد باطل کو حق کے خلافت جا رہا نہ کارروائی کی جرات نہ ہوئی۔



تین سوال

باطل نے حق کو مٹانے کے لئے ایک بھر پور وار کرنے کا فیصلہ کیا تھا۔ یہودیوں اور قریش کے علاوہ غطفان، خزاعہ، بنو سلیم، بنو اسد اور بنو سعد بھی مدینے سے نور حق کو بچانے کے لئے آگئے تھے۔ مومنین نے خندق کھود کر تیر انداز مقرر کر دیئے تھے۔ تاکہ اگر کوئی خندق کو عبور کرنے کی کوشش کرے تو تیروں سے اس کا استقبال کیا جائے۔ شیطان شکر کے مغرور شہسواروں نے خندق کو عبور کرنے کی جتنی مرتبہ کوشش کی، ناکام بنا دی گئی۔ بالآخر قریش کے شہسواروں کے مشہور دستے نے ایک تنگ مقام تاڑ لیا۔ ابو جہل کے بیٹے عکرہ کی قیادت میں یہ سوار دستہ لات و ٹہیل کی جے پکارتا ہوا اس طرف بڑھا۔ قریشی شہسوار نسلی تفاخر کے نعرے بلند کرتے ہوئے اس زعم میں بڑھ رہے تھے کہ کھنڈی دیر میں وہ خندق پار کر کے توحید کے علمبرداروں کا صفایا کر دیں گے۔

مومنین نے دور سے دیکھا کہ کفار کا دستہ شور مچاتا اور گھوڑے دوڑاتا ہوا آ رہا ہے۔ انہوں نے اللہ کا نام لے کر تیر بے سانا شروع کر دیئے، لیکن شہسواروں کے اس سیلاب کو تیر نہ روک سکے۔ تاہم خندق کے کنارے پہنچ کر گھوڑوں کو جست لگانے کی ہمت نہ ہوئی اور وہ کنارے پر ہی ٹاپتے رہ گئے۔

صرف چار سوار اس ارادے میں کامیاب ہوئے، جن میں عرب کا مشہور پہلوان عمرو بن عبد ود بھی تھا۔ جس کو ہزار سواروں کے برابر سمجھا جاتا تھا۔

عمرو بن عبد ود نے جب دیکھا کہ باقی سوار خندق عبور کرنے میں ناکام رہے ہیں اور چار آدمی اسلامی لشکر کا مقابلہ نہیں کر سکتے تو اس نے مسلمانوں کو لاکارا کہہ نہیں ہوں ابن عبد ود جس کو ہزار سواروں سے زیادہ طاقتور سمجھا جاتا ہے، ہے کوئی تم میں سے جو میرے مقابلے پر آئے۔ جو اب میں شیر خدا علی پکار رہے ہیں ہوں رسول اللہ صلی اللہ علیہ وسلم نے روکا۔ علی یہ عمرو بن عبد ود ہے۔ جناب حیدر دربار رسالت اشارے پر چپ ہو رہے۔ عبد ود پھر پکارا وہ ہے کوئی تم میں سے جو میرے مقابلے پر آئے۔ پھر صرف ایک ہی آواز گونجی تھی ہوں محمد کا غلام۔ نبی اکرم نے پھر ٹوکا۔ تیسری مرتبہ پھر یہ کافر پکارا ہے تم میں سے کسی میں میرے مقابلے پر آنے کی ہمت؟ اللہ کے شیر کی آواز پھر فضا میں گونجی

”میں ہوں، علی ابن طالب، جو تمہیں جہنم رسید کرے گا۔“
 آنحضرت صلعم نے پھر وہی الفاظ دہرائے ”علی! تم جانتے ہو مقابلے
 پر کون ہے؟ تمہارا دو عالم! میں اسے پہچانتا ہوں۔ یہ ابلیس عبدود
 ہے۔ اللہ کے رسولؐ نے بے اختیار اسد اللہ کی پیشانی چوم لی۔
 اور دست مبارک سے آپ کے سر پر عمامہ باندھ کر تلوار عنایت
 فرمائی اور فتح و نصرت کی دُعا دے کر میدان میں جانے کی
 اجازت بخشی۔

ابن عبدود علی ابن طالب کے نام سے خوب واقف تھا
 بدر و احد میں ان کی تلوار کی کاٹ آزما چکا تھا۔ اس لئے نام سن کر اس
 کا ماتھا ٹھٹکا۔ شیر خدا نے پکار کر کہا ”سنا ہے تو اپنے حریف کو
 تین سوال کرنے کی اجازت دیتا ہے اور ان میں سے کم از کم ایک
 ضرور پورا کر دیتا ہے۔“ عبدود نے کہا ”تم نے ٹھیک سنا ہے۔
 کہو کیا کہتے ہو؟“ شیر خدا نے کہا ”میرا پہلا سوال یہ ہے کہ تو اسلام
 قبول کرے اور اس طرح دنیا و آخرت میں سرفرازی حاصل کر لے“
 اُس نے نہایت تکبر سے جواب دیا۔ ”یہ نہیں ہو سکتا۔“ حضرت
 علیؑ کا دوسرا سوال یہ تھا۔ پھر تو لڑائی سے واپس چلا جا۔ کبر و نخوت کے
 پتلے نے جواب دیا۔ ”یہ نہیں ہو سکتا کہ میں قریشی عورتوں کے طعنے
 سنوں۔“ حضرت علیؑ نے اس کے بعد پورے جوش سے تیسرا مطالبہ
 پیش کیا۔ ”تو پھر میرے مقابلے کے لئے تیار ہو جاؤ۔“ ابن عبدود کے

لئے یہ مطالبہ بہت غیر متوقع تھا۔ اس کو آج تک کسی نے اس طرح مبارزت کے لئے نہیں پکارا تھا۔ اس کا خیال یہ تھا کہ علیؑ مجھ سے مرعوب ہو کر سوال کرنے پر اتر آئے ہیں، لیکن وہاں تو داعیِ حق اپنا فریضہ ادا کر رہا تھا۔ اس نے منسنے ہوئے نہایت متکبرانہ لہجے میں جواب دیا: ”مجھے امید نہ تھی کہ اس آسمان کے نیچے کوئی شخص میرے یہ درخواست بھی پیش کرے گا۔۔۔۔۔ تو ابھی نا تجربہ کار ہے۔ ذرا اپنا اور میرا مقابلہ تو کیا ہوتا۔ میں عرب کا نامی پہلوان توکل کا بچہ۔ میں سوار تو پیدل۔ میں بہترین ہتھیاروں سے مسلح تیرے تن پر نہ زرہ بکتر نہ خود۔ کیا تیرا نہ زہ رہنے کا ارادہ نہیں؟ اب بھی لوٹ جا اگر تجھے زندگی درکار ہے تو۔“ اللہ کے شہر نے نہایت متانت سے مسکراتے ہوئے فرمایا: ”جو تیرے دل میں تھا تو نے کہہ لیا۔ تو نے صرف ظاہری قوت کا حساب لگایا مگر فیصلہ میرے خدا کے ہاتھ میں ہے۔ اب زیادہ باتیں نہ بناؤ اور میدان میں جوہر دکھاؤ۔“

ابن عبدود اپنا سگ نہ جتنا دیکھ کر غصتے سے لال پیلا ہو گیا۔ گھوڑے سے اُترا اور اس کی گونچیں کاٹ دیں اور کہا ”میں پیادہ کے خلاف سوار ہو کر لڑنا نہیں چاہتا، لے سنبھل میرا وار آیا ہے۔“ یہ کہہ کر اس نے تلوار کا بھر پور وار کیا۔ شیر خدا نے اس وار کو ڈھال پر روکا، لیکن ڈھال کٹ گئی اور تلوار ان کی پیشانی کو زخمی کر گئی۔ زخمی شیر سنبھلا اور دوسرے ہی لمحے شمشیر حیدری ہوا میں بجلی کی طرح لہرائی اور ڈھال و زرہ کو کاٹتی ہوئی مغرور دشمن کے سینے میں جا بیوسٹ ہوئی۔ سینہ کٹ گیا۔ زرہ بکتر کی کٹی ہوئی

کے ساتھ شانہ بھی کٹ چکا تھا۔ اور مغزور انسان کی لاش کے ٹکڑے خاک پر تڑپ رہے تھے۔ مومنین نے جوش مسرت سے نعرہ تکبیر بلند کیا اور خندق کے دوسرے کنارے سے گالیاں بکنے کی آوازیں آنے لگیں۔ شیر خدا کی پیشانی سے خون بہہ رہا تھا، لیکن زخمی شیران تین خونخوار بھڑیلوں پر چھپتا جو ابن عبدود کے ساتھ خندق پار کر آئے تھے۔ بحیرۃ اور ضراب پوری تیزی سے جست لگا کر خندق کے دوسری طرف بھاگ گئے، لیکن نوفل خندق میں گر پڑا اور پکارا: "مسلمانو! مانا کہ اب مجھے مر ہی جانا ہے، لیکن میری آخری التجا مانو کہ کم سے کم مجھے شرافت کی موت مرنے دو۔"

مومنین کی صف میں سے زبیر بچکے اور خندق میں کود پڑے۔ جاتے ہی اُسے پکارا "لے میرا وار سن بھل"۔ اور یہ کہتے ہی تلوار کا ایک بھر پور وار کیا جو نوفل کے ساتھ اس کے گھوڑے کو بھی کاٹا ہوا نیچے نکل گیا۔ اس کی "شریفانہ موت" کو دیکھ کر قریشی شاہ سوار اس قدر خوف زدہ ہوئے کہ گھوڑے دوڑانے ہوئے واپس بھاگ گئے۔



حضرت صفیہ رضی اللہ عنہا کی چابنازی

غزوہ خندق کے دوران آنحضرت صلی اللہ علیہ وسلم نے تمام خواتین کو ایک چھوٹے سے قلعے میں جمع کر دیا

کہا تاکہ وہ محفوظ رہیں۔ اس قلعے میں خواتین اور بچوں کے علاوہ صرف حسان بن ثابتؓ تھے، جو ضعف و بیماری کی وجہ سے جنگ میں شرکت

کے قابل نہ تھے۔ اس کے قریب ہی یہودیوں کے قبیلہ بنو قریظہ

کی بستی تھی، جس کے ساتھ مسلمانوں کا معاہدہ تھا اس لئے ان سے

مخالفت کی توقع نہ تھی، لیکن یہودیوں نے فطرتاً ہی اس قبیلے کو زالت

اور مکاری پر آمادہ کر دیا۔ یہ دیکھ کر کہ عرب کے تمام کافر قبائل بیک

وقت چلے آئے ہیں، انھوں نے بھی غداری کا فیصلہ کر لیا۔ انہوں

نے بظاہر تو صلح کو برقرار رکھا، لیکن اپنے جاسوسوں کو بھیجا کہ وہ

عورتوں کی قیام گاہ کی فصیل میں کسی شگاف کی خبر لائیں تاکہ

عورتوں پر اچانک حملہ کیا جائے۔

ظلم، مکاری اور غداری کی انتہا تھی جس کا منصوبہ بنایا جا رہا تھا

مسلمان خواتین میں سے بعض نے مسلح افراد کو بنو قریظہ کی بستی سے نکلنے دیکھا تھا۔ اس لئے وہ محتاط ہو گئی تھیں سید الشہداء حضرت حمزہؓ کی ہمیشہ اور جناب رسالتؐ کی پھوپھی حضرت صفیہؓ نے اچانک ایک جاسوس کو دیکھا جو پڑانے قلعے کے آس پاس چکر لگا رہا تھا۔ انہوں نے حضرت حسانؓ سے کہا کہ جاؤ اس یہودی کا سرکاٹ کر پڑے پھینک دو تاکہ یہودی خوفزدہ ہو جائیں۔ لیکن حضرت حسانؓ نے جواب دیا ”بی بی! میں اس کام کا ہوتا تو عورتوں کے ساتھ کیوں بند کیا جاتا۔“ اس پر حضرت صفیہؓ نے خیمے کی ایک چوب نکالی اور باہر جا کر اس یہودی کے سر پر اس زور سے مار دی کہ اس کا سر پھٹ گیا اور وہ تپے گدگد کر تڑپنے لگا۔ حضرت صفیہؓ نے دربار رسالت کے شاعر حضرت حسانؓ سے کہا جاؤ اس کا سرکاٹ کر پڑے پھینک دو اور اس کے کپڑے اتار لاؤ۔ لیکن انہوں نے جواب دیا ”نہ بی بی! مجھے اس کے کپڑوں کی ضرورت نہیں۔“

حضرت صفیہؓ نے خود ہی اس کا سرکاٹا اور اسے دور پھینک دیا جب تاقتی یہودی جاسوسوں نے اس کا کٹا ہوا سرا زور لاشہ دیکھا تو انہوں نے جا کر اطلاع دی کہ اس قلعہ نما گڑھی کی حفاظت کے لئے بھی مسلمان مرد موجود ہیں۔ لہذا بنو قریظہ نے اس گڑھی پر حملہ کرنے کی جرأت نہ کی۔

واللہ! میں کامیاب ہوں

دفعہ کفار عرب نے اپنی آتش انتقام بھانے کے لئے ایک ایک عجیب چال چلی۔ وہ مسلمان بن کر حضورؐ کی خدمت میں حاضر ہوئے اور ارکان اسلام سیکھنے کا بہانہ کر کے آپ سے معلمین کی ایک جماعت اپنے ساتھ لیجانے کا مطالبہ کیا۔ حضورؐ نے شراہل صنفہ کو ان کے ساتھ بھیج دیا۔ جنگل میں جا کر ان غداروں نے مسلمانوں کی اس جماعت کو بڑی بے رحمی سے ایک ایک کر کے ذبح کر ڈالا۔ ایک صحابی حرام بن ملحان کو جب پیچھے سے نیزہ گھونپا گیا تو اُنھوں نے گرتے ہوئے فرمایا: ”رب کعبہ کی قسم! میں کامیاب ہو گیا ہوں!“

حضورؐ نے ارشاد فرمایا کہ ان مردانِ حق نے شہادت کے بعد ہمیں یہ پیغام بھیجا کہ اے پیغمبرِ خدا! ہم نے اللہ تعالیٰ سے ملاقات کی ہے۔ وہ ہم سے راضی ہے اور ہم اس سے راضی ہو چکے ہیں!



سچ کی جزا

نوئی کے بعد ایک دفعہ ابوسفیان نے
 ہجرت حضور رسول کریم صلی اللہ علیہ وسلم کو مدینہ
 منورہ میں شہید کرانے کا منصوبہ بنایا۔ اسی مقصد کے لئے
 عمرو بن امیہ کو منتخب کیا گیا، عمرو ایک خنجر کمپروں کے
 نیچے چھپا کر ایک تیز رفتار اونٹ پر عازم مدینہ ہوئے
 چھٹے دن مدینہ کے قریب ظہرالحرہ کے مقام پر پہنچے
 اونٹ کو اسی مقام پر چھوڑا۔ اور خود پیدل رسول
 کریم کا پتہ پوچھتے پوچھتے سعید بنوعبدالاشہل میں پہنچے
 حضور اس وقت اس مسجد میں صحابہ کرام کے درمیان تشریف
 فرماتے۔ آپ کی نگاہ عمرو پر پڑی۔ تو فرمایا۔ ”اس شخص کی
 نیت نیک معلوم نہیں ہوتی۔ حضرت اسید بن حضیر انصاری
 فوراً مجلس سے اٹھے۔ اور عمرو کو گرفت میں لے لیا۔
 ان کی تلاشی لی۔ تو فوراً کمپروں سے خنجر برآمد ہوا۔ عمرو
 اب بہت گھبرائے اور واویلا کرنے لگے۔ حضور نے

نہایت محبت سے پوچھا۔ اُسے شخص سچ سچ بتا دے تو
 کون ہے۔ اور کس ارادے سے یہاں آیا ہے؟
 عمر و جہلال نبوت سے پہلے ہی متاثر ہو چکے تھے۔ سچ
 سچ سارا واقعہ بتا دیا۔ حضور صلعم نے متبسم ہو کر فرمایا۔
 تو نے سچ بولا ہے۔ جا تجھے جان کی امان دی جاتی ہے عمر و
 سرور کائنات کی شان کہہ پی دیکھ کہ بے اختیار حضور کے
 قدم مبارک پر گہ پڑے۔ اور اسی وقت مشرف باسلام
 ہو گئے۔



شاعرِ اسلام کی شہادت

عبداللہ بن رواحہ وہ خوش قسمت صحابی تھے جن کے ربزیہ اشعار سرورِ دو عالم صلی اللہ علیہ وسلم نے غزوہ خندق

میں صحابہ کی آواز میں بلا کر پڑھے تھے۔

اللَّهُمَّ كَوْلَا أَنْتَ مَا هَدَيْتَنَا وَلَا صَدَقْنَا وَلَا صَلَّيْنَا
فَأَنْزَلْنَا سَكِينَةً عَلَيْنَا وَتَبَّتْ الْأَقْدَامُ إِنَّ قَيْتَنَا
إِنَّ الْأَعْمَى قَدْ بَجَوْعَ عَلَيْنَا إِذَا رَادَ وَفِئْتَنَا أَيَّنَا

اے خدا! ہمیں ہدایت، نماز کی توفیق اور مال خرچ کرنے کی ہمت تو ہی عطا کی ہے۔ ہم پر اطمینان نازل فرما اور لڑائی میں ثابت قدم رکھ۔ ان مشرکوں نے ہم پر زیادتی کی ہے۔ لیکن ہم ان کے بد ارادوں کو ناکام بنا دیں گے!

غزوہ موتہ میں حضور نے ۳ ہزار کا لشکر زید بن حارثہ کی قیادت میں وہابیوں سے لڑنے کو بھیجا تھا اور فرمایا تھا کہ اگر زید شہید ہو جائے تو جعفر طیار امیر شکر ہیں۔ ان کے بعد عبداللہ بن رواحہ سر اور ہیں۔

اور اگر وہ بھی شہید ہو جائیں تو مسلمان جسے چاہیں امیر بن لیں۔
 صحابہؓ کو اسی وقت ان تین حضرات کی شہادت کا یقین ہو گیا تھا۔
 حضرت زیدؓ اور جعفرؓ کے یکے بعد دیگرے میدان جنگ میں شہید ہو گئے
 تو عبد اللہ بن رواحہؓ یہ بجز پڑھتے ہوئے میدان میں کود پڑے۔

یا نفس ان لم تقتلی تموتی ان تسلی الیوم قلن تفوتی

او تبلی فطالما عوفیت

ھذی حیاض الموت فقد خلعت وما تمیت فقد اعطیت

اے جان! اگر تو قتل نہ ہو تب بھی موت ناگنہیر ہے۔ آج نہیں
 تو کل مرنا ہی ہوگا۔ میدان جہاد کی آزمائش تیری تمنا کے عین مطابق ہے
 زندگی کے حوض خالی ہو رہے ہیں اور تیری آرزو تجھے مل رہی ہے۔
 یہ کہہ کر ایک زور کا حملہ کیا۔ کفار کی صفیں ٹوٹ گئیں، لیکن
 خود شہید ہو کر میدان میں گر گئے۔ حضورؐ نے ان حضرات کی شہادت
 کی اطلاع صحابہؓ کو دی اور ابن رواحہؓ کے نام پر آپؐ کی آنکھیں
 پر نم ہو گئیں۔



مُنافق باپ کا مومن فرزند

عبداللہ ابن ابی منافقوں کا سردار تھا۔ اُسے اسلام کی زندگی اور اہل اسلام کا عروج ایک آنکھ نہ بھاتا تھا۔ رسول اللہ صلی اللہ علیہ وسلم اور آپ کے اصحاب کو جو تکلیفیں اس سے پہنچیں، وہ اظہر من الشمس ہیں۔ وہ کوئی موقع ہاتھ سے نہ جانے دیتا جس سے اسلام اور اہل اسلام کو ضرر پہنچ سکنے کا احتمال ہوتا۔ لیکن خدا کی قدرت کا عجیب تماشا ہے کہ اس کا بیٹا جو اس کا ہم نام — عبداللہ — تھا پکا مومن اور حضور کا جان نثار تھا۔ اس نے ہر موقع پر جان سپاری اور فداکاری کے حیرت انگیز کارنامے سرانجام دیئے۔ جنگ اُحد میں زخمی ہوا اور اگلے دو دنوں تک لٹ گئے۔ ہجرت کے نویں سال عبداللہ ابن ابی نے تبوک کے راستے میں حضور اور آپ کے اصحاب کو ذلیل اور اپنے جیسے منافقوں کو باعزت کہا تھا۔ جس سے مسلمان بہت سنج پا ہوئے۔ عبداللہ نے کہیں سے کہ حضور نے اُن کے باپ کے قتل کا حکم

دے دیا ہے۔ ننگی تلوار لے کر خدمتِ اقدس میں حاضر ہوئے اور عرض
 کیا: حضور! میرے باپ نے آپ سے متعلق نامناسب الفاظ استعمال
 کئے، بخدا وہ خود ذلیل ہے۔ اگر آپ اسے قتل کرنا چاہتے ہیں
 تو یہ سعادت حاصل کرنے کی مجھے اجازت دیجئے۔ میں اس کی گردن
 لاکر حضور کی خدمت میں پیش کر دیتا ہوں۔ حضور نے فرمایا، ہم تمہارے
 باپ کو قتل نہیں کرنا چاہتے۔ حضور کی محفل سے اٹھ کر عبداللہ مرگ
 پر اکھڑے ہو گئے۔ ان کا باپ گزرا تو اسے پکڑ کر کہا اگر تم اقرار کرو
 کہ تم ذلیل اور محمد صلی اللہ علیہ وسلم باعزت ہیں تو بہتر ورنہ
 میں تمہیں آگے بڑھنے نہ دوں گا۔ حضور ان کی گفتگو سن کر خود
 تشریف لائے اور باپ کو بیٹے کے چنگل سے چھڑایا۔



اللہ اور اللہ کے رسول کے حکم کی سرتابی

حلیب انصاری رضی ظاہری حسن سے یکسر محروم تھے۔
 حضرت رسول کریم نے ایک پاک باطن لڑکی سے ان کی
 نسبت ٹھہرا دی۔ لڑکی کے والدین حلیب رضی کی کم روٹی کی وجہ سے
 رشتہ دینے میں متذنب ہوئے لڑکی نہایت زہیرک اور سچی مسلمان
 تھی۔ اُس نے کہا۔ کہ چونکہ رسول اللہ صلعم نے یہ نسبت ٹھہرائی ہے
 مجھے بسرو چشم قبول ہے۔ ایک مسلمان کی یہ مجال کہاں۔ کہ وہ اللہ
 اور اللہ کے رسول کے حکم کی سرتابی کہے۔

حضور نے جب اس لڑکی کے عشق رسول صلعم کا حال سنا
 تو بہت مسرور ہوئے اور دعا مانگی!

اے اللہ! اس پر خیر کا دریا بہا دے اور اس کی زندگی کو
 بدمزانہ کر۔ جب حضرت حلیب رضی اور اس لڑکی کی شادی ہو گئی
 تو اللہ نے ان کی گھر بلوئے زندگی کو جنت بنا دیا اور وہ نہایت
 آسودہ حال ہو گئے۔



اہل عیال کیلئے اللہ و رسول کا فی ہیں!

رف کی جماعت میں ہر فرد حُب رسوا کا منہ بولتا نمونہ تھا۔
 صحابہ لیکن اس ضمن میں جو امتیاز پارغاہ ابو بکر صدیق کو حاصل
 ہوا وہ انھی کا حصہ تھا۔ خود حضور نے ان کے مال و ایشاء کی شہادت
 ان الفاظ میں دی ہے: ”جتنا فائدہ مجھے ابو بکر کے مال سے پہنچا
 اور کسی سے اتنا فائدہ نہیں پہنچا۔“ ایک مرتبہ ارشاد فرمایا: ”مجھ پر
 جس کسی نے کوئی احسان کیا ہے میں نے اس کا بدلہ دنیا میں ہی
 چکا دیا ہے۔ اگر کسی کا کچھ میرے ذمے آتا ہو تو اب لے لے۔
 لیکن میں ابو بکر کا بدلہ ادا نہیں کر سکتا۔ اس کا بدلہ میری طرف سے
 اللہ تعالیٰ میدان حشر میں چکائے گا۔“ عزوہ بتوک میں لشکر کی تیاری
 کے لئے حضور نے چندے کا مطالبہ کیا۔ سب لوگ متقدم بھرتے
 حضرت عمر فاروق اپنے گھر کا سارا سامان دو حصوں میں بانٹ کر ایک
 حصہ خدمت نبوی میں لے کر حاضر ہوئے۔ حضرت عثمان نے
 دو ہزار اشرفی نقد اور سینکڑوں اونٹ اور گھوڑے پیش کئے۔

لیکن ابو بکرؓ کی شان نزالی تھی، وہ گھر کا سارا اثاثہ لے کر حاضر ہو گئے۔ حضورؐ نے ارشاد فرمایا کہ گھر والوں کے لئے کچھ چھوڑ دیا ہوتا تو عرض کیا کہ ان کے لئے اللہ اور رسولؐ کی محبت چھوڑ آیا ہوں۔ حضرت عمرؓ اپنے چند بے کی مقدار دیکھ کر دل ہی دل میں خوش تھے کہ آج میں ابو بکرؓ سے بڑھ جاؤں گا، لیکن ان کا یہ انوکھا جواب سن کر فیصلہ کر لیا کہ آئندہ اس شخص سے کبھی مقابلے کی خیرات نہیں کروں گا۔ ایسے گھر بھونک کر تماشا دیکھنے والے کا مقابلہ بھلا کون کر سکتا ہے! ہ

پروانے کو چراغ ہے، بلبل کو پھول بس!
صدیق کے لئے ہے خدا کا رسولؐ بس!!



ناہینا صحابی کا شوقِ جہاد

عبداللہ بن ام مکتوم ایک ناہینا صحابی تھے۔ ان کی جلالت، قدر اور عظمت کا اندازہ اسی سے لگائیے کہ قرآن پاک کی سورہ عیس ان کے حق میں نازل ہوئی — حضورؐ جب کبھی ہجرت یا حج و عمرہ وغیرہ کی ضرورت سے باہر تشریف لے جاتے تو مسجد نبویؐ کا امام انہی کو مقرر فرما جاتے تھے۔ معذوری کی وجہ سے یہ جہاد سے مستثنیٰ تھے، لیکن پھر بھی شوقِ جہاد اس قدر تھا کہ بار بار جنگوں میں شریک ہوئے اور فرمایا کرتے تھے کہ اور کچھ نہیں کہہ سکتا ہوں تو کیا اسلامی فوج کا جھنڈا تھام کر کھڑا بھی نہیں رہ سکتا ہوں۔ علم میرے ہاتھ میں دے کر دونوں صفوں کے درمیان مجھے کھڑا کر دو۔ انشاء اللہ بھاگوں گا ہرگز نہیں! چنانچہ جنگِ فاصیہ میں زہرہ بکتر پہنچے، اسلامی فوج کا جھنڈا ہاتھ میں لے کر کھڑے تھے کہ اسی حالت میں شہادت نصیب ہوئی۔



مُصطفیٰ صلعم کا دامنِ سن

ہاتھ سے نہیں چھوڑوں گا

خالد بن سعید کے والد کو ان کے اسلام لانے
 جب اس کا علم ہوا تو اس نے اپنے دوسرے بیٹوں کے
 ذریعے بکڑ لیا۔ اور ان پر ایک نگاہ خشم آلود ڈال کر کہا: "محمدؐ
 کے دین کو چھوڑ دو۔ ورنہ تمہاری نیر نہیں"۔ لیکن خالد دل و
 جان سے اسلام پر فدا ہو چکے تھے۔ بولے "ہرگز نہیں ہرگز
 نہیں۔ میری جان بھی چلی جائے تو محمدؐ کا دامن ہاتھ
 سے نہیں چھوڑوں گا۔" ان کے باپ سعید نے انہیں بہت
 ڈرایا دھمکایا۔ لیکن وہ شس سے مس نہ ہوئے۔ آخر اس نے سخت
 غضبناک ہو کر انہیں بید روی سے مارنا شروع کیا۔ ہاتھ کی لکڑی
 ٹکڑے ٹکڑے ہو گئی۔ لیکن اس کا غصہ فروتہ ہوا۔ جب تھک گیا
 تو ایک بار پھر خالدؓ کو درغلا نے کی کوشش کی۔ اور کہا: "تو اپنی
 آنکھوں سے دیکھ رہا ہے کہ محمدؐ نے ساری قوم سے علیحدگی
 اختیار کر لی ہے۔ اور اس کے ساتھی ہمارے معبودوں کو برا
 کہتے ہیں اور ہمارے اباؤ اجداد کو باطل پرست کہتے ہیں۔ تجھے شرم

ہیں آتی۔ کہ ان باتوں میں تو ان کا ساتھ دیتا ہے۔ لیکن خالد کا
 نقشہ ایسا نہ تھا۔ جسے خاندانی عصبیت آٹا رہے۔ بولے "خدا کی
 قسم! محمدؐ جو فرماتے ہیں۔ سچ فرماتے ہیں۔ اور میں بہرگز
 ان کا ساتھ نہ چھوڑوں گا۔"

جب سنگدل باپ کے دوسرے تمام عربیے ناکام ہو
 گئے تو اس نے حضرت خالدؓ کو قید کر دیا۔ اور ان کا کھانا
 پینا بند کر دیا۔ خالد کئی دن تک بھوکے پیاسے قید تنہائی
 کی مصیبتیں جھیلتے رہے۔ آخر ایک دن موقعہ پا کر کھاگ
 نکلے اور نوح بکہ میں کہیں جا چکے۔



یہ رتبہ بلیتِ ملاحس کو مل گیا

حارث بن ہشام رضی اللہ عنہ مشہور دشمن
ابو عبد الرحمن اسلام ابو جہل کے حقیقی بھائی تھے۔

ابو جہل تو کفر کی حالت میں اس دنیا سے خائب و خاسر
رخصت ہوا۔ لیکن حارث بن ہشام کو اللہ تعالیٰ نے اسلام

اور شہادت کی نعمتوں سے مشرف کیا۔
سچ ہے۔ ”یہ رتبہ بلیتِ ملاحس کو مل گیا۔“

حارث فتح مکہ کے موقع پر دوسرے دارانِ قریش کے ساتھ

نعمتِ ایمان سے بہرہ یاب ہوئے۔ غزوہ حنین میں رفاقت

رسالتِ نہایت ثابت قدمی سے ساتھ دیا۔ اور جنگِ یرموک

میں نہایت جان نوازی سے لڑ کر شہید ہوئے۔



نادیدہ عاشق رسولؐ کی پر

حضرت فردہ بن عمرو الجذامیؓ روم کے عیسائی بادشاہ کی طرف سے عرب کے بعض قبائل پر حاکم تھے۔ اللہ تعالیٰ نے انہیں صالح فطرت عطا کی تھی۔ جب آفتابِ ہدایت فاران کی چوٹیوں سے طلوع ہوا اور اس کی ضیا پاش کہنوں سے ظلمت کدہ عالم منور ہو گیا تو فردہ بن عمرو کے دل نے گواہی دی کہ یہ نور حق ہے۔ اور اس کی طرف سے آنکھیں بند کر لینا محض ہٹ دھرمی اور آنکھیں بند کر لینے کے سوا کچھ نہیں ہے۔ انہوں نے نہ تو رسولؐ خدا کو دیکھا تھا۔ اور نہ ان کی زیارت سے باخبر ہوئے تھے۔ اور نہ ہی دربار رسالت سے انہیں کوئی دعوتِ حق موصول ہوئی تھی۔ لیکن سرورِ کائنات کی بعثت۔ حق گوئی۔ اخلاقِ حسنہ تبلیغِ حق اور ابتلا و آزمائش کا حال سن کر اپنا تن من رسولؐ کریم پر نثار کر بیٹھے۔ صدقِ دل سے اسلام قبول کر لیا۔ انہوں نے قاصد کے ذریعہ اپنے مسلمان ہونے کی اطلاع

سرورِ عالم صلعم کی خدمت میں بھیج دی۔

جب قیصرِ روم کو ان کے قبولِ اسلام کی اطلاع ملی تو وہ بہت برا فروختہ ہوا اور انہیں اپنے عہدہ سے معزول کر کے قید خانے میں ڈال دیا۔ انہیں ہر ممکن طریقہ سے کام لے کر اسلام سے برگشتہ کرنے کی کوشش کی۔ لیکن اس مردِ حق کے دل میں اسلام کی جڑیں بہت مستحکم ہو چکی تھیں۔ وہ غم و استقامت کے پہاڑ ثابت ہوئے۔ دینِ حق چھوڑنے سے صاف انکار کر دیا۔ قیصر نے انہیں سو لی پر چڑھا جانے کا حکم دیدیا۔ نادیدہ عاشقِ سول نے اپنی جان کی کچھ پرواہ نہ کی۔ اور نہایت خوشی سے یہ شعر پڑھتے ہوئے سو لی پر چڑھ گئے۔

شعر ہنس لگھا۔

مسلمانوں کے سردار کو پیغام پہنچا دو کہ میری ہڈیاں اور میری جگہ سب پروردگار کے مطیع ہیں۔



عاشقِ رسولؐ

اولیس قرنیؓ کو اللہ تعالیٰ نے طبع سلیم اور فطرت
حضرت صالحؑ عطا کی تھی۔ ان کے کان جب
رحمتہ العالمین کے ذکر پاک سے آشنا ہوئے تو ان کے دل
نے گواہی دی کہ حضورؐ خدا کے سچے رسولؐ ہیں، گویا ان کو غائبانہ
تصدیق بھی حاصل ہو گئی اور بات صرف یہاں تک ہی ختم
نہ ہوئی بلکہ ان کو سرورِ کونین صلعم سے والہانہ عشق ہو گیا۔
ایسا عشق جس نے ان کو حیاتِ جاودا بخش دی۔

ہرگز نمیدر آنگہ دلش زندہ شد بعشق

ثبت است بر جریدہ عالم دوام ما

حضرت اولیس قرنیؓ نے اپنے آپ کو فانی الرسولؐ
کر دیا۔ ہر وقت سرورِ کائنات صلعم کے احوال کی جستجو کرتے
رہتے تھے۔ اور قدم بقدم حضورؐ کے اسوہ حسنہ پر

چلنے کی سعی کرتے۔ زہد و قناعت، عبادت و ریاضت
 اور اتباع رسول کی انہوں نے ایسی مثال قائم کی کہ آج
 تک صلحائے امت کے لئے باعثِ رشک ہے۔ آپؐ
 نے حقیقتِ محمدیہ کا باطنی آنکھوں سے مشاہد کیا تھا۔



اسلام قبول کرنے کا مقصد

ایک جنگ کے دوران ایک بڑو آنحضرت صلعم کے ہاتھوں مشرف باسلام ہوئے۔

اس جنگ میں مسلمانوں کے ہاتھ بہت سا مال غنیمت لگا۔ جنگ کے خاتمہ پر حضور صلعم نے مال غنیمت تقسیم کرنا شروع کر دیا۔ جب اس بڑو کو آنحضرت صلعم نے مال غنیمت میں سے حصہ دینا چاہا تو اس بڑو نے مال غنیمت لینے سے صاف انکار کر دیا اور کہا ”یا رسول اللہ صلعم میں آپ صلعم پر اس لئے ایمان نہیں لایا۔ کہ میں مال غنیمت میں سے حصہ لوں۔ بلکہ میں تو اس مقصد کے لئے ایمان لایا ہوں۔ کہ میں آپ پر اپنی جان قربان کر دوں۔ اور میرا دل اور جسم تیروں اور نیزوں سے پھلنی ہو جائے اور میں حق جاننا ہی ادا کرتا ہوں شہید ہو جاؤں۔ اس طرح شاید مجھے بھی جنت نصیب ہو جاوے۔“

کچھ ہی عرصہ بعد جنگ دوبارہ شروع ہو گئی۔ اس
بڈو نے بڑی بے جگری سے دشمن کا مقابلہ کیا حتیٰ کہ شہید
ہو گیا۔

بعد میں لاش دیکھنے پر معلوم ہوا کہ اس کا دل اور جسم
تیروں اور نیزوں سے انتہائی حد تک چھلنی ہو چکا تھا۔
آنحضرت صلعم نے اس لاش کو دیکھ کر فرمایا کہ اس نے
اپنا گوہر مقصود پایا ہے۔ اور حق جانتا ہی بھی ادا کر دیا ہے۔



راہِ حق میں سرکٹانے کی تڑپ

رفہ الاسود سہمی نہایت کہ یہ المنظر انسان تھتے جب
 سعد ان کی شادی ہوئی تو یہ بیوی کے پاس جانے سے
 پہلے بازار پہنچے تاکہ بیوی کے لئے کچھ تحائف خریدیں۔ ابھی کوئی چیز
 خریدی بھی نہ تھی کہ ان کے کانوں میں ایک مناد کی آواز پڑی جو
 کہہ رہا تھا ”اے خدا کے شاہ سوار و جہاد کے لئے تیار ہو جاؤ
 اور جنت کی بشارت لو“

سعد نوجوان تھے۔ صدھانا بیویوں کے بعد ان کی شادی
 ہوئی تھی۔ دل میں ہزاروں امنگیں تڑپ رہی تھیں۔ لیکن مناد کی
 آواز سن کر تمام دلوں اور جذبات کھنڈے پڑ گئے۔ اور سینے میں
 راہِ حق میں سرکٹانے کی تڑپ پیدا ہو گئی۔ وہ رقم جو نو عروس کی خاطر
 تحائف خریدنے کے لئے لائے تھے۔ اس سے گھوڑا، تلوار اور
 نیزہ خریدا۔ اور سر پر عمامہ باندھ کر جماعتِ مجاہدین میں شامل ہو گئے
 کیونکہ اس سے پہلے ان کے پاس تلوار، نیزہ، عمامہ اور گھوڑا کچھ بھی

نہ تھا۔ اس لئے رسول کریمؐ سمیت کسی نے بھی نہ ان کو پہچانا۔
 میدان جنگ میں پہنچ کر بڑے جوش اور شجاعت سے
 لڑے۔ ایک موقع پر گھوڑا اڑ گیا تو اس کی پشت پر سے کود پڑے
 اور آستیں چڑھا کر پیادہ پاہی لڑنا شروع کر دیا۔ اس وقت حضورؐ
 نے ہاتھوں کی سیاہی دیکھ کر آپؐ کو شناخت کر لیا۔ اور
 آواز دی "سعد" لیکن سعدؓ اس وقت ہوش میں نہ تھے، جنت
 عدن اور اس کی حوریں ان کے سامنے کھتیں۔ اور وہ اس جوش و
 وارستگی کے ساتھ لڑ رہے تھے کہ سرور کائناتؐ کی آواز کی بھی
 خبر نہ ہوئی۔ اسی طرح داؤ شجاعت دیتے ہوئے جام شہادت
 نوش فرمایا۔ اور عروسِ نو کی بجائے "حورانِ جنت" کی آغوش
 میں جا پہنچے۔



الشک کا احسان!

عسروہ بن مسعود رضی بنی ثقیف کے ایک
حضرت صاحب اثر رئیس تھے۔ آنحضرت پر ایمان
لانے کے بعد آپ اپنے قبیلہ میں تبلیغ کے لئے چلے گئے
اور طائف پہنچ کر ایک یلت مقام پر کھڑے ہو گئے۔ پھر یلت
آواز سے لوگوں کو دعوت تہی دی۔

اہل طائف سخت بد باطن اور شقی القلب لوگ تھے۔

انہوں نے عسروہ رضی کا رتبہ و احترام بالائے طاق رکھا
اور دعوت تہی کے جواب میں ان پر تیروں کی بوچھاڑ کر دی
تیروں سے چھلنی ہو کر گر پڑے۔ ابھی جان باقی کھتی کہ
معلوم ہونے پر ان کے رشتہ دار اور اہل خاندان دوڑے
آئے۔ اور پوچھا "تمہارے خون کا بدلہ ہم کس سے لیں؟"

اس مرد تہی نے نہایت اطمینان سے جواب دیا۔ یہ

تو اللہ نے مجھ پر احسان کیا کہ مجھے تبتہ شہادت پر

فائدہ کیا۔ میں تو اب صرف یہ چاہتا ہوں۔ کہ مجھے
رسول اللہ صلی اللہ علیہ وسلم کے اُن ساتھیوں کے پاس
دفن کرنا جو محاصرہ طائف کے دوران میں شہید ہوئے۔
یہ کہہ کر جان جانِ آفرین کے سپرد کر دی۔

حضورؐ نے حضرت عروہ کی شہادت کی خبر سنی
تو فرمایا: ”عروہ رضی اللہ عنہ میں ایسا تھا۔ جیسے صاحبِ یسین
(حضرت عیسیٰؑ) اپنی قوم میں۔“ پھر حضورؐ نے فرمایا مجھے انبیاء
کی مثالی صورتیں دکھانی گئیں۔ عروہ رضی اللہ عنہ حضرت عیسیٰ بن
مریمؑ کے ہم مشابہ تھے۔



شہادت کی خوشخبری

حضرت ابو نضلہ رضی اللہ عنہ نے ایک اور خواب
 میں دیکھا۔ ”آسمان کے دروازے ان پر
 کھول دئے گئے ہیں اور وہ سدرۃ المنتہیٰ میں جا مُقیم
 ہوئے ہیں۔ حضرت ابو بکر صدیق رضی اللہ عنہ سے اس کی تعبیر پوچھی
 تو انہوں نے فرمایا۔ ابو نضلہ تمہیں اللہ تعالیٰ نے شہادت کی
 خوشخبری سنائی ہے۔“

غزوہ ذی قرہ میں آپؐ شریک ہوئے۔ آپؐ اپنے ساتھیوں
 سے آگے تھے۔ دشمنوں کے قریب پہنچے تو حضرت سلمہؓ نے
 پہاڑ سے اتر کر ان کے گھوڑے کی باگ پکڑ لی۔ اور کہا۔
 اہرم ابو نضلہؓ کھڑ جاؤ۔ ورنہ خدشہ ہے کہ تم دشمن
 کے نزعہ میں آ جاؤ گے۔ ابو نضلہؓ نے جوش شہادت میں
 کہا۔ ”سلمہ تمہیں اللہ اور یوم آخرت کا واسطہ ہے کہ مجھے
 راہ حق میں اپنی جان قربان کرنے سے نہ روکو۔“

حضرت سلمہؓ نے اُن کے گھوڑے کی باگ چھوڑ دی۔
 ابو نضلہ رضی اللہ عنہ گھوڑا دوڑاتے ہوئے دشمنوں پر جا پڑے۔
 عبدالرحمن فزاری سب سے پہلے اُن کے سامنے آیا۔ آپ نے
 تلوار کا ایک بھر پور وار اس پر کیا۔ وہ تڑپ کر گیا لیکن اس کا گھوڑا کٹ
 کر گر پڑا۔ اب اس نے سنبھل کر حضرت ابو نضلہ رضی اللہ عنہ پر اپنے
 نیزے کا بھر پور وار کیا۔ اور ابو نضلہ جو بڑے شہادت اپنی
 مراد کو پہنچے۔ اتنے میں حضرت ابو قتادہ رضی اللہ عنہ انصاری بھی اپنا گھوڑا
 دوڑاتے ہوئے اُن پہنچے۔ اُن کی شمشیر اجل برقی بن کر
 عبدالرحمن کے سر پر گری۔ اور ابو نضلہ رضی اللہ عنہ کا انتقام لے
 لیا گیا۔



آرزو کے شہادت

جنگِ موتہ کے موقع پر جب شکر اسلام نے مدینہ سے کوچ فرمایا۔ تو اس وقت حضرت عبداللہ بن رواحہ نے اشکبار آنکھوں سے دعا فرمائی۔ "اے اللہ! میں تجھ سے بخشش اور ایسے کاری زخم کنی دعا مانگتا ہوں۔ جس سے تازہ خون اُبلے یا ایسے نیرے کا وار جو جگر کے پار ہو جائے۔ حتیٰ کہ میری قبر پر گذرنے والے پکار اُٹھیں۔ کہ مرحبا! اللہ کی راہ میں کیا خوب لڑا۔"

عین دوانِ جنگ میں جب زبیر بن عمار ^{رضی} اور جعفر بن ابی طالب ^{رضی} علمدارانِ اسلام شہید ہو گئے تو آنحضرت کی نصیحت کے مطابق آپ ^{رضی} نے علمِ اسلام ^{تھا}۔ اور شمشیر بکف یہ کہتے ہوئے آگے بڑھے۔

اُے نفس! جعفر ^{رضی} اس دنیا سے رخصت ہوئے۔ اور تو بھی اس دنیا میں ہی ہے؟ جا! بیوی سے اگر اُقت ہے تو اُسے دی۔ مکان سے اگر محبت ہے تو اُسے رسول کی نذر کیا۔

نوٹڈی غلاموں کی کشش ہے تو انہیں آزاد کیا۔ اسے نفس۔ اگر
 تو آج نہ مارا گیا۔ تو بھی ایک روز مرے گا۔ جام اجل پنا ضروری
 ہے۔ اگر تو نے جعفرؑ اور زیدؑ کی پیروی کی تو تیری مراد پوری
 ہو گئی۔ اور تو راہِ ہدایت پا گیا۔

یہ کہہ کر ایسا زبردست حملہ کیا کہ صفِ اعداء میں کھلبلی مچ گئی۔
 وہ انصار کے مشہور شمشیر زن تھے۔ جو دشمن سامنے آتا۔ ان
 کی تیغِ اجل کا شکار ہو جاتا۔ دنیا و ما فیہا سے بے خبر ہو کر دادِ
 شجاعت دے رہے تھے کہ دشمن کے ایک سپاہی نے
 تانک کہ سینہ میں نیزہ مارا۔ جو جگر کے پار ہو گیا۔ زخم نہایت کاری
 تھا۔ آپؐ نے خون کا چلو بھر کر منہ پر چھڑکا۔ اور گہ پڑے مسلمان
 انہیں بچانے کیلئے لپکے۔ لیکن روحِ اطہر عالم بالا کو پروا نہ کر چکی
 تھی۔ اور ان کی دیرینہ آرزوئے شہادت کو یوں عجیب
 طریقہ سے شرفِ قبولیت بخشے ہوئے پورا کیا۔



اللہ کی راہ میں تو تلواروں کا ٹوٹنا

جنگ موتہ کے میدان میں جب حضرت خالد بن ولیدؓ نے پرچم اسلام
 سنبھالا تو ذمہ داری کے احساس نے انہیں غضبناک
 شیر بنا دیا۔ آپؓ دشمن پر برقِ اجل بن کر گرے۔ اور مسلمانوں کو ساتھ
 لے کر اس غضب کا حملہ کیا۔ کہ کُفّار سے ایسے ہو گئے۔ حضرت خالد بن ولیدؓ
 اس جوش سے لڑ رہے تھے کہ جو تلوار آپؓ کے ہاتھ میں آتی بے شمار
 دشمنوں کا خون پی کر ٹوٹ جاتی۔ اس طرح تو تلواریں ٹوٹیں۔
 بالآخر یمن کی بنی ہوئی ایک چوڑھی تلوار آپؓ کے ہاتھ میں
 آئی۔ اور اُس نے لڑائی ختم ہونے تک آپؓ کا ساتھ دیا۔
 خالد بن ولیدؓ نہ صرف شجاع تھے۔ بلکہ ایک عظیم
 ماہر جنگ جرنیل بھی تھے۔ انہوں نے مسلمانوں کو اس بہادری
 اور چابکدستی سے لڑایا۔ کہ لڑائی کا پانسہ پلٹ گیا۔ اور کُفار
 کے ٹڈی دل شکر نے سپائی اختیار کر لی۔



ایک عظیم آزمائش

حضورؐ نے صحابہ کرام کو غزوہ تبوک کی تیاری کا حکم
 جب دیا۔ تو کعب بن مالک انصاریؓ بھی دوسرے لوگوں
 کے ساتھ بڑے ذوق و شوق سے جہاد پر جانے کی تیاری کرنے
 لگے۔ ان دنوں وہ بہت آسودہ حال تھے۔ سفر کے لئے انہوں
 نے دواونٹ خرید لئے اور دوسرا سامان بھی مہیا کر لیا۔ لیکن
 قسمت میں اس موقع پر شرکت جہاد کی سعادت نہ لکھی تھی۔
 شکرِ اسلام کے کوچ کے وقت سستی اور تذبذب میں مبتلا
 ہو گئے کہ ایسی بھی کیا جلدی ہے کل جا ملوں گا۔ دوسرے
 دن بھی اسی طرح سستی نے غلبہ کیا اور وہ نہ جاسکے۔ غرض اسی
 حیضِ مبض میں کئی دن گذر گئے۔ حتیٰ کہ انہیں حضورؐ کے تبوک
 پہنچنے کی خبر ملی۔ اب جانے کا سوال ہی پیدا نہ ہوتا تھا۔ شہر
 میں نکلے تو منافقین اور معذور لوگوں کے سوا کسی کو نہ دیکھا۔
 سب حضورؐ کی رفاقت میں میدانِ جہاد کو تشریف لے جا چکے تھے۔

حضرت کعب پر گھڑوں پانی پڑ گیا۔ ضمیر نے ملامت کی کہ اسے کعب کہ تو تندرست اور صاحب استطاعت ہونے کے باوجود اپنی سستی کی بدولت شرکت جہاد سے محروم رہا۔ سخت غمزدہ اور بلول ہوئے۔ لیکن اب پچھتائے کیا ہو سکتا تھا۔

حضورؐ غزوہ تبوک سے واپس تشریف لائے تو لوگوں نے کعب کو طرح طرح کے حیلے بہانے سمجھائے کہ یوں کہہ دو تو حضورؐ وہ گزر جائیں گے۔ لیکن کعبؓ نے ہتیبہؓ کو لیا کہ ایک گناہ تو کیا ہے دوسرا بہرگز نہ کہوں گا۔ اور حضورؐ کے سامنے اپنی خطا کا صاف اقرار کہہ لوں گا۔ لشکر میں کعبؓ کی عدم شرکت کی اطلاع حضورؐ کو بھی مل چکی تھی۔

اسی کے قریب اور لوگ بھی تھے جو تبوک نہیں گئے تھے۔ وہ سب حضورؐ کی خدمت میں حاضر ہوئے اور اپنے اپنے عذر بیان کئے اور حضورؐ نے قبول فرمائے۔ اب حضرت کعبؓ خدمت نبویؐ میں پیش ہوئے۔ حضورؐ نے تبسم فرمایا اور پوچھا "کعب تم غزوہ میں کیوں شریک نہیں ہوئے، کیا بیمار تھے یا سامان نہ تھا؟"

حضرت کعبؓ نے عرض کی "یا رسول اللہ صلی اللہ علیہ وسلم مجھے کوئی عذر نہ تھا۔ بالکل تندرست و توانا تھا اور سامان بھی تھا۔ محض میرے نفس کی سستی اور تذبذب نے مجھے شرکت جہاد سے محروم رکھا۔"

حضور نے فرمایا۔ ”تم نے سچ کہا۔ اب اپنے گھر جاؤ اور حکم خداوندی کا انتظار کرو۔“

حضور نے لوگوں کو منع کر دیا کہ کوئی ان سے بات چیت نہ کرے۔ پچاس دن حضرت کعبہ نے ابتلا و کرب میں گزارے۔ گھر سے نکل کر مسجد نبوی میں جاتے اور نماز پڑھ کر ایک گوشے میں بیٹھ جاتے۔ نہ حضور ان سے کلام فرماتے نہ کوئی اور۔ کعبہ کے دل پر چھریاں چلتی تھیں کہ آقا کی نگاہ التفات سے محروم ہو گئے ہیں۔ اور تو اور خاندان کے لوگ بھی ارشاد نبوی کی تعمیل میں ان سے نہیں بولتے تھے۔ ایک دن اپنے چچا زاد بھائی ابو قتادہ کے پاس گئے۔ انہیں سلام کیا لیکن وہ خاموش ہے۔ اس واقعہ سے پہلے ابو قتادہ کو کعبہ سے بے پناہ محبت تھی۔ لیکن اب جو انہیں بھی خاموش پایا تو کعبہ بہت دل شکستہ ہوئے۔ قسم دے کر ان سے پوچھا۔ ”ابو قتادہ تم خوب جانتے ہو کہ میں اللہ اور اللہ کے رسول سے محبت رکھتا ہوں۔“ ابو قتادہ بدستور منہ پھیرے خاموش کھڑے رہے۔ جب نین مرتبہ کعبہ نے یہی کلمات کہے تو ابو قتادہ نے بس اتنا کہا۔ ”خدا اور خدا کے رسول ہی اچھی طرح جانتے ہیں۔“ کعبہ یہ دل شکن جواب سُن کر اشکبار ہو گئے اور رونے ہوئے شہر لوٹے۔ راستے میں انہیں غسان کے عیسائی بادشاہ کا قصد ملا جو انہی کو تلاش کرتا پھر رہا تھا۔ شاہ غسان نے کعبہ جیسے نامور

آدمی سے رسول کریم کی ناراضی کی خبر سن کر قاعدہ کے ذریعہ انہیں ایک خط بھیجا تھا۔ جس میں لکھا تھا "ہم نے سنا ہے تمہارے صاحب رسول کریم نے تم پر زیادتی کی ہے اور دوسرے لوگوں نے بھی تم سے قطع تعلق کر لیا ہے۔ ہم تمہاری قدر و منزلت سے بخوبی آگاہ ہیں۔ اگر تم اس قاعدہ کے ہمراہ ہمارے پاس آ جاؤ تو ہمیں انتہائی قدر و ان پاؤں گے۔"

یہ ایک سخت آزمائش تھی۔ لیکن حضرت کعبہ کے قدم جاوہ استقلال سے ذرا بھی نہ ڈلے گئے انہوں نے اس خط کو حوالہ آتش کیا اور حسرت الہی سے روئے کہ مجھے یہ روزہ بد بھی دیکھنا تھا۔ کہ ایک کافر مجھے راہ حق سے ہٹانا چاہتا ہے اور میرے آقا سے جڈا کرنا چاہتا ہے۔

مقاطعہ کے چالیسویں روز حضور نے کعبہ کو پیغام بھیجا کہ اپنی بیوی سے الگ ہو جاؤ۔ عاشق رسول کے سو کھے دھانوں پر پانی پڑا کہ آقا نے یاد تو کیا۔ پوچھا طلاق دیدوں؟ پیغام مبر نے کہا "ہنس کر الگ رہو" حضرت کعبہ نے اسی وقت بیوی کو ہیکے روانہ کر دیا۔ پچاسویں دن حضرت کعبہ نماز پڑھ کر اپنے مکان کی چھت پر بیٹے تھے اور توبہ واستغفار کر رہے تھے کہ رحمت خداوندی جوش میں آگئی۔ ان کی توبہ قبول ہو گئی۔ وحی نازل ہوتے ہی حضور نے صحابہ کو خبر دی۔ حضرت کعبہ کے مکان کے پاس ایک ٹیلہ تھا۔ صدیق اکبر

اس ٹیلے پر چڑھ کر پکارے۔ ”کعب تمہیں مبارک ہو تمہاری توبہ اللہ نے قبول کر لی۔“

کعب سجدہ شکر میں گر پڑے اور پھر اٹھ کر دوڑتے ہوئے بارگاہ بنوئی میں حاضر ہوئے راستہ میں جو شخص بلا اس نے انہیں مبارکباد دی۔ حضورؐ نے انہیں دیکھ کر فرمایا: ”کعب تمہاری زندگی میں آج تک ایسا مبارک دن نہیں آیا تمہیں بشارت ہو کہ اللہ نے تمہاری توبہ قبول فرمائی۔“ و فوراً مسرت میں حضرت کعبؓ نے عرض کی ”یا رسول اللہ اس خوشی میں میں اپنا کل مال صدقہ کرتا ہوں۔“ حضورؐ نے فرمایا ”تمہیں اپنے مال کا ایک حصہ صدقہ کرو۔“ حضرت کعبؓ نے خیر کا حصہ لے لیا حق میں دے دیا۔ اور کہا اللہ نے میری راست گوئی کی وجہ سے مجھے نجات دی۔ انشاء اللہ دم نزع تک راست گوئی کا دامن ہاتھ سے نہ چھوڑوں گا۔



لہ مرارہ بن ربیع اور بلال بن امیہ دو اور بزرگ بھی تہوک نہ جاسکے تھے۔ اللہ

نے کعبؓ کے ساتھ ان دونوں کی توبہ بھی قبول کر لی۔ ۱۳۔

شاہی میں فقیری

ابوبکر صدیق رضی اللہ عنہ عرب کے مشہور تاجروں میں
 حضرت سے ایک تھے۔ اسلام قبول کرنے کے بعد انہوں نے
 اپنا مال جس طرح راہِ خدا میں لٹایا، اس کی مثال نہیں ملتی۔ حضور صلی اللہ علیہ
 وسلم کا ارشاد ہے کہ :

”میں نے سب لوگوں کے احسانات کا بدلہ اس دنیا میں چکا دیا
 ہے۔ لیکن ابوبکر رضی اللہ عنہ کے احسان کا بدلہ نہیں دے سکا، یہ بدلہ
 اُسے میری طرف سے اللہ تعالیٰ میدانِ قیامت میں دے گا۔“
 حضرت ابوبکر صدیق رضی اللہ عنہ خلافت سے پہلے کپڑے کی تجارت کرتے تھے
 جب خلافت کا کام سر پر آ پڑا تو حضرت عمر رضی اللہ عنہ، حضرت ابو عبیدہ رضی اللہ عنہ وغیرہا سر کر وہ
 صحابہ رضی اللہ عنہم نے باہم مشورہ کر کے حضرت ابوبکر رضی اللہ عنہ کا وظیفہ بیت المال سے مقرر
 کر دیا تاکہ کاروبارِ خلافت میں خلل نہ پڑے اور وہ اپنا سارا وقت اسی کام
 میں لگا سکیں۔ اس وظیفہ کی مقدار ہجرت میں سے اوسط درجے کے آدمی
 کے اخراجات کے حساب سے مقرر کی گئی تھی۔

ایک دفعہ امیر المومنین کی بیوی نے کوئی میٹھی چیز کھانے کی خواہش ظاہر

کی تو انہوں نے فرمایا۔ ”میرے پاس قیمت ادا کرنے کو کچھ نہیں۔“ بیوی نے روزانہ کے وظیفے میں سے تھوڑا تھوڑا بچا کر کچھ پیسے جمع کئے۔ حضرت ابو بکرؓ نے فرمایا:

”اس تجربے سے یقین ہو گیا کہ اگر ہمارا وظیفہ اتنا کم ہو جتنا تم نے روز بچایا ہے تو بھی گزارا ہو سکے گا۔“

یہ کہہ کر جمع شدہ رقم بیت المال میں واپس کرادی اور آئندہ اتنی مقدار اپنی تنخواہ سے کٹوادی۔

حضرت ابو بکر صدیقؓ نے حضرت عائشہ ام المومنین کو وصیت فرمائی تھی کہ میری وفات کے بعد بیت المال کی جو چیزیں میرے استعمال میں ہیں، وہ آنے والے خلیفہ کے سپرد کر دی جائیں۔ چنانچہ ان کے بعد جب ایک انٹینی ایک پیالہ، ایک خادم اور ایک معمولی سا بستر حضرت عمرؓ کے سپرد کیا گیا تو وہ روٹھے اور فرمایا: اللہ تعالیٰ ابو بکرؓ پر رحم فرمائے، انہوں نے اپنے بعد میں آنے والے کو زہد و تقویٰ کی یہ مثال قائم کر کے، مشقت میں ڈال دیا ہے!

آں مسلماناں کہ میری کردہ اند

در شہنشاہی فقیری کردہ اند



حکومت کا اسلامی دستور العمل

ابو بکر صدیق رضی اللہ عنہ نے مسند خلافت پر متمکن ہونے کے بعد مجمع
 حضرت عام میں سب سے پہلی تقریر جو فرمائی وہ اپنی سادگی اثر انداز
 اور جامعیت میں بے مثال ہے۔ اس سے یہ اندازہ ہو جاتا ہے کہ ایک مومن
 حاکم کی حکومت کی پالیسی کیا ہونی چاہیے۔ آپ نے فرمایا:
 ”اے لوگو! واللہ میں نے کبھی خفیہ یا علانیہ حکومت کی تمنا
 نہیں کی۔ میں تم پر حاکم بنایا گیا ہوں، درآنحالیکہ میں تم سے بہتر
 نہیں ہوں۔ اب تمہارا فرض یہ ہو گا کہ اگر میں اچھا کام کروں تو میری
 اطاعت کرو۔ لیکن اگر میں ٹیڑھا ہو جاؤں تو مجھے سیدھا کرو۔
 یاد رکھو! سچائی امانت ہے، اور جھوٹ بددیانتی ہے۔ تم میں
 سے کمزور ترین آدمی بھی میرے نزدیک طاقتور ہے۔ جب
 تک کہ میں اس کا حق اُسے دلوانہ دوں اور تم میں سے قوی ترین
 شخص بھی میرے نزدیک کمزور ہے جب تک کہ میں اس سے
 دوسروں کا حق حاصل نہ کر لوں۔ یاد رکھو جو قوم اللہ کی راہ میں
 جہاد کرنا چھوڑ دیتی ہے اللہ تعالیٰ اُسے ذلیل و خوار کر دیتا ہے۔“

اور جس قوم بدکاری پھیل جاتی ہے، خدا سے کسی عام مصیبت
 میں گرفتار کر دیتا ہے۔ اُکھو! العدم پر رحم کرے، اُکھو! نماز
 کی تیاری کرو!



میں رسول اللہ کا حکم ٹال نہیں سکتا!

موتہ سیدہ کے شہداء کے خون کا بدلہ لینے کے لئے حضور
 جنگِ صلحی اللہ علیہ وسلم نے کچھ دن قبل اُسامہ بن زیدؓ کی سپہ سالاری
 میں ایک مہم روانہ فرمائی تھی۔ اس فوج میں بڑے بڑے آزمودہ کار جلیل القدر
 صحابہؓ بھی شامل تھے۔ ابھی یہ لشکر روانہ ہی ہوا تھا کہ حضورؐ کا وصال ہو گیا اور
 عرب بھر میں فتنہ و فساد اور بغاوت کی ہوا اٹھنے لگی تھی۔ اس صورت
 حال کے پیش نظر بعض صحابہؓ کی رائے تھی کہ اُسامہؓ کے لشکر کو مرکزِ اسلام کی
 حفاظت کے لئے روک لیا جائے۔ کیونکہ ایسے ناسازگار حالات میں فوج
 کو مرکزِ خلافت سے دور بھیج دینا اور مدینہ کو خالی چھوڑ دینا قرینِ دانش نہیں۔
 علاوہ انہیں اس مہم سے پہلے دوسرے اہم معاملات کا نپٹانا۔ مثلاً
 مرتدین کی سرکوبی وغیرہ۔ ضروری ہے۔ لیکن جو کچھ حضرت ابو بکرؓ کی نگاہ
 دُور بین دیکھ رہی تھی، اس کا کسی کو اندازہ نہ تھا۔ انہوں نے شدت سے اس
 رائے کی مخالفت فرمائی اور کہا:

”واللہ اگر مدینہ میں سناٹا چھا جائے اور وحشی درندے

آکر میری ٹانگیں توچ لیں تب بھی میں اس مہم کو نہیں روک سکتا،

جس کی روانگی کا حکم رسول اللہ صلی اللہ علیہ وسلم دے چکے ہیں! چنانچہ یہ ہم منزل مقصود کی طرف روانہ ہوئی اور سواہینے کے بعد قحیاب ہو کر واپس لوٹی۔ عرب میں اس کا بڑا اثر ہوا اور دشمنان اسلام نے سمجھ لیا کہ مسلمانوں کے پاس اس قدر طاقت موجود ہے کہ وہ اتنی دور تک جہاد و قتال کے لئے لشکر بھیج رہے ہیں۔



مجاہدین کا ضابطہ اخلاق

حضرت ابو بکر صدیقؓ نے اسامہ بن زیدؓ کے لشکر کو روانہ کیا تو خود پیادہ
 جب پادینہ سے باہر تک اُسے رخصت کرنے کے لئے تشریف
 لائے۔ اسامہؓ نے عرض کیا۔ حضرت! یا آپ سوار ہو جائیں یا مجھے پیدل ہو جانے
 کی اجازت دیں تو فرمانے لگے: بیٹا! نہ میں سوار ہوں گا نہ تم پیدل ہو گے۔ تم
 راہ خدا میں جہاد کے لئے جا رہے ہو۔ میں چاہتا ہوں تمہارے گھوڑوں کا اڑایا
 ہوا غبار مجھ پر پڑ جائے اور میں بھی تمہارے اجر میں شامل ہو جاؤں۔
 جب لشکر کو رخصت کرنے لگے تو فرمایا: ”اللہ کا نام لے کر راہ خدا
 میں جاؤ۔ امانت میں خیانت نہ کرنا۔ مالِ غنیمت کو مت چھپانا۔ بد عہدی اور
 بے وفائی سے پرہیز کرنا۔ دشمنوں کے مردوں کا اٹلیہ مت بگاڑنا۔ بوڑھوں
 بچوں اور عورتوں کو قتل نہ کرنا۔ سرسبز اور پھلدار درختوں کو مت کاٹنا اور
 کھانے کی ضرورت کے سوا جانوروں کو ذبح مت کرنا؟“



زندگی اور موت کا فلسفہ

مجھ سے نہیں کیا بیاں کہوں سترتقا، مگر عشق

عشق ہے مگر با شرف، موت حیات شرف

رسالہ بن ولید رسیف اللہ، عہد صدیقی میں جب مدعیان نبوت اور مرتدین کی مہم سے فارغ ہو چکے تو خلیفہ رسولؐ کے حکم سے مثنیٰ بن حارثہ شیبانی کی مدد کے لئے عراق کی طرف کوچ کیا۔ منزل پر منزل مارتے اور راستے کے حکام کو مطیع کرتے سیدھے ابلہ جا پہنچے۔ اس مقام کو اپنا مرکز بنا کر انہوں نے عراق کے ایرانی حاکم ہرمز کو خط لکھا:

”اسلام قبول کر لو یا جزیہ ادا کرو، ورنہ تمہیں ایک ایسی قوم سے لڑنا پڑے گا جو موت کی اتنی ہی آرزو مند ہے، جتنی تمہیں زندگی کی تمنا ہے۔“

ہرمز نے یہ خط شاہ ایران کو بھجوا دیا اور خود خالد کے مقابلہ کے لئے نکلا۔ کاظمہ کے مقام پر دونوں فوجیں آمنے سامنے ہوئیں۔ ایرانیوں نے اس میدان میں اپنے پیروں کو زنجیروں سے جکڑ لیا تھا تا کہ قدم

اکھڑنے نہ پائیں اور بھاگنے کا خیال تک نہ آسکے۔ لیکن سیف اللہ
 کی کاٹانے اس تدبیر کو بھی خاک میں بلا دیا اور آہنی زنجیر کے ٹکڑے
 اڑا دئے۔ میدان اہل اسلام کے ہاتھ رہا۔ ایرانیوں نے شکست
 فاش کھائی اور ہرگز مارا گیا۔



أَشْهَدُ أَنْ مُحَمَّدًا رَسُولُ اللَّهِ

بن کذاب ایک انتہائی ظالم شخص تھا۔ جو کوئی اس
مسیلمہ کی نبوت سے انکار کرتا اس پر سخت

ظلم کرتا۔

ایک دفعہ حضرت جبیب بن زید انصاری رضی عنان سے مدینہ
آ رہے تھے۔ کہ اس ظالم کے ہاتھ لگ گئے۔ اس نے ان سے
پوچھا۔ ”محمدؐ کے بارے میں تمہارا کیا خیال ہے۔“
حضرت جبیبؓ نے جواب دیا۔ ”وہ خدا کے
سچے رسولؐ ہیں۔“

مسیلمہ نے کہا۔ نہیں بلکہ یہ کہو۔ ”مسیلمہ خدا کا سچا
رسول ہے۔“

حضرت جبیبؓ نے نہایت حقارت سے اس کی بات

ٹھکرا دی۔

ظالم سیلمہ نے ایک بھری پور وار سے اُن کا ایک ہاتھ شہید
 کر ڈالا۔ اور کہا کہ اب میری بات مانو گے یا نہیں۔
 حضرت حنیفؓ نے جواب دیا۔ ”ہرگز نہیں“ سیلمہ نے
 اُن کا دوسرا ہاتھ بھی شہید کر ڈالا۔ اور کہا اب بھی میری سالت
 تسلیم کر لو۔

اس عاشقِ رَسُولِ اللہ نے کہا ہرگز نہیں ہرگز نہیں
 وَأَشْهَدُ أَنَّ مُحَمَّدًا رَسُوْلُ اللّٰهِ ﷺ
 اب سیلمہ نے غضبناک ہو کر حنیفؓ کا ایک ایک ہن
 کاٹنا شروع کر دیا۔ ظالم راہِ حق میں ان کا رقصِ بسمل دیکھ کر قہقہے
 لگانا تھا۔


حضرت حنیفؓ ٹکڑے ٹکڑے ہو گئے۔ لیکن راتِ تسلیم
 رخصت سے قدم نہ ہٹایا۔



خدا اور خدا کے رسول پر کھوں نہیں جانے

شام کی مہمات کے دوران ایک لڑائی میں حضرت عبداللہ بن خذانہ رضی اللہ عنہ کے ظالم عیسائیوں کے ہاتھوں گرفتار ہو گئے عیسائیوں نے آپؐ کو انتہائی مجبور کیا کہ عیسائی مذہب قبول کر لو۔ لیکن آپؐ اس بات سے برابر منکر رہے۔ آخر عیسائیوں نے ایک دوسرے قیدی کو بلایا۔ اور اُسے بھی عیسائی مذہب اختیار کرنے کو کہا۔ اس کے انکار پر حضرت عبداللہ بن خذانہ رضی اللہ عنہ کے سامنے اس صحابی قیدی کو کھولتے ہوئے زینتوں میں ڈال دیا۔ حضرت عبداللہ رضی اللہ عنہ اس مظلوم کا انجام دیکھ کر رونے لگے۔ عیسائیوں نے کہا کہ اب موت سے ڈر کیوں رہتے ہو۔ آپؐ نے فرمایا۔ کہ میں موت سے ڈر کر نہیں رہتا۔ بلکہ اس بات پر دوتا ہوں کہ خدا اور خدا کے رسولؐ پر قربان کرنے کے لئے میرے پاس صرف ایک جان ہے۔ کاش میری لاکھوں جانتیں ہوتیں۔ اور میں انہیں راہ حق میں نثار کرتا۔ عیسائی ان کی قوتِ ایمانی دیکھ کر

دنگ رہ گئے۔ اور انہیں ہر ممکن طریقے سے اسلام ترک کرنے
 کی جدوجہد کرنے لگے۔ انہیں مال و دولت اور حسین
 عورتوں کا لالچ دیا۔ لیکن وہ ہر طرح ناکام رہے۔ بعد میں حضرت
 عبداللہ بن حذافہ رضی اللہ عنہ نے بہ امر مجبوری عیسائی حاکم کی پیشانی
 چوم کر انہی مسلمان قیدیوں کو رہائی دلائی۔ آپ فرمایا کرتے
 تھے کہ میں ایک بے دین کی پیشانی اسٹی فرزند ان تو حید کی
 خاطر چومی۔ وگرنہ میں ہرگز نہ چومتا۔



غیر مسلموں سے فیاضانہ سلوک

غیر مسلم رعایا سے جس فیاضانہ سلوک کا اسلام نے حکم دیا ہے اپنی اور اسلامی فوجوں کو دشمنوں کے ملک میں داخل ہو کر جس ضابطہ اخلاق کا پابند اسلام نے بنایا ہے، اس کی مثال پیش کرنے سے تاریخ عالم قاصر ہے اور انشاء اللہ ابد الابد تک قاصر ہی رہے گی۔

عہد صدیقی میں جب شام پر فوج کشی کا حکم ہوا تو خالد بن ولیدؓ، زید بن ابی سفیانؓ، ابو عبیدہ بن جراحؓ اور عمرؓ بن العاصؓ کو علیحدہ علیحدہ دستوں کا سپہ سالار اور سب کے اوپر ابو عبیدہؓ کو امیر العسکر بنا کر روانہ فرمایا گیا۔ جب فوجیں روانہ ہوئیں، تو حضرت ابو بکر صدیقؓ نے فوج کے افسروں کو صداقت فرمائی:

”تم ایک ایسی قوم کو پاؤ گے جنہوں نے اپنے آپ کو خدا کی عبادت کے لئے وقف کر دیا ہے، انہیں مت چھیڑنا۔ میں تمہیں دس وصیتیں کرتا ہوں۔ کسی عورت، بچے اور بوڑھے کو قتل نہ کرنا۔ پھلدار درختوں کو مت کاٹنا، کسی آبادی کو ویران نہ کرنا، کھانے کی ضرورت کے سوا بکری اور اونٹ کو بے کار

ذبح مت کرنا، نخلستان نہ جلانا، مالِ عقیقت میں غبن نہ کرنا اور
بزدلی مت دکھانا!

حیرہ نامی مقام کے عیسائیوں نے جب اطاعت قبول کی تو عہد
صدیقی میں جو معاہدہ اہل اسلام اور ان عیسائیوں کے درمیان ہوا تھا
اُس میں یہ الفاظ بھی تھے :

”ان کی خائفا ہیں اور گرجے نہیں ڈھلے جائیں گے
اور نہ کوئی ان کا کوئی ایسا محل گرایا جائے گا جس میں وہ بوقت
ضرورت دشمنوں کے مقابلہ کے لئے قلعہ بند ہوتے ہیں۔
انہیں ناقوس بجانے کی ممانعت نہ ہوگی، اور نہ وہ اپنے
مذہبی ہتواروں میں صلیب نکالنے سے روکے جائیں گے“



خدمتِ خلق کا جذبہ

ابوبکر صدیق رضی اللہ عنہ نہایت متواضع اور سادہ مزاج

حضرت تھے۔ نہ صرف یہ کہ اپنے تمام کام خود ہی سرانجام دینے

کی کوشش کرتے بلکہ گلی محلہ والوں تک کے کام کرنے میں عار محسوس نہ

فرماتے تھے۔ ہمسایوں کی خدمت گزاری کا جذبہ یہاں تک تھا کہ بعض دفعہ

اُن کے موشی تک چراتے اور دودھ دوہ دیتے تھے۔ جب خلیفہ ہوئے

تو آپ کے پڑوس میں ایک لڑکی جس کی بکری کا دودھ آپ دوہا کرتے تھے،

بہت متفکر ہوئی کہ اب ہماری بکری کا دودھ کون نکالے گا؟ آپ کو

معلوم ہوا تو فرمایا:

”خلافت مجھے خلقِ خدا کی خدمت سے باز نہیں رکھ سکتی،

یہ کام اب بھی میں ہی سرانجام دیا کروں گا۔“

سَبَّحَ سَيِّدِ الْقَوْمِ خَادِمُهُمْ

ع سرورِی وِردینِ نا خدمتِ گری است!



آقا کا جمال

حضرت سلمان فارسیؓ جب ملک الموت کے مرض میں مبتلا ہوئے
تو ایک روز حضرت سعد بن ابی وقاص عبادت کیلئے گئے

حضرت سلمانؓ زار و زارہ رونے لگے۔ حضرت وقاصؓ نے وجہ پوچھی۔ اور کہا

”یہ رونے کا کونسا محل ہے۔ رسول کریمؐ تم سے راضی رخصت ہوئے۔ اب

تو خلدِ بریں میں اپنے آقا سے ملاقات ہوگی۔“ حضرت سلمانؓ نے جواب دیا ”خدا

کی قسم! میں موت سے نہیں گھبراتا۔ اور نہ مجھے دنیا کی خواہش ہے۔ بلکہ اس

لئے روزناموں۔ کہ سرورِ کائناتؐ مجھ سے عہد لیا تھا۔ کہ دنیا جمع نہ کرنا۔

اور دنیا سے اس طرح جانا جس طرح میں جاتا ہوں۔ اب میرے

پاس اسباب جمع ہو گیا ہے۔ اور مجھے ڈر ہے کہ کہیں میں اپنے آقا کے جمال

سے محروم نہ ہو جاؤں۔“ یہ اسباب جس کی وجہ سے حضرت سلمانؓ فارسیؓ

گم بہ وزارہی کر رہے تھے۔ محض ایک بڑے پیالے، ایک بوٹے

ایک بوسیدہ کبیل اور ایک تسلی پر بنی تھا۔ تکیہ کی جگہ سر کے نیچے

دو اینٹیں رکھی ہوئی تھیں۔



فَارُوقِ عَظِيمِ كَارِهِد

عُفَارُوقِ رَضِيَ اللهُ عَنْهُ کے زمانہ میں اسلام کو جو شان و شوکت ملی، دوست دشمن سب جانتے ہیں۔ بادشاہوں کے جسم پر آپ کا نام سن کر کپکپی طاری ہو جاتی تھی اور وہ اپنے تخت پر آپ کی ہیبت سے قرار نہ پاسکتے تھے لیکن ان کی ذاتی زندگی امیر المؤمنین ہونے کے بعد کس حال میں بسر ہوتی تھی؟ ایک درس عبرت ہے۔ آپ کے زمانہ خلافت میں حضرت عثمانؓ، علیؓ، طلحہؓ اور زبیرؓ میں ایک مرتبہ مشورہ ہوا کہ جناب عمرؓ کے وظیفہ میں کچھ اضافہ کر دیا جائے، کیونکہ گذر اوقات میں تنگی ہو رہی تھی۔ ان حضرات نے خود یہ بات امیر المؤمنین سے نہ کی بلکہ ام المؤمنین حضرت حفصہؓ کو۔ جو حضرت عمرؓ کی بیٹی تھیں اس بات کے لئے واسطہ بنایا۔ حضرت حفصہؓ نے جب یہ تجویز اپنے جلیل القدر باپ کے سامنے رکھی تو وہ ناراض ہوئے اور حضرت حفصہؓ کو رسول اللہ صلی اللہ علیہ وسلم اور حضرت ابو بکر صدیقؓ کی گذر بسر یاد دلا کر فرمایا کہ میری اور ان حضرات کی مثال یہ ہے کہ تین شخص ایک راہ پر چلے۔ پہلا شخص زاد راہ لے کر منزل مقصود پر پہنچ گیا،

دوسرے نے بھی قدم بقدم پہلے کی پیروی کی اور اس کے پاس
 جا پہنچا۔ اب تیسرے کی بارہی ہے، اگر وہ ان دو حضرات کے
 نقش قدم پر چلے گا تو ان کے پاس پہنچ جائے گا، ورنہ کبھی ان
 سے نہ مل سکے گا۔



زُہد کی ایک اور مثال

عرفہ ایک مرتبہ مسجد نبویؐ میں خطبہ دے رہے تھے۔ آپ کے جناب سے تہ بند میں بارہ پیوند تھے جن میں سے ایک پیوند چمڑے کا تھا۔ ایک دفعہ نماز جمعہ کے لئے دیر سے تشریف لائے اور صحابہؓ سے معذرت کی کہ میں نے کپڑے دھلوار کھے تھے۔ ان کے سوکھنے کا انتظار تھا۔ اور ان کے علاوہ اور کوئی جوڑا ہے نہیں!

ایک مرتبہ حضرت غنیمہؓ آپ کے ہمان ہوئے۔ کھانا اتنا سادہ اور کھردرا تھا کہ ان سے کہا یا نہ جاتا تھا۔ حضرت عمر فاروقؓ سے گزارش کی آپ چھنا ہوا آٹا کیوں استعمال نہیں فرماتے تو انہوں نے جواب دیا کہ چونکہ تمام مسلمان میدہ نہیں کھا سکتے اور میں ساری لذتیں اسی جہان میں ختم نہیں کر دینا چاہتا، اس لئے وہی کھانا پسند کرتا ہوں جسے رعایا کی اکثریت کھا سکے۔



بنا کر دند خوش رسمے

خلافتِ فاروقی میں ایرانیوں اور اہل اسلام کے جو مقابلے ہوئے، ان میں معرکہ قاصد سبہ اور معرکہ نہاوند بہت مشہور ہیں۔ جنگ نہاوند میں اہل ایران نے اپنی ساری طاقت جھونک دی تھی۔ ان کا سالار مردان شاہ ایران کا تاریخی علم دیش کا دیانی لہراتا ہوا ایک جرّار شکر لے کر بڑی شان و شوکت اور کت و فر سے نکلا۔ حضرت عمر فاروق نے حالات کی نزاکت کے پیش نظر خود میدان میں جانے کا خیال ظاہر کیا مگر حضرت علیؑ نے اس ارادے کی مخالفت کی۔ اور آخر اُٹھنی کی رائے سے نعمان بن مقرن کو ایک فوج دے کر مردان شاہ کے مقابلے میں بھیجا گیا۔ صلح کی گفتگو مردان شاہ کے تکبر و نخوت کی وجہ سے ناکام ہو گئی اور نہاوند کے مقام پر کھمسان کا رن پڑا۔ اسلامی سپہ سالار حضرت نعمان بن مقرن زخموں سے چور چور ہو کر میدان میں گر گئے۔ زخم جھلک تھے لیکن انہوں نے کسی کو اپنی تیمارداری کی اجازت نہ دی۔ اور اصرار کے ساتھ حکم دیا کہ جب تک لڑائی کا فیصلہ نہ ہو جائے کوئی شخص میری جانب توجہ نہ کرے۔ فوج کو حکم دیا کہ پوری قوت سے آگے بڑھے۔

نعمان کے گرجانے کے بعد اُن کے بھائی نعیم نے اسلامی فوج کا
 علم سنبھالا اور شدید حملہ کر کے ایرانی فوج میں بھگدڑ مچا دی۔ تیس ہزار
 ایرانی مارے گئے اور باقی سر پر پاؤں رکھ کر بھاگ کھڑے ہوئے۔

جنگ ختم ہوئی تو مسلمان اپنے سپہ سالار کی طرف متوجہ ہوئے۔

ان میں ابھی کچھ کچھ جان باقی تھی۔ لوگوں سے پوچھا:

”مسلمانوں کا کیا انجام ہوا؟“

لوگوں نے فتح کی خوشخبری دی تو آخری لفظ جو زبان سے نکلے

وہ یہ تھے۔

”الحمد للہ! حضرت عمرؓ کو فتح کی خبر پہنچا دو!“

یہ کہا اور جان شیریں جان آفریں کے سپرد کر دی۔

بنا کر دند خوش رسمے بنجاک خون غلطیدین

خدا رحمت کند این عاشقان پاک طینت را



جنت سے بھاگنا

فاروق اعظم کے زمانہ میں معرکہ اجنادین ہوا حضرت
 حضرت ہشام بن عاص رضی اللہ عنہ جو عمرو بن عاص رضی اللہ عنہ کا صاحب
 کے بھائی بھی اس جنگ میں شریک ہوئے۔ عین لڑائی کے
 دوران ایک موقعہ ایسا آیا کہ مسلمانوں کے پاؤں اکٹھے لگے
 یہ دیکھ کر آپ نے انتہائی جوش کی حالت میں اپنے سر سے خود
 اتار کر پھینک دیا۔ اور جوش سے باواز بلبند لکائے مسلمانوں!
 میں عاص کا بیٹا ہشام ہوں۔ اور رسول خدا کا ادنیٰ غلام۔ آؤ میرے
 ساتھ دشمنوں پر ٹوٹ پڑو۔

افسوس! کہ تم جنت سے بھاگتے ہو۔ اور دوزخ مول

لیتے ہو۔

یہ کہہ کر انتہائی جوش سے زوردار حملہ کفّارہ پر کیا اور غنیمت
 کی صفیں اکٹ دیں۔ دشمنوں نے بالآخر آپ کو گھیرے
 میں لے کر شہید کر ڈالا۔



شیرسید پیر تائے وقتِ فتنہ آج میں

تکسیر ایران میں ایک دن دشمن نے زبردست حملہ مسلمانوں
 جنگ پر کیا۔ اور انہیں پیچھے دھکیل دیا۔ مسلمانوں کو حضرت
 براء بن مالک انصاریؓ کے متعلق سے آنحضرت صلی اللہ علیہ وسلم کی حدیث شریف
 یاد تھی۔ ان کے پاس آئے۔ اور کہا آج قسم کھائیے کہ خدا
 ہمیں فتح دے گا۔ براء نے فوراً کہا۔ اہلی میں تجھے قسم دیتا ہوں
 کہ مسلمانوں کو فتح دے۔ اور مجھے میرے آقا کی زیارت
 نصیب کرے۔ اس کے بعد فوج لے کر دشمنوں پر ایک خونخوار
 حملہ کیا جو سامنے آیا اسے مار کر آیا۔ اس طرح داد شجاعت
 دیتے ہوئے قلعہ کے پھاٹک تک جا پہنچے۔ وہاں ہر مزان
 سے متقابل ہوئے۔ جو سرتاپا لوہے میں غرق تھا۔ حضرت
 براء رضی اللہ عنہ نے اس کے ہاتھوں جام شہادت نوش کیا۔
 لیکن حضرت براء رضی اللہ عنہ کا خون رائیگاں نہیں گیا۔ مسلمانوں نے
 ان کی شہادت کے بعد زور دار حملہ کیا کہ کفار کے پاؤں

اکھڑ گئے۔ اور مسلمانوں کو فتح عظیم نصیب ہوئی۔ یوں اللہ تعالیٰ نے اپنے لادے براء بن مالک انصاری کی قسم پوری کر دی۔

حضرت عمر فاروق ^{رضی} کا فرمان ہے کہ براء ^{رضی} بلا ہیں۔ اور ان کو فوج کا افسر بنانا انتہائی خطرناک ہے۔ کیونکہ وہ نتائج و عواقب سے بے خبر ہو کر سیدھا ہی جاتا ہے۔ اور یہ خدا کا شیر ہے۔

”شیر سیدھا تیرے وقت رفتن میں“



ہم تمہیں بادلوں سے بھی اتار لائیں گے

رسول اللہ نے دمشق اور اردن کی فتح کے بعد شام کے
 خالد اہم ترین شہر قنسرين کا محاصرہ کیا۔ اہل قنسرين اس صورت
 حال سے نپٹنے کے لئے کافی دیر سے تیاری کر رہے تھے۔ چنانچہ قلعہ بند
 ہو کر بیٹھ رہے۔ جب محاصرے نے طویل کھینچا تو ایک دن حضرت خالد
 بنفیس نفیس شہر نپاہ کے دروازے کے پاس پہنچے۔ اور زور زور سے
 دروازہ کھٹکھٹا کر آواز دی۔ فصیل کے برج سے محافظوں نے دیکھا، تو
 آنے کا سبب پوچھا۔ حضرت خالد نے فرمایا کہ میں تمہارے حاکم یا اس
 کے نمائندے سے بات کرنا چاہتا ہوں۔ حاکم کا نمائندہ فصیل پر چڑھا
 تو حضرت خالد نے اس سے فرمایا:

وتمہاری یہ حرکت بالکل فضول اور بے فائدہ ہے کہ
 محصور ہو کر قلعہ میں بیٹھ گئے ہو، واللہ! ہمارے پیش نظر
 نہ مال غنیمت حاصل کرنا ہے، نہ ملک فتح کرنا، ہم تو محض
 خدا کے نام کی سر بلندی کے لئے یہاں آئے ہیں، ہم سے
 ہمارے پیغمبر کا وعدہ ہے ہم یہ ملک فتح کر کے رہیں گے۔

خدا کی قسم! اگر تم بادلوں میں بھی جا چھپو تو ہم تمہیں وہاں سے
 بھی نیچے اتار لائیں گے۔ زود بیدار ہو تمہیں بخوشی یا زور ہمارے
 اطاعت قبول کرنا ہی ہوگی۔“

حاکم قنسرین کو جب یہ پیغام پہنچا یا گیا تو وہ کانپ اٹھا اور فوراً مشورہ
 کرنے کے لئے دربار آراستہ کیا۔ ایک بوڑھے پادری نے رائے دی
 کہ شہر کا دروازہ کھول دیا جائے اور مسلمانوں سے صلح کر لی جائے۔
 مسلمانوں کے سپہ سالار نے جو کچھ کہا ہے یہ اس کا اپنا قول نہیں مجھے
 اس میں اقوال نبوت کی بو آتی ہے۔ چنانچہ اسی رائے پر عمل ہوا اور قنسرین
 پر باسانی مسلمانوں کا قبضہ ہو گیا۔



فتح و شکست کا راز

شام کے علاقے یکے بعد دیگرے مسلمانوں کے قبضے میں
 جب آنے لگے۔ دمشق، اردن اور حمص فتح ہو گئے تو رومی
 جوش و خروش سے لبریز ہو کر ہر قتل شاہِ روم کی خدمت میں فریاد لیکر
 پہنچے کہ مسلمانوں نے سارا ملک شام تناڑ ڈالا ہے، ہمارے علاقے ایک
 سرے سے دوسرے سرے تک پامال ہو کر رہ گئے ہیں، کوئی طاقت
 مسلمانوں کے بے پناہ سیلِ بے پناہ کو روک نہیں سکتی، اس فریاد پر ہر قتل
 نے اپنی سلطنت کے عائب الہائے پنجنہ کار لوگوں کو مشورہ کیلئے بلایا
 اور ان سے دریافت کیا کہ عرب تم سے تعداد، اسلحہ اور دیگر ساز و سامان
 میں کم ہیں، پھر کیا وجہ ہے کہ تم ان سے مقابلہ نہیں کر سکتے؟ اس سوال پر
 سب کی گردنیں جھک گئیں۔ ایک تجربہ کار شخص بولا کہ اہل عرب کے اخلاق
 ہمارے اخلاق سے بہتر ہیں، وہ رات کو عبادت کرتے اور دن کو روزہ
 رکھتے ہیں۔ کسی پر ظلم و ستم نہیں کرتے، آپس میں برابری کے ساتھ
 رہتے ہیں۔ ان کے مقابلے میں ہمارا یہ حال ہے کہ ہم شراب پیتے
 ہیں، بدکاریاں کرتے ہیں، وعدہ کی پابندی نہیں کرتے اور دوسروں

پہ ظلم کرتے ہیں۔ اس کا نتیجہ یہ ہے کہ ہمارا ہر کام جوش و استقلال
 سے خالی ہوتا ہے اور اہل عرب کے ہر کام میں جوش و خروش،
 پختگی اور ضبط و نظم ہوتا ہے۔



خدا تمہیں واپس لائے

اسلام کی روز افزوں فتوحات اور ان کے مقابلے میں
 رومیوں کی عاجزی دیکھ کر قیصر روم ہرقل نے شاہ
 چھوڑ جانے کا ارادہ کر لیا۔ ادھر عیسائی رعیت جو حق درجوق فریادی بن
 کر دربار شاہی کا رخ کر رہی تھیں۔ اس صورت حال سے قیصر کو
 غیرت آگئی اور وہ پوری قوت سے مسلمانوں کا مقابلہ کرنے پر آمادہ
 ہو گیا۔ تمام مقبوضہ علاقوں میں فوجی نقل و حرکت اور لام بندی کے
 احکام جاری کر دئے گئے۔ رومیوں کا ٹڈی دل شکرانطاکیہ میں جمع
 ہو گیا۔ اسلامی افواج کے سپہ سالارِ اعظم ابو عبیدہ بن جراح کو جب
 یہ اطلاع ملی تو تمام افسران فوج کو مشورہ کے لئے بلایا۔ طے پایا کہ
 تمام منتشر فوجوں کو ایک جگہ جمع کر لیا جائے۔ چنانچہ دمشق میں اجتماع
 ہوا۔ جن علاقوں سے فوجیں ہٹائی گئی تھیں چونکہ اب مسلمان ان مفتوحہ
 علاقوں کے عیسائیوں کی حفاظت نہیں کر سکتے تھے اس لئے صحابہؓ کے
 مشورہ سے جزیرہ کی رقم ان غیر مسلم مفتوحین کو واپس کر دی گئی۔ اس
 حسن اخلاق کا ان لوگوں پر اتنا اثر ہوا کہ وہ رونے لگے اور ان کے بوٹھے

عورتیں اور بچے دامنِ پیار کے مسلمانوں کی واپسی کی دعائیں کر رہے
 تھے۔ وہ باوا زبند کہہ رہے تھے۔ ”اسی عدل و انصاف کے بل پر
 کائنات قائم ہے، حکومت کے حقدار درحقیقت تم ہی لوگ ہو،
 خدا تمہیں فتح دے اور جلد واپس لائے“



زخمی صحابہ کا ایثار

کی فتح نے اگر عراق کی قسمت کا فیصلہ اہل اسلام
 قاصدوسیبہ کے حق میں کر دیا تھا تو معرکہ یرموک نے شام کو
 ہمیشہ ہمیشہ کے لئے قیصر روم کے اقتدار سے آزاد کر دیا۔ یرموک
 اردن کے وسیع علاقہ میں ایک میدان تھا۔ جہاں اسلامی اور رومی
 فوجیں پنجہ آزما ہوئیں۔ رومیوں کی تعداد دو لاکھ تھی، جس میں سے
 نصف تعداد میدان جنگ میں لقمہ اجل بن گئی۔ مسلمان کل تیس ہزار
 تھے، جن میں سے تین ہزار نے شہادت پائی، اس معرکہ کے ساتھ
 اہل اسلام کو کس قدر دلچسپی تھی، اس کا اندازہ اس امر سے ہو گا کہ
 اہل مدینہ ہر نماز میں رورور کر فتح کی دعائیں کرتے تھے۔ امیر المؤمنین عمرؓ
 فاروق کئی دن تک یرموک کی خبر کے انتظار میں سو بھی نہ سکے۔ ہر
 وقت تشویش میں مبتلا رہتے تھے۔ اس جنگ میں ایک ہزار ایک سو
 صحابہؓ نے حصہ لیا تھا۔ جن میں ایک سو وہ بزرگ تھے، جنہیں عزوہ
 بدر کی شرکت نصیب ہو چکی تھی۔ شجاعت، جانبازی، لکھنیت اور
 جذبہ ایثار ان حضرات میں کس قدر تھا۔ اس کا اندازہ اس قصہ سے

سے ہو گا جو حضرت ابو جہم بن حذیفہ نے بیان فرمایا ہے۔ اُن کا بیان ہے کہ میں اس لڑائی میں اپنے چچا زاد بھائی کی تلاش میں نکلا، میرے ساتھ پانی کا مشکیزہ بھی تھا۔ میں نے انہیں میدان جنگ میں دم توڑتے پایا۔ جب انہیں پانی پلانے کا ارادہ کیا تو ایک دوسرے صاحب جو قریب ہی پڑے جان توڑ رہے تھے انہوں نے آہ کی۔ میرے چچا زاد بھائی نے پانی پینے سے انکار کر دیا اور اشارے سے مجھے اُن دوسرے صاحب کی طرف پانی لے جانے کو کہا۔ میں اُن کے پاس گیا وہ ہشام بن ابی العاص بنکے۔ میں انہیں پانی پلانے کو ہی تھا کہ قریب ہی سے ایک تیسرے صاحب کی آہ کی آواز سنائی دی، ہشام نے مجھے ان کی طرف جانے کا اشارہ کیا اور پانی نہ پیا جب میں اُن کے قریب پہنچا تو وہ شہید ہو چکے تھے۔ واپس ہشام کے پاس آیا، تو وہ بھی جان بحق ہو چکے تھے۔ آخر اپنے بھائی کے پاس واپس آیا تو وہ بھی پیا سے ہی جنت کو سدھار چکے تھے۔



شہادت ہے مقصود و مطلوب مومن

شہنشاہ یزدگرد نے جب دیکھا کہ مسلمانوں کے سیل
 ایرانی بے پناہ کے سامنے ایرانیوں کے قدم کسی معرکے
 میں نہیں ٹکتے تو اس نے اپنی سلطنت کے مابہ ناز جنگ جو پہلوان
 رستم کو اہل اسلام کے مقابلے کے لئے نامزد کیا رستم دل سے خائف
 تھا، چاہتا تھا کہ کسی طرح چھٹکارا ہو جائے اور مسلمانوں سے نہ لڑنا
 پڑے مگر بادشاہ کے اصرار پر مجبور ہو گیا۔ اُدھر دربار خلافت سے کافی
 مشورہ اور غور و خوض کے بعد حضرت سعد بن ابی وقاص کو سپہ سالار
 افواج چنا گیا۔ جناب فاروق اعظم خود اس معرکہ میں جانے کا ارادہ رکھتے
 تھے لیکن اکابر صحابہ مثلاً حضرت علیؓ کی رائے سے انہوں نے یہ ارادہ
 نسوخ فرما دیا اور حضرت سعدؓ کو روانہ فرماتے وقت بڑی قیمتی نصیحتیں فرمائی
 جن میں خوفِ خدا اتباعِ حق اور اطاعتِ الہی پر زور دیا حضرت سعدؓ نے ایرانی
 سپہ سالار رستم کو جو خط لکھا اس میں یہ الفاظ بھی تھے: فان معی قومًا یحبون
 اللہ وکما أحب لاعاجم الحمد۔ میرے ساتھ ایک ایسی جماعت جو موت کو ایسا
 محبوب سمجھتی ہے جس طرح تم شراب کو محبوب کہتے ہو! اللہ اللہ! ایسی قوم جس کا
 پر ایمان ہو، دنیا میں کبھی مفتوح ہو سکتی ہے بد

عورتوں کی حیرت انگیز مہادھی

شعراے عرب میں خنساء کو نہایت بلند مقام حاصل ہے۔
 اہل علم انہیں دنیا بھر کی شاعر عورتوں کی سردار
 مانتے ہیں۔ بالخصوص مرثیہ گوئی میں ان کا جواب نہیں۔ زمانہ جاہلیت میں
 انہوں نے اپنے بھائیوں صحرا اور معاویہ کے بڑے پردرد اور زوردار
 مرثیے لکھے تھے۔ لیکن اسلام نے اس عظیم شاعرہ میں تبدیلی پیدا کی،
 اس کا اندازہ ذیل کی حکایت سے ہوگا۔ خنساء صحابیہ ہیں، حضور نے
 ان کے شعر ان کی زبان سے سن کر پسندیدگی کا اظہار فرمایا تھا۔
 جنگِ قادیسیہ کے لڑنے کے بعد حضرت عمر فاروق نے شرکت
 عام کی منادی کرائی تو حضرت اپنے چاروں نوجوان بیٹوں سمیت میدان
 جنگ کو روانہ ہو گئیں۔ لڑائی سے پہلے انہیں ایک جگہ جمع کر کے پرشور
 کی جس میں فرمایا:

”میرے جگہ گوشو! تم اپنی مرضی سے اسلام لائے ہو

اور اپنی مرضی سے ہی ہجرت کی ہے۔ خداے واحد کی قسم!
 میں نے نہ تو تمہارے باپ سے خیانت کی ہے اور نہ تمہارے

ماموٹوں کو رسوا کیا۔ واللہ انہم واقعی اپنے باپ کی اولاد ہیں۔
 اللہ تعالیٰ نے اپنے نام پر لڑنے کا حکم دیا ہے اور دنیا کی
 فانی زندگی کو آخرت کی باقی زندگی پر قربان کر دینا ہی سعادت
 ہے۔ کل جب حق و باطل کا معرکہ قائم ہو، تو اٹھو خدا کی
 مدد پر بھروسہ رکھتے ہوئے دلیری سے لڑائی کی بھڑکتی ہوئی
 آگ میں گھس جاؤ، کافروں کے سردار کا مقابلہ کرو خدا نے
 چاہا تو جنت میں تمہاری جہانمی تیار ہے۔“

دوسرے دن چاروں نوجوان اپنی مجاہدوں کی نصیحت کے
 مطابق میدان میں گھس گئے اور جزیرہ اشعار پڑھتے ہوئے یکے بعد
 دیگرے شہادت سے سرفراز ہو گئے۔ جب حضرت خنساءؓ کو ان کی
 شہادت کی خبر ملی تو فوراً بولیں :

”خدا کا شکر ہے کہ اس نے مجھے ان کی شہادت سے بلند
 مرتبہ کیا۔ امید ہے رحمت خداوندی کے سائے میں میں بھی
 ان کے ساتھ رہوں گی!“



عزت اور ذلت کا پیمانہ

فاروقی نہیں بیت المقدس کی ہم حضرت عمرو بن العاص رضی اللہ عنہ کے سپرد تھی۔ معرکہ یرموک میں اہل اسلام کی عظیم فتح کے بعد رومیوں کی ساری توجہ بیت المقدس پر مرکوز ہو گئی۔ عمرو رضی اللہ عنہ نے بیت المقدس کا محاصرہ کیا۔ عیسائی قلعہ بند ہو کر مقابلہ کرنے لگے۔ اسی اثنا میں حضرت ابو عبیدہ رضی اللہ عنہ — اسلامی افواج کے سپہ سالار اعظم — بھی عمرو بن العاص سے آئے۔ عیسائیوں نے کچھ عرصہ تک مقابلہ کیا لیکن اب ان کی ہمت جواب دے گئی تھی، لہذا انہوں نے اس شرط پر صلح کے لئے آمادگی ظاہر کی کہ امیر المومنین خود آکر معاہدہ صلح مرتب کریں۔ حضرت عمرو رضی اللہ عنہ فاروق کو ساری صورت حال کی اطلاع دی گئی تو آپ نے صحابہ کے مشورہ سے عیسائیوں کی اس شرط کو منظور کر لیا۔ حضرت عمر رضی اللہ عنہ نے مدینہ میں اپنا قائم مقام حضرت علی رضی اللہ عنہ کو بنایا اور خود ۱۶ھ میں بیت المقدس کو روانہ ہوئے۔ یہ سفر ان کی سادگی، خدا ترسی، جذبہ محبت خلق اور اسلامی روح کے اظہار کی منہ بولتی تصویر تھا۔ صرف ایک غلام کو ساتھ لیا تھا۔ زادراہ کے طور پر ستو کی

کھیلی اور سواری کے لئے ایک اونٹ تھا۔ اسی اونٹ پر باری باری سے آقا و خادم سوار ہوتے تھے۔ جاہلیہ کے مقام پر عیسائیوں کیساتھ وہ تاریخی معاہدہ ہوا جو اسلامی رواداری، غیر مسلموں سے بیاضانہ برتاؤ اور اسلامی حکومت کی غیر مسلم عایا کی حیرت انگیز مذہبی آزادی کی عظیم دستاویز کے طور پر مشہور ہے۔ مفتوحہ علاقے کے غیر مسلموں کو جان، مال اور مذہب تینوں چیزوں کا واضح تحفظ دیا گیا۔ معاہدہ کی تکمیل کے بعد امیر المؤمنین بیت المقدس روانہ ہوئے۔ اسلامی فوج کے افسروں نے شہر کے باہر آپ کا استقبال کیا۔ عیسائی رعایا مسلمانوں کے ”بادشاہ“ کو دیکھنے کے لئے اُمنڈ آئی تھی۔ جناب عمرؓ کا لباس اتنا معمولی اور فرسودہ تھا کہ مسلمانوں کو اس سے دیکھ کر اس خیال سے شرم آ رہی تھی کہ غیر مسلم انہیں اس لباس میں دیکھ کر کیا کہیں گے! عمائد فوج نے ایک ٹر کی گھوڑا اور قیمتی نئی پوشاک پیش کی لیکن جناب عمرؓ نے یہ کہہ کر دونوں چیزیں لوٹا دیں کہ:

”اللہ تعالیٰ نے جو عزت ہمیں دی ہے، وہ اسلام کی وجہ سے

ہے اور یہی عزت ہمارے لئے کافی ہے۔ کسی مصنوعی ٹھاٹھ

اور جعلی عزت کی ضرورت نہیں ہے!“

چنانچہ وہ اسی لباس میں بیت المقدس میں داخل ہوئے۔ اور عیسائی

پادری راستے میں کھڑے آپ کے شہر میں داخلے کا نظارہ کر رہے تھے۔ انہوں

نے گواہی دی کہ واقعی ہمارے مذہبی نوشتوں کے مطابق یہی شخص ہے جسے

بیت المقدس کی کُنجیاں دی جانی چاہئیں تھیں۔ حق بحق دار رسید!



سَيْفُ الشُّكَا جَذِبَةٌ حَقٌّ

رمز بن ولید نے اپنی جرأت و بسالت کی وجہ سے دربار نبوت سے خالده سیف اللہ (شمشیر الہی) کا قابلِ فخر خطاب پایا تھا۔ ایران، عراق اور شام کی فتوحات میں انہوں نے عملی طور پر ثابت کر دیا کہ وہ ہر لحاظ سے "خدا کی تلوار" ہیں۔ انہوں نے کسی معرکے میں شکست نہیں کھائی غیر مسلموں کے لئے ان کا نام ہی خوف کا باعث تھا، وہ جس معرکے میں خالده کی موجودگی کی خبر سن لیتے، ان کے حوصلے پست ہو جاتے۔ ان کی جنگی مہارت، ان کی شجاعت اور جان بازی تاریخ اسلام کے زیرِ باب بن چکے ہیں۔ لیکن ان سب باتوں سے ماوراء ان کا جذبہ اطاعت بھی ایسا بے نظیر ہے کہ دنیا کی تاریخ شاید اس کی مثال پیش نہ کر سکے۔ عین میدانِ کارزار میں، دشمنوں کی سر زمین میں، دوپہر کی روشنی میں حضرت خالده کی معزولی کا حکم دربارِ خلافت سے پہنچا۔ قاصد نے معزولی کے نشان کے طور پر ان کی ٹوپی سر سے اتار لی اور پگڑی گہرے ڈال دی۔ حضرت خالده نے اگر زبان سے کچھ کہا، تو صرف یہ کہ:

”میں نے اس حکم کو سنا اور اطاعت کی۔ میں آئندہ بھی حکم ماننے اور خدمات بجالانے کو تیار ہوں۔“

بعض تاریخی روایات کی بنا پر آپ نے یہ بھی فرمایا کہ:
 ”الحمد للہ اب میں ایک عام سپاہی کے طور پر زیادہ بہتر
 طریقے سے اسلام کی خدمت سرانجام دے سکوں گا۔“
 حضرت عمرؓ نے سلطنت کے تمام علاقوں میں ایک گشتی مراسم
 بھجوا یا تھا۔ جس میں لکھا تھا کہ :

”میں نے خالدؓ کو کسی ناراضگی یا خیانت کی وجہ سے معزول
 نہیں کیا ہے بلکہ ان کے فوجی کارناموں کی وجہ سے لوگ
 فتنے میں مبتلا ہو رہے تھے اور خدشہ تھا کہ ہمیں مسلمان
 خاندان پر ہی انحصار نہ کہیں۔ میں نے انہیں اس لئے معزول
 کر دیا ہے تاکہ لوگوں کو معلوم ہو جائے کہ فتح و نصرت خدا کی
 طرف سے ہے اور ہم سب اس کے بندے ہیں۔“



امارت میں فقیری

حضرت حذیفہ بن یمان ^{رضی} کو جب حضرت عمر فاروق ^{رضی} نے
 مدائن کی ولایت سپرد کی۔ تو وہ مدائن میں اس شان
 سے داخل ہوئے۔ کہ ایک نچر پر سوار تھے۔ جس پر زین بھی نہ تھی
 اور حقیر سا لباس زیب تن تھا۔ معززین شہر استقبال کیلئے
 جمع تھے۔ حضرت حذیفہ ^{رضی} ان کے پاس سے گزر گئے۔ اور
 انہیں خبر بھی نہ ہوئی کہ والی مدائن شہر کے اندر پہنچ گئے
 ہیں۔ کافی دیر گزر گئی تو معززین شہر نے مسلمانوں سے دریافت
 کیا کہ وائے شہر آنے والے تھے۔ ابھی تک کیوں نہیں
 پہنچے۔ مسلمان بولے۔ وہ تو کافی دیر ہوئی تمہارے سامنے
 سے گزر گئے ہیں۔ اکابرین شہر حیران رہ گئے۔ کچھ دیر بعد
 حضرت حذیفہ ^{رضی} نے مسلمانوں اور اہل مدائن کو جمع کیا۔ اور ان
 کے سامنے خلیفۃ المسلمین کا فرمان پڑھا۔ اس میں لکھا تھا۔
 ”حذیفہ بن یمان تمہارے امیر مقرر کئے گئے ہیں۔ ان کا

حکم سنو اور ان کی اطاعت کرو۔ اور یہ جو کچھ تم سے طلب کریں
ان کو دو۔ جب وہ فرمان پڑھ چکے تو چاروں طرف سے آوازیں
بلند ہوئیں۔ آپ اپنی ضروریات بیان کریں۔ ہم انہیں پورا
کریں گے۔“

حضرت حذیفہؓ مقام فقر کی معراج پر تھے۔ فرمایا ”مجھے
صرف اپنے پیٹ کے لئے کھانا اور نچر کے لئے چارہ چاہئے
جب تک میں یہاں رہوں گا۔ اس سے زیادہ کچھ نہیں مانگوں گا“
اور واقعی حضرت حذیفہؓ نے اپنا قول پورا کر دکھایا۔ جب تک
مدائن میں رہے امارت میں فقیری کی شان رہی۔



إِنَّا لِلَّهِ وَإِنَّا إِلَيْهِ رَاجِعُونَ

حضرت عمر فاروق رضی اللہ عنہما کے برسر آوردہ لوگوں سے
ایک بار وہاں کے فقراء و مساکین کی فہرست تیار کر کے
لانے کو کہا تا کہ ان کی گذر اوقات کا بندوبست کیا جاسکے۔
جب فہرست تیار ہو کر فاروق اعظم کے پاس پہنچی تو سر فہرست
حضرت سعید بن عامر رضی اللہ عنہما کا نام درج تھا۔ آپ نے
پوچھا کہ یہ سعید بن عامر کون ہیں۔

لوگوں نے جواب دیا ہمارے امیر۔

امیر المؤمنین نے حیران ہو کر پوچھا۔ ان کو جو تنخواہ ملتی ہے
اس کا کیا کرتے ہیں۔ لوگوں نے کہا جو کچھ انہیں ملتا ہے دوسرے
حاجتمندوں پر صرف کر دیتے ہیں۔

یہ سن کر فاروق اعظم چشم پر آب ہو گئے۔ پھر اپنے خط کے ساتھ
انہیں ایک ہزار دینار بھیجے اور کہا بھیجا کہ اسے آپ اپنی ضرورتوں
پر خرچ کریں۔ جب فاسد نے رقم سعید بن عامر کو دی تو بے

اختیار ان کی زبان سے نکلا۔ اَنَا لِلّٰهِ وَاَنَا اِلَيْهِ رَاجِعُونَ ط
 بیوی کے کانوں میں یہ آواز پہنچی۔ تو دوڑی آئی۔ اور پوچھا۔
 ”کہ خیر تو ہے۔ کیا امیر المومنین نے وفات پائی؟“ بولے نہیں۔ اس
 سے بھی بڑا واقعہ ہے۔ بیوی نے پوچھا کیا قیامت کی کوئی نشانی دکھائی
 دی؟ فرمایا اس سے بھی اہم واقعہ پیش آیا ہے۔ بیوی بولی۔ آخر کچھ تو
 بتلائیے کیا معاملہ ہے۔

حضرت سعیدؓ نے فرمایا۔ یہ دیکھو دنیا فتنوں کو لے کر میرے
 گھر میں داخل ہو گئی ہے۔ بیوی نے جواب دیا۔ ”تو آپ پریشان
 کیوں ہو گئے۔ اس کے تدارک کی کوئی تجویز سوچیں۔“

حضرت سعیدؓ نے ساری رقم ایک توپڑے میں ڈال دی
 اور خود نماز کے لئے کھڑے ہو گئے۔ ساری رات عبادت میں
 گزار دی۔ صبح ہوئی تو اسلامی فوج اُن کے گھر کے سامنے
 سے گزری۔ آپؓ نے وہ تمام رقم توپڑے سے نکال کر
 مجاہدین میں تقسیم کر دی۔



نماز کے بغیر آدمی کس کام کا؟

۲۳ھ کو نماز فجر میں حضرت عمر فاروقؓ پر ایک مجوسی
 ۲۸ھ ذوالحجہ غلام ابو لوٹوہ فیروز نے قاتلانہ حملہ کر کے چھ کاری زخم
 لگائے۔ وہ اس مذموم مقصد کے لئے پہلے سے محراب میں چھپا بیٹھا تھا
 جو نہی حضرت عمرؓ نے نماز کی نیت باندھ کر سورہ فاتحہ کی قرأت شروع کی، اس نے
 محراب سے نکل کر ان کی آن میں آپ کو زخمی کر کے گرا دیا۔ عبدالرحمن بن عوف
 نے فوراً آگے بڑھ کر مختصر نماز پڑھائی۔ قاتل نے بھاگنے کی کوشش میں کسی
 اور صحابہؓ کو زخمی کیا۔ اور آخر جب دیکھا کہ گرفتار ہو گیا ہے تو خود کشی کر لی۔
 جناب عمرؓ کو اٹھا کر ان کے گھر لایا گیا۔ ہوش میں آئے تو سب سے پہلی بات یہ کی
 کہ ”نماز کا وقت ہے؟“ لوگوں نے کہا ہاں! فرمایا مجھے قبلہ رخ کر دو۔ اسی حالت
 میں نماز ادا کی اور فرمایا۔ خدا کا شکر ہے کہ اس نے مجھے یہ فرض ادا کرنے کی
 توفیق دی، بھلا نماز کے بغیر آدمی کس کام کا ہے؟ پھر پوچھا: ”میرا قاتل کون
 ہے؟“ لوگوں نے اس مجوسی غلام کا نام لیا تو فرمایا: ”الحمد للہ! میرا قاتل کوئی
 مسلمان نہیں! ورنہ میرے قتل کی وہ جہنم کا ایندھن بنتا۔“



مجاہدین اسلام کی صفات

فاتح مصر کا سلسلہ میں محاصرہ کیا تو یہ وقت دریا کے نیل کی طغیانی کا تھا۔ قلعہ بہت مضبوط تھا، اس کی فصیل میں شگاف بھی نہیں پڑ سکتا تھا۔ اور اسلامی فوج کے پاس قلعہ شکن آلات بھی بہت کم تھے۔ ان وجوہات کے باعث قلعے کا محاصرہ طویل ہو گیا۔ جب حاکم مصر مقوقس نے ۲۲ ماہ کے حصار کے بعد دیکھا کہ اسلامی فوج صبر و ثبات میں بے مثال ہے تو وہ اپنے کچھ اعزا اور اہل و عیال سمیت اس قلعہ سے جزیرہ روضہ میں منتقل ہو گیا اور وہاں سے صلح کے لئے سلسلہ جنبانی کرنے لگا۔ اُس نے حضرت عمرو بن العاص کو خط لکھا کہ :

”تم ہماری سرزمین پر چڑھ آئے ہو اور کافی مدت سے یہیں مقیم ہو، میں دیکھ رہا ہوں کہ تمہاری تعداد کم ہے۔ اگر اہل روم نے — جن کے میں ماتحت ہوں — تم پر چڑھائی کر دی تو سوائے تداست کے تمہارے ہاتھ کچھ نہ آئیگا، بہتر یہ ہے کہ تم ہمارے پاس اپنے سفیر بھیجو، ممکن ہے ہم لوگ

اُن سے گفتگو کے بعد کسی اچھے نتیجے پر پہنچ جائیں اور خونریزی
رک جائے۔“

عمر بن العاص نے بحکم امیر المومنین ^{رضی} عمر فاروق، مقوقس
شاہ مصر کو لکھا:

”ہمارے تمہارے درمیان صرف تین شرائط ہیں، ان میں

سے جو پسند ہو مان لو۔“

ا : تم اسلام قبول کر کے ہمارے بھائی بن جاؤ اور ہمارے

تمہارے حقوق و فرائض برابر ہو جائیں۔

ب : اگر تمہیں اسلام سے انکار ہے تو جزیہ ادا کر کے ہماری

حمایت میں آ جاؤ۔ ہم تمہاری جان و مال اور عزت و

آبرو کے محافظ ہوں گے۔

تعالیٰ

ج : اگر یہ بھی منظور نہ ہو تو میدان قتال میں نکلو، اللہ

ہمارے تمہارے درمیان بہترین فیصلہ کرے گا۔“

مقوقس کے ایلچی سپہ سالار اسلام کا پیغام لے کر واپس گئے، تو

اُن سے اُس نے مسلمانوں کے حالات کو دیکھ کر پوچھے۔ اُن کا

جواب یہ تھا کہ ”ہم نے ایک ایسی قوم دیکھی ہے جو موت کو زندگی سے

زیادہ محبوب سمجھتی ہے، اُن کے ہاں تواضع تکبر سے زیادہ پسندیدہ

ہے، وہ دنیا پر نہ حرصیں ہیں، نہ اُس کے لئے ایک دوسرے پر ہتھیاری

کرتے ہیں وہ مٹی پر بیٹھ جاتے ہیں اور اُن کا امیر انہی کا ایک فرد

ہے، ان میں بڑھیا اور گھٹیا کا کوئی سوال نہیں اور نہ آفت و غلام کی
 تمیز ہے، جب نماز کا وقت آتا ہے، تو سب جمع ہو جاتے ہیں، کوئی
 پیچھے نہیں رہتا۔ وہ اپنے ہاتھ منہ پانی سے دھوتے ہیں، وضو کرتے ہیں،
 اور نماز میں بہت عاجزی کرتے ہیں؛ شاہِ مصر نے جب یہ کلام سنا
 تو مرعوب ہو گیا اور فوراً صلح پر آمادہ ہو گیا۔



قِلَّتْ وَكَثُرَتْ

قرآن پاک کا ارشاد ہے:

كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ

وَاللَّهُ مَعَ الصَّابِرِينَ ۝

”بحکم خداوندی بہت سے چھوٹے گروہ بڑی جماعتوں پر غالب آتے ہیں۔

اور اللہ صبر کرنے والوں کے ساتھ ہے۔“

اس آیت کے مطابق اسلام تعداد کی قلت یا کثرت پر فتح و نصرت کا مدار نہیں رکھتا۔ یہ چیز اس کے نزدیک ثانوی حیثیت رکھتی ہے، اصل اہمیت ایمان اور اخلاق کی بلندی کو حاصل ہے۔ اسلامی تاریخ ایسے سینکڑوں، ہزاروں واقعات پیش کر سکتی ہے کہ اہل اسلام کی تعداد و کفار کے مقابلے میں آٹے میں نمک کے برابر بھی نہ تھی لیکن پھر بھی خدا کے فضل سے فتح اہل اسلام کو حاصل ہوئی۔ خلافت راشدہ کی فتوحات ایسے واقعات سے پُر ہیں۔ جنگ یرموک کے ایک معرکے میں خالد بن ولید کی زیر قیادت ساٹھ صحابہؓ نے بنو غسان کی ساٹھ ہزار فوج کا

نہایت بے جگر می سے مقابلہ کر کے دشمنانِ اسلام دھاک بٹھا
 دی تھی۔ اکثر صحابہؓ خالد کی اس تجویز کے پہلے پہل خلاف تھے لیکن
 خالد کے دلائل سے انہیں قائل ہونا پڑا۔ خالدؓ نے مشورے کے دوران
 میں اپنی تجویز کے حق میں یہ دلیل بھی پیش کی تھی کہ میں ایک کا مقابلہ
 ایک ہزار سے کر کے یہ دیکھنا چاہتا ہوں کہ آیا ہم وہ ایسا نڈار ہیں یا
 نہیں جن کی پشت پناہی خود اللہ تعالیٰ کرتا ہے۔ یہ غسانی عیسائی
 عربی النسل تھے۔ اور رومیوں نے اس ہم مثل کے مطابق کہ ”لوہا
 لوہے کو کاٹتا ہے“ خود مقابلے سے گریز کرتے ہوئے انہیں آگے
 کہہ دیا تھا۔ ان غسانیوں کا سردار جبکہ بن ایہم تھا جو بڑے طمطراق
 سے ایک بڑی جماعت سمیت مسلمان ہو کر مدینہ ہی میں رہائش پذیر ہو گیا
 تھا۔ لیکن ایک عرب مسلمان کو بلا وجہ حج کے موقع پر تھپڑ مار دینے کی وجہ
 سے جناب عمرؓ نے فیصلہ فرمایا تھا کہ یا اس مسلمان سے موعانی
 مانگو یا قصاص دو۔ جبکہ مہلت مانگ کر رات کی تاریکی میں فرار ہو
 گیا تھا۔ اور حد و دعر ب سے باہر جا کر مرتد ہو گیا تھا۔ غرض جنگ
 یرموک اس معرکہ میں صرف دس مسلمان شہید ہوئے اور پانچ دشمنوں
 کے ہاتھوں گرفتار ہو گئے۔ کیونکہ میدان جنگ میں ان ہتھیار
 ناکارہ ہو گئے تھے۔ ان قیدیوں کو خالد بن ولید بزور شمشیر
 نہایت ہوشیاری سے چھڑالائے تھے۔ غسانی پانچ ہزار مارے
 گئے اور زخمیوں کی تعداد ان کے علاوہ تھی۔ اس حیرت انگیز

اور بے مثال جرات کی وجہ سے اہل اسلام کی ہیبت دشمنانِ اسلام پر چھا گئی اور خالد کا نام تو ان کے لئے ایک ہوا بن گیا جس میدان میں خالد کی موجودگی کا انہیں علم ہو جاتا، ان کی ہمتیں جواب دے جاتیں اور جنگ سے پہلے ہی پاؤں تلے سے زمین نکلتی ہوئی محسوس ہوتی۔



میں رسولِ خدا کے پاس جا رہا ہوں

مکہ مکرمہ پر ہونے والے جنگوں میں جب پے در پے ذلت آمیز
 مہمان بولکھلا اٹھا اور اس نے شاہِ روم سے مزید ملک طلب کی۔
 اس خبر کو پا کر سپہ سالارِ افواجِ اسلام ابو عبیدہؓ نے بھی دربارِ خلافت
 سے امداد کی درخواست کی۔ فریقین اپنی اپنی ملک کے انتظار میں
 پڑے رہے اور لڑائی عملی طور پر چند دن کے لئے از خود بند ہو
 گئی۔ اس کی بڑی وجہ یہ بھی تھی کہ مسلمان لڑائی میں پہل نہ کرتے
 تھے اور اگر فریقِ مخالف میدان میں نہ نکلتا تو اس پر حملہ آور ہونا
 شانِ شجاعت کے خلاف جانتے تھے۔ چنانچہ جنگِ یرموک
 میں بھی یہی صورتِ حال پیش آئی۔ آخر چند دن کے بعد دونوں طرف
 سے تازہ دم فوجیں میدان میں آ پہنچیں۔ رومیوں کا نووارد لشکر
 موروثی کی مانند تھا۔ اور مسلمان صرف سات ہزار کی تعداد میں آئے
 تھے۔ ہامان نے مکہ پہنچ جانے پر بھی لڑائی سے گریز کی پالیسی
 پر عمل جاری رکھا۔ دراصل وہ فریقِ شبِ خون مارنا چاہتا تھا۔

چنانچہ ایک دن بالکل صبح سویرے جب اسلامی لشکر جنگ کے لئے قطعاً تیار نہ تھا، بے پناہ رومی سپاہ اسلامی لشکر پر اچانک ٹوٹ پڑی۔ خالد بن ولید فی الفور پانچ سو سواروں کا دستہ لے کر مقابلے میں ڈٹ گئے۔ اور جب تک اسلامی لشکر باضابطہ لڑائی کے لئے تیار نہ ہوا، دشمن کو روکے کھڑے رہے۔ جب فوجیں آمنے سامنے ہوئیں تو قبیلہ آزد کا ایک نوجوان سپہ سالار ابو عبد اللہ رضی اللہ عنہ کی خدمت میں حاضر ہو کر یوں اجازتِ قتال طلب کرنے لگا کہ اے سپہ سالار امیر المؤمنین! میرا پیمانہ صبر لب زیر ہو چکا ہے مجھے قتال کی اجازت دیجئے۔ میں عنقریب رسول اللہ صلی اللہ علیہ وسلم کی خدمت میں حاضر ہوا چاہتا ہوں، اگر آپ کو کوئی پیغام دینا ہو تو وہ بھی کہہ دیجئے!

ابو عبد اللہ رضی اللہ عنہ اس نوجوان کی گفتگو سے آبدیدہ ہو گئے اور

فرمایا:

”اے نوجوان! جا اللہ تیری آرزو پوری کرے۔“

جب حضورؐ کی خدمت میں حاضر ہو کر شرف حاصل ہوا

تو ہماری طرف سے سلام کے بعد عرض کی جو کہ اے

رسولؐ برحق! ہم آپ کے طریقے پر برابر چل رہے

ہیں۔ جو جو وعدے آپ نے فرمائے تھے پورے

ہو چکے ہیں!

یہ از دہی نوجوان میدان میں نکلا اور اس وقت کے دستور
 کے مطابق مخالف فوج سے مد مقابل طلب کیا۔ یکے بعد دیگرے
 چار دشمن مقابلے پر آئے اور چاروں آن کی آن میں جہنم رسید
 ہو گئے۔ آخر پانچویں جنگجو کے ہاتھوں اس نوجوان نے جا شہادت
 نوش کیا۔ اس نوجوان کی شہادت نے میدانِ قتال گرم کر دیا۔
 اور گھمسان کی جنگ شروع ہو گئی۔



کیا آپ میری زندگی میں کمی بیشی کر سکتے ہیں؟

جنگ یرموک کے ایک معرکے میں عام لڑائی شروع ہونے سے پہلے انفرادی لڑائی
 جنگ شروع ہوئی تو مخالف فوج سے ایک آزمودہ کار جنگجو ڈکارتا ہوا
 نکلا اور دونوں لشکروں کے درمیان کھڑا ہو کر مبارزہ طلب کرنے لگا۔ اسلامی
 فوج سے قیس بن ہبیرہ امیر لشکر کی اجازت سے نکلے اور اس بہادر سے گفتگو کرتا ہو گئے
 پہلے نیزہ باز ہی اور پھر شمشیر زنی کے کہ تب دونوں جوانوں نے دکھائے۔ دوران قتال
 میں قیس کی تلوار گر کر ٹوٹ گئی تو انہوں نے فوراً خنجر سونپ لیا۔ خالد سیف اللہ
 نے جب قیس کو اس حال میں دیکھا تو پکار کر واپس آنے کو کہا۔ قیس نے باواز
 بلند جواب دیا۔ کیا آپ میری زندگی میں کمی بیشی کر سکتے ہیں؟ اتنے میں عبد الرحمن
 بن ابی بکرؓ اپنے سپاہی کو دوسری تلوار دینے کے لئے میدان میں پہنچ گئے۔ مخالف
 فوج نے یہ سمجھ کر کہ یہ نیا آنے والا بھی لڑنے کی نیت سے نکلا ہے۔ دو سپاہی
 فوراً میدان میں اتار دیئے۔ چند لمحوں میں تینوں رومیوں کی لاشیں خاک و خون
 میں تڑپتی ہوئی نظر آئیں اور دونوں مجاہد اسلامی لشکر کے نعرہ ہائے تکبیر و
 تحسین کا جواب مسکراہٹ دیتے ہوئے اپنی صفوں میں اکھڑے ہوئے۔



سَیْفُ اللہ کی قُوَّتِ بازو

رومی لشکر نے آزما کر دیکھ لیا کہ نیزہ و شمشیر کی انفرادی اجتماعی جنگ میں
 جب مسلمانوں کا پلہ بھاری ہے تو ان کے سپہ سالار ہامان نے جنگ یرموک کے
 چوتھے معرکے میں ایک لاکھ تیراندازوں کا ٹڈی دل میدان میں اتار دیا۔ ان سب نے
 بیک وقت تیراندازی شروع کر دی جس سے اسلامی لشکر کو سخت نقصان پہنچا۔ سینکڑوں
 مجاہدین کی آنکھیں ضائع ہو گئیں۔ یہ دن یرموک کے معرکوں میں سخت ترین دن ثابت
 ہوا۔ تیراندازوں کا سیلاب ہا چلا آ رہا تھا یہ صورت حال دیکھ کر خالد بن ولید، عمر بن العاص
 زبیر بن العوام، شریک بن حسنہ اور ضرار بن اذوہر جانبازوں کی ایک جماعت سمیت تیروں
 کی بارش میں آگے بڑھے اور رومی لشکر کے سمندر میں غرق ہو گئے۔ ان لوگوں نے
 تیراندازوں کے اندر گھس کر ایسا شدید حملہ کیا کہ لاشوں کے میدان پٹ گیا اور کشتوں کے
 پشتے لگ گئے۔ خالد سیف اللہ نے اس دن جانبازی کے خوب خوب جوہر دکھائے۔
 ان کے ہاتھ میں اسدن نو تلواریں ٹوٹیں۔ جانبازوں کا یہ طوفانی دستہ رومی تیراندازوں کو
 دھکیلتا ہوا ان کی قیام گاہ تک لے گیا۔ چالیس ہزار دشمن مارے گئے اور باقی ماندہ فوج
 کے حوصلے پست ہو گئے۔ اس معرکے کے بعد رومیوں کو اجتماعی تیراندازی کا حوصلہ
 نہ ہوا اور ان کا پلہ جھکتا ہی چلا گیا۔ حتیٰ کہ ان کی شکست مکمل ہو گئی۔



مٹھی کی ٹوکری

فتح ایران سعد بن ابی وقاص نے جنگ فاصیہ سے قبل جناب امیر المومنین عمر فاروق کے حکم سے شاہ ایران یزدگرد کے دربار میں ایک سفارت بھیجی تاکہ لڑائی سے قبل اس پر اتمام حجت ہو جائے۔ اس وفد کے نمبر چند تجربہ کار جنگ آزما حضرات تھے۔ شاہ ایران نے اپنے ٹھاٹھ باٹھ اور درباری رکھ رکھاؤ سے ان لوگوں کو مرعوب کرنا چاہا مگر یہ حضرات نہایت بے تکلفی سے سپاہیانہ انداز میں بادشاہ تک پہنچے۔ گفتگو شروع ہوئی۔ تو شاہ ایران نے غرور و شہنشاہی کا مظاہرہ کرتے ہوئے ان حضرات کے ساتھ حقارت آمیز سلوک کیا اور انہیں زمانہ جاہلیت کا عربی انتشار یاد دلایا کہ تم ایک جاہل، وحشی اور احمق قوم ہو تمہاری تعداد بھی کم ہے اور سامان جنگ بھی تمہارے پاس نا کافی ہے۔ حضرت قیس بن زرارہ نے اسے جواب دیا کہ ”واقعی اسلام سے قبل ہمارا وہی حال تھا جو آپ نے بیان کیا۔ مگر اللہ تعالیٰ نے اپنے پیغمبرِ بحق کے ذریعے سے ہمیں ہدایت دی۔ اب ہم مسلم ہیں اور پیغمبر کے وعدوں کے مطابق زمین اپنے خزانے ہمارے سامنے اُگل رہی ہے، ہم آپ کی سرزمین فتح کر کے رہیں گے۔ آپ کے سامنے تین راستے کھلے ہیں۔ اسلام،

جز یہ یا جنگ“

اس برجستہ تقریر سے یزدگرد کے تن بدن میں آگ لگ گئی اور وہ سخت
برافروختہ ہوا۔ اس نے کہا اگر سفیروں کا قتل جائز ہوتا تو میں تم لوگوں کو یقیناً مروا
ڈالتا۔ پھر اپنے ملازموں کو حکم دیا کہ ایک ٹوکری مٹی سے بھراؤ اور جو شخص
اس وفد کا سردار ہے اس کے سر پر رکھ کر انہیں مارن سے نکال دو۔
شاہی حکم کی فوراً تعمیل ہوئی اور مٹی کی بھری ہوئی ٹوکری آگئی۔
بادشاہ غصے سے دیوانہ ہو رہا تھا۔ کہنے لگا ہمارا سپہ سالار رستم تمہیں بہت
جلد قاصد کی خندق میں دفن کر دے گا۔

وفد کے ایک ممبر نے جواب دیا کہ فتح و شکست اللہ کے قبضے میں
ہے اور آگے بڑھ کر حضرت عائشہ بن عمر نے وہ ٹوکری اپنے کاندھے پر اٹھا
لی۔ اسی شان سے یہ حضرات شاہی دربار سے نکلے اور مٹی کی ٹوکری گھوڑے
پر رکھ کر سپہ سالار سعد بن ابی وقاص کے پاس جا پہنچے۔ مٹی کی ٹوکری ان
کی خدمت میں پیش کی اور کہا کہ ملک ایران کی فتح مبارک ہو، اللہ تعالیٰ نے
ان کے ملک کی مٹی ہمیں عطا کی ہے۔ انشاء اللہ ہم کامیاب ہوں گے۔
بعض روایات میں ہے کہ وفد کے ایک ممبر حضرت میسر بن شعبہ
نے شاہ ایران سے رخصت ہوتے وقت فرمایا تھا کہ آپ کا شکر یہ!
اس قدر تو مٹی آپ نے خود دے دی ہے۔ باقی ہم انشاء اللہ بزور
شمیر خود لے لیں گے۔



تلوار کو، میں بازو کو دیکھو

تقاویٰ کے باقاعدہ شروع ہونے سے پہلے ایرانی فوج کے سپہ سالار جنک رستم نے حضرت سعد بن ابی وقاص سے کہلا بھیجا کہ اسلامی فوج کا کوئی سفیر بھیجئے، ممکن ہے ہم مصالحت پر آمادہ ہو جائیں۔ حضرت سعد نے ربیع بن عامر کو روانہ فرمایا۔ رستم نے اپنی شان و شوکت اور طمطراق کا پورا مظاہرہ کیا تھا۔ دوڑ تک قالین بچھے رکھے۔ ریشمی پردے اور مکلف فرش آراستہ رکھے۔ زردق برق لباس والے چاق و چوبند سپاہی صف بستہ کھڑے تھے۔ رستم سونے کے تخت پر بیٹھا تھا۔ اس کے تکیوں اور شامیانوں کی جھالروں میں قیمتی موتی جگ جگ مگ مگ کر رہے تھے۔ حضرت ربیع بن عامر نے بڑی بے پروائی سے اس سارے سامانِ شہل سے گزرے۔ اپنا گھوڑا ایک گاڈ تکیے سے باندھا اور پوری شان استغناء سے سیدھے رستم کے تخت پر اس کے برابر میں جا بیٹھے۔ دربار میں شور مچ گیا۔ چوہداروں نے حضرت ربیع کو تپھے آتا نہ ناچاہا تو انہوں نے فرمایا۔ "میں تمہارا بلایا ہوا آیا ہوں، از خود نہیں آیا۔ اگر بات چیت کا ارادہ نہیں تو واپس جاتا ہوں ہمارے مذہب میں اس امر کی کوئی گنجائش نہیں کہ ایک شخص

خدا بن کر بیٹھے اور باقی لوگ بندوں کی طرح دست بستہ اس کے سامنے کھڑے ہوں۔“

رسول نے اپنے آدمیوں کو ربیعہ سے اُلجھنے سے روکا اور باتوں میں ازراہ مزاح کہا: ”تمہاری تلوار کی نیام بوسیدہ ہے۔“ انہوں نے جواب دیا: ”لیکن اس کے اندر شمشیر آبدار ہے!“ اور تلوار کو نیام سے کھینچ لیا۔ درباری بڑی حیرت سے اُن کا منہ تک لہے تھے۔ انہوں نے مزید کہا: ”تم صرف تلوار کی نیام کو دیکھتے ہو، تلوار چلانے والے بازو کو دیکھو جس کی کاٹ بے زہار ہے اور جس کا دار کبھی خطا نہیں جاتا۔“ پھر رسول نے اُن سے کہا: ”تمہارے نیزے کا پھل بہت چھوٹا ہے۔ یہ لڑائی میں کیا کام دیتا ہوگا؟“

حضرت ربیعہ نے نیزہ تان کر فرمایا: ”یہ پھل سیدھا دشمن کے سینے کو چھیدتا، ہوا پار ہو جاتا ہے۔ کیا تم نے کبھی دیکھا نہیں کہ آگ کی ایک چھوٹی سی چنگاری تمام شہر کو جلا ڈالنے کے لئے کافی ہوتی ہے؟“ ربیعہ کی اس گفتگو سے ایرانی امرا اور خود سپہ سالار رسول بہت متاثر ہوئے اور مزید مشورہ اور غور و فکر کی مہلت طلب کر کے انہیں رخصت کر دیا گیا۔



مخاطبات میں وڑکے ٹھوٹے ہم نے!

اسلامی لشکر فتح پر فتح حاصل کرتا ہوا شاہ ایران کے پارہ تخت مدائن کے
 جب قریب پہنچا تو ایرانیوں نے دریائے دجلہ کا پل خود تباہ کر دیا۔ اسی
 شاہ میں شاہ ایران اپنے اہل و عیال اور خزانوں سمیت مدائن سے بھاگ کھڑا ہوا
 لشکر اسلام دریا کے اس کنارے پڑا تھا اور دوسرے کنارے پر ایرانی فوج
 کے تیر انداز حملہ کے لئے تیار تھے۔ حضرت سعد بن وقاص نے عامر بن
 عمرو کو چھ سو تیر اندازوں کی جماعت سمیت دریا کے کنارے ایک بلند مقام
 پر بٹھا دیا۔ تاکہ دریا سے گزرتے وقت دشمن کے ایک لخت حملے سے
 دفاع کیا جاسکے۔ جب انتظام درست ہو گیا تو حضرت سعد نے نستعین
 بِاللّٰهِ وَنَتَوَكَّلُ عَلَيْهِ حَسْبُنَا اللّٰهُ وَنِعْمَ الْوَكِيْلُ وَلَا حَوْلَ وَلَا قُوَّةَ
 اِلَّا بِاللّٰهِ الْعَلِيِّ الْعَظِيْمِ ط پڑھتے ہوئے اپنا گھوڑا دریا کے دجلہ میں
 ڈال دیا۔ اس مقام سے دریا پایاب نہیں تھا۔ لیکن سپہ سالار کی تقلید
 میں سارا لشکر دریا میں اتر پڑا اور آپس میں گفتگو کرتے نہایت
 بے نیازی اور بے پروائی سے دیکھتے ہی دیکھتے دوسرے کنارے
 جا پہنچے۔

وہ تو انہیں پہچانتا ہے

دے کے مور کے ہیں امیر لشکر مشہور خلیل القدر
 نہاوند صحابی نعمان بن مقرن تھے۔ انہوں نے
 عین میدان جنگ میں میں تین دعائیں مانگیں جو بارگاہِ خداوندی سے
 شرف قبولیت پاگئیں۔ انہوں نے کہا۔

”اے پروردگار! ہمیں صبر و استقامت عطا فرما۔
 دشمنوں پر فتح دے اور مجھے شہادت کی نعمت سے
 سرفراز فرما!“

چنانچہ وہ اس لڑائی میں شہید ہو گئے اور ان کی وصیت کے
 مطابق امیر شکر حدیف بن ایمان چنے گئے۔ لڑائی ختم ہونے کے بعد
 حدیف نے حسب دستور مالِ غنیمت کا پانچواں حصہ سائب بن اقرع
 کے ہاتھ دربارِ خلافت میں روانہ کیا۔ جناب عمرؓ اس لڑائی کے
 نتیجے کی خبر کے لئے بڑے مضطرب تھے اور شہر سے باہر نکل کر قاصد
 کا انتظار کر رہے تھے۔ جب سائبؓ حاضر خدمت ہوئے اور فتح کی

خوشحبری کے ساتھ ساتھ نعمان بن مقرن کی شہادت کی خبر سنائی تو
 حضرت عمرؓ بے چینی کے عالم میں رونے لگے۔ سائبؓ نے کہا اے
 امیر المؤمنین اس جنگ میں نعمانؓ کے علاوہ کوئی ایسا مشہور شخص شہید
 نہیں ہوا جسے آپ پہچانتے ہوں! سائبؓ کے یہ الفاظ دراصل حضرت
 عمر فاروقؓ کی دلداری اور تسلی کے لئے تھے۔ لیکن جناب عمرؓ نے ان کے
 جواب میں فرمایا۔ جو خوش قسمت مومن رضائے الہی کے لئے شہید
 ہو چکے ہیں انہیں نہیں جاننا تو ان کا کیا نقصان، جس فائدے
 واحد نے انہیں شہادت سے نوازا ہے وہ تو انہیں پہچانتا ہے!



جواہرات پتھر کے ٹکڑے

گنہاوندی میں بے شمار مالِ غنیمت اہلِ اسلام کے ہاتھ آیا تھا۔ فتح کے بعد جب جنگِ یہ مال مجاہدین میں تقسیم ہونے لگا تو اس مقام کے آشکرے کا بیجاری ڈرتا کا پتا امیر لشکر حذیفہ بن الیمان کے پاس آیا اور کہنے لگا کہ اگر مجھے میرے خاندان سمیت امان دے دی جائے تو میں شاہِ زندگرد کے ایک بڑے خزانے کی اطلاع آپ کو دوں گا۔ اس کی خواہش کے مطابق اُسے امان دیدی گئی تو اُس نے آشکرے میں ایک خفیہ خزانے کا سراغ دیا۔ اس خزانے میں میرے جواہرات سے بھرا ہوا ایک سبز مہر صندوق تھا۔ حضرت حذیفہ نے اپنے ساتھیوں کے مشورے سے یہ صندوق دوبارہ خلافت میں پہنچا دیا۔ قاصد نے جب یہ صندوق حضرت عمر فاروق کی خدمت میں پیش کیا تو انہوں نے فرمایا "ان پتھر کے ٹکڑوں میں میری نگاہ میں کوئی مہینہ نہیں ہے۔ میں سمیت مال میں کھنا چاہتا ہوں ان کے حقدار وہ مجاہدین جنہوں نے اپنی جانیں اللہ کی راہ میں لڑائیں۔ یہ صندوق واپس حذیفہ کے پاس لیا جاوے اور انہیں کہنا کہ ان جواہرات کو فروخت کر کے ان کی قیمت کو لشکرِ اسلام میں تقسیم کر دیں۔ چنانچہ یہ جواہرات کوفہ کے بازار میں فروخت کئے گئے اور ان کی قیمت فی لشکرہ ہی چاہے ہزار درہم کے حساب سے مجاہدین میں بانٹ دی گئی



لشکرِ اسلام کے قیمتی سرمایے

دنوں خالدِ سیف ^{رضی اللہ عنہ} نے دمشق کا محاصرہ کر رکھا تھا، ایک دن اسلامی
 جن لشکر نے دیکھا کہ شہر پناہ پر خوشی سے تازہ رہے ہیں تحقیقات سے
 پتہ چلا کہ ان کی کمک کے لئے ایک بڑا لشکر چلا آ رہا ہے۔ حضرت خالد ^{رضی اللہ عنہ} نے پانچ سو
 سواروں کا ایک دستہ ^{رضی اللہ عنہ} حنظلہ بن اذرہ کی ماتحتی میں روانہ فرمایا تاکہ آنے والے لشکر
 کو روکا جائے۔ حنظلہ بن اذرہ نے وہاں پہنچ کر دیکھا کہ رومیوں کا ٹڈی دل لشکر
 پہاڑ کی گھاٹیوں سے اتر رہا ہے۔ انہوں نے اپنے سواروں کو رومی لشکر کے راستے
 میں چھپا دیا۔ جب رومی لشکر نہ دیکھا گیا تو ان لوگوں نے کہیں گاہ سے نکل کر نہایت
 شدید حملہ کر دیا۔ بے شمار رومی مارے گئے لیکن حضرت حنظلہ بن اذرہ اس لڑائی میں
 زخمی ہوئے اور دشمنوں نے چاروں طرف سے گھیرا ڈال کر انہیں گرفتار کر لیا
 جب حضرت خالد ^{رضی اللہ عنہ} کو حنظلہ کی گرفتاری کی اطلاع ملی تو عیسہ بن مسروق کو اپنی جگہ
 متعین کر کے لشکر سمیت اس لئے آنے والے لشکر کی طرف بڑھے۔ راستے
 میں انہوں نے ایک شخص کو نقاب پہنے، نیزہ تانے ایک بلند قامت گھوڑے
 پر سوار جاتے دیکھا۔ لوگوں سے دریافت کرنے پر بھی اس سوار کے متعلق
 کچھ معلوم نہ ہو سکا۔

جب میدان جنگ میں پہنچے تو پھر حضرت خالدؓ نے اس سوار کو نہایت مستعدی اور پھرتی سے تار تار توڑنے کے لئے دیکھا، وہ خون میں نہایا ہوا تھا حضرت خالدؓ اس کی بہادری پر حیران تھے۔ بعض لوگ اس سوار پر خالدؓ کا گمان کرتے تھے، کیونکہ اس کا طریق جنگ بالکل سیف اللہ سے ملتا جلتا تھا۔ جب لڑائی کا زور ڈرا تھا تو حضرت خالدؓ نے بڑے اصرار سے اس جوان سے اس کا نام و مقام دریافت کیا۔ پہلے تو وہ سوار خاموش رہا لیکن جب لوگوں نے کہا کہ ”امیر شکر تم سے تمہارا نام و مقام پوچھتے ہیں، تم بولتے کیوں نہیں؟“

سوار نے سر جھکا لیا اور جواب دیا: ”میں ضرارہ کی بہن خولہ بنت ازورہ ہوں جب مجھے بھائی کی گرفتاری کا علم ہوا تو میں برداشت نہ کر سکی اور انہیں رہا کرنے کا عزم لے کر میدان میں اتر آئی!“

حضرت خالدؓ نے خولہ کو یقین دلایا کہ ضرارہؓ لشکر اسلام کا قیمتی سرمایہ ہیں، ہم انہیں چھڑائے بغیر دم نہ لیں گے، تم واپس اپنے خیمے میں چلو! پھر پانچ گھنٹے بعد حضرت ضرارہؓ بن ازورہ کو دشمن کی قید سے صحیح سلامت رہا کر لیا گیا اور ان کی رہائی کی خبر سے اسلامی لشکر میں خوشی کی لہر دوڑ گئی۔



مسلم خواتین کی شجاعت و غیرت

مشق کی مہم کے زمانے میں ایک رومی سردار پطرس نے دھوکے سے چند مسلم خواتین کو گرفتار کر لیا اور انہیں ساتھ لے کر استریا ق نامی نہر کی جانب روانہ ہو گیا۔ گرفتار ہونے والی خواتین میں خولہ بنت ازور بھی تھیں۔ اس خبر سے لشکر اسلام میں کھلبلی مچ گئی اور فوراً سپہ سالار افواج خالد بن ولید دو ہزار مجاہدین کو لے کر نہر استریا ق کی طرف بھاگے۔ ادھر رومیوں نے نہر پہنچ کر کچھ دیر سستانے کے ارادے سے اپنا لشکر ٹھہرایا اور مسلم عورتوں کے سامنے یہ پیشکش کی کہ تم ہماری زوجیت میں آ جاؤ تو مال و دولت، زیور کپڑے اور دنیوی شان و شوکت ووجاہت تمہارے قدم چومے گی۔

حضرت خولہ بنت ازور جو نہایت شکیل و جمیل تھیں، انہیں پطرس نے اپنے لئے چنا اور ترغیب و تحریص کے ہتھیار آزمانے لگا۔ حضرت خولہ نے پطرس کی تقریر کے جواب میں فرمایا،

”اگر میں تجھ پر غلبہ پاؤں تو اس چوب سے تیرا سر کھوڑوں

گی، میں تو تجھے اپنی بکریوں کا چرواہا بنانے کے لئے بھی

راضی نہیں۔“

اس کے بعد حضرت خولہؓ نے سب عورتوں کو غیرت لائی:
 ”اگر تمہارے پاس اور کچھ نہیں تو اس خیمے کی چوبیس تو
 ہیں، انہیں نکال کر ان نصرانی کتوں کے سر کھوڑو اور
 اپنی قومی حیئت، عصمت اور وقار پر خوف نہ آنے دو“
 چنانچہ عورتوں نے ایسا ہی کیا اور خیمے کے بانسوں سے تیس
 روحی جواہروں کو مار ڈالا۔ اٹنے میں خالدؓ سیف اللہ کی تکبیر سے فضا گونج
 اٹھی اور انہوں نے آتے ہی دشمن کے سپاہیوں کو نیزوں اور تلواروں
 کی زد پر رکھ لیا۔ ان میں سے بہت سوں کو قتل کیا اور باقی سر پر
 پاؤں رکھ کر بھاگ کھڑے ہوئے۔



آؤمرنے کے لئے چلیں!

یہ یومک میں سپہ سالار لشکر اسلام خالد بن ولید نے جس ہیرت انگیز جنگِ طریقے سے فوجوں کو مرتب کیا، وہ ان کی جنگی بہارت اور اورا علیٰ درجے کی قائدانہ صلاحیتوں کی کھلی دلیل ہے۔ انہوں نے لشکر کے چالیس دستے بنائے۔ ہر دستے میں تقریباً ایک ہزار جوان تھے۔ ان دستوں کو اپنی اپنی باری پر اپنے قائدین کے حکم سے میدان میں اترا تھا۔ دایئیں بازو کے دستوں پر عمرو بن العاص اور شریح بن حسنہ، بائیں بازو پر یزید بن ابی سفیان قلب میں ابو عبیدہ بن الجراح اور اپنے طوقانی دستے پر خود خالد بن ولید متعین ہوئے۔ ابو ہریرہؓ کو لشکر کا قاضی اور ابوسفیانؓ کو نقیب کھڑا یا گیا۔ نقیب کی ڈیوٹی یہ تھی کہ میدان جنگ میں صفوں کے سامنے کھڑا ہو کر مجاہدین کو جوش دلائے اور جنگ پر ابھارے ابوسفیان ہر دستے کے سامنے باری باری جاتے اور پڑے جوش اور دلنشیں انداز میں کہتے:

”اللہ اللہ! اے مجاہدو! تم عرب کے نوجوان اور اسلام

کے مددگار ہو، لیکن تمہارے دشمن روم کے نوجوان اور

شکر کے مددگار ہیں اے اللہ! آج کا دن ایک یادگار دن ہے
تو اپنے بندوں کی مدد فرما!

جنگ شروع ہوئی تو کفار نے اسلامی لشکر پر ایک نہایت
شدید حملہ کیا۔ بعض لوگ پیچھے ہٹنے لگے اور صفوں میں انتشار کا خطرہ
پیدا ہو گیا۔ اس حصہ لشکر کے امیر عکرمہؓ بن ابی جہل اور ان کے چچا
حارث بن ہشام تھے۔ عکرمہؓ نے کہا:

”میں نے اسلام لانے سے پہلے ہر موقع پر سرور
کائنات محمدؐ رسول اللہ صلی علیہ وسلم کا مقابلہ کیا تھا،
آج اس کی تلافی کا دن ہے، کیا کافروں کے مقابلے میں
آج میرا پاؤں پیچھے ہٹ سکتا ہے؟“

پھر با آواز بلند اپنے ساتھیوں سے کہنے لگے:

”آؤ مرنے کو چلیں، تم میں سے کون ہے جو میرے
ہاتھ پر موت کی بیعت کرتا ہے؟“

فی الفور چار سو جوان آگے بڑھے، ان میں حارث بن ہشام اور حذر بن ازور
جیسے بہادر بھی شامل تھے۔ انہوں نے عکرمہ کے ہاتھ پر موت کی بیعت کی اور
میدان میں کود گئے۔ یہ لوگ خالد بن ولید کے جھمے کے سامنے جان توڑ کر لڑے
اور جانشاہی کا پورا پورا حق ادا کر دیا۔ لڑائی کے ختم ہونے پر حضرت عکرمہؓ اور ان کے
بیٹے عمر کو اٹھا کر حضرت خالدؓ کے پاس لایا گیا۔ دونوں زخموں سے چورا اور جاں بلب تھے
خالد نے زبرد ہو کر دونوں کے سر گود میں رکھے اور نہایت شفقت سے ان کے منہ میں پانی
پکھرایا۔ اسی حالت میں یہ دونوں شہید ہو گئے۔

اگر آج بڑولی دکھائی تو ہمارا منہ نہ دیکھنا

یہ ہوگ میں اسلامی فوج کا ایک حصہ رومیوں کے شدید حملوں کی
معرکہ ثابت لاکر کچھ پیچھے ہٹ گیا تو مسلم خواتین جو زخمیوں کی تیمارداری
کے لئے ایک طرف زخمیوں میں بھتیں باہر نکل آئیں اور اسلامی لشکر کی صفوں کے
پیچھے اکھڑی ہوئیں۔ انہوں نے چلا چلا کر کہنا شروع کیا:

”اگر میدان سے قدم پیچھے ہٹایا تو پھر ہمارا منہ نہ دیکھنا!“

ان عورتوں کے ہاتھوں میں پتھر تھے تاکہ کوئی بھاگنے کی کوشش

کرے، تو اس کے منہ پر یہ پتھر مارے ماریں اور وہ دوبارہ لشکر میں شامل ہو کر

لڑنے پر مجبور ہو جائے۔ ان کی آوازیں سن کر مسلمانوں میں پہلے سے

زیادہ جوش پیدا ہو گیا اور انہوں نے اس زور کا حملہ کیا جس کے سامنے

رومی ٹھہر نہ سکے۔ تھوڑی دیر کے بعد میدان جنگ کا نقشہ بدل گیا اور

اسلامی لشکر فتیاب ہو گیا۔



شہادت کی آرزو

رضین ولید عراق اور شام کی فتوحات کے بعد کچھ عرصہ
 خالد تک قنسرین کے حاکم رہے، لیکن جلد ہی مستعفی ہو کر
 مدینہ منورہ تشریف لے گئے ۹ لہ میں ایک مختصر علالت کے بعد ان
 کی موت واقع ہو گئی۔ آخری وقت میں نہایت بے قراری کا اظہار کرتے
 اور بار بار پہلو بدلتے تھے۔ کچھ لوگوں نے عرض کیا:

”کیا دنیا کا سب سے بڑا جرمیل موت سے خوفزدہ ہے؟“

تو فرمایا:

”افسوس تم میری بچپنی کا سبب غلط سمجھے ہو میں نے
 جب رسول اللہ صلی اللہ علیہ وسلم کے ہاتھ میں ہاتھ دیا ہے،
 ہزار جنگیں لڑی ہیں اور ہر جنگ میں اس آرزو کو لے کر گیا
 ہوں کہ مجھے میدان جہاد میں شہادت کی موت مل جائے
 لیکن آہ! میری یہ آرزو پوری نہ ہو سکی۔ میں موت کو ہر میدان
 میں ڈھونڈتا رہا اور وہ مجھ سے بھاگتی رہی، آخر آج اس نے

مجھے بستر پر آگھیرا ہے۔ میرا جسم کھول کر دیکھو، کہیں چپہ پھر
 جگہ نہ ملے گی جس پر تیرا تلوار، نیزے یا خنجر کا زخم نہ ہو۔ بزدلوں
 پر حیف ہے، کہ وہ ہر روز مرتے ہیں۔ لیکن بہادروں کی موت
 صرف ایک دفعہ واقع ہوتی ہے!

وفات کے بعد حضرت عمرؓ فاروق نے نماز جنازہ پڑھائی

اور فرمایا:

”مائیں خالد جیسا فرزند جلتے سے معذور ہیں۔ خالد کی

موت ناقابل تلافی نقصان ہے۔ اے ابو سلیمان —

خالدؓ — اللہ تجھے اسلام اور اہل اسلام کی طرف سے

نیک جزا عطا کرے، تو نے اسلامی عظمت کو چار

چاند لگا دیئے!

خالدؓ کے جنازے پر ان کی بہن کا غم دیکھ کر حضرت عمرؓ نے

شدت غم سے منہ دوسری طرف پھیر لیا اور بے اختیار رونے لگے۔



قریش کا شاہہ سب

عبداللہ بن زبیر اپنی شجاعت، جرات و بسالت، کدو فر
 حضرت اودتیرمی و طراہی کی وجہ سے ”صدق قریش
 قریش کا شاہہ سب — کہلاتے تھے۔ صحابہ کی جماعت
 میں انہیں یہ خصوصیت حاصل تھی کہ ہجرت کے بعد مہاجرین کے
 ہاں سب سے پہلے آپ ہی کی پیدائش ہوئی اور یہودیوں کا یہ
 قول باطل ٹھہرا کہ ”ہم نے مہاجرین پر جادو کر دیا ہے اب ان کے
 ہاں اولاد پیدا نہیں ہو سکتی“ جب یہ پیدا ہوئے تو مسلمانوں
 نے بڑی خوشی کا اظہار کیا۔ رسول اللہ صلی اللہ علیہ وسلم نے اپنے
 دست مبارک سے انہیں گھٹی دی۔ آپ بچوں کو بیعت نہیں
 فرماتے تھے۔ لیکن عبداللہ بن زبیر کو سات سال کی عمر ہی میں
 بیعت فرمایا تھا۔

حضرت عثمان غنی کے زمانہ خلافت میں — — —
 والی مصر عبداللہ بن ابی سرح نے امیر المؤمنین کی اجازت سے

افریقہ پر فوج کشی کی۔ ان کے لڑنے کا انداز کہ روزانہ پچھلے
 پہر دونوں لشکر لڑائی موقوف کر دیتے اور اگلے دن کے لئے
 تیار ہی کرتے۔ مدینہ منورہ سے حضرت عثمانؓ نے ایک
 لشکر عبداللہ بن زبیر کی قیادت میں بطور کمک افریقہ روانہ
 فرمایا۔ جب عبداللہ بن زبیر میدان قتال میں پہنچے تو انہوں
 نے عبداللہ بن ابی سرح کے انداز قتال سے اختلاف کیا۔ ساری
 فوج کی کمان اپنے ہاتھ میں لے لی۔ اور شکر کے دو حصے کہ
 دیئے۔ قرار داد یہ تھی کہ حصہ حسب معمول ظہر تک لڑے گا۔
 ظہر کے فوراً بعد تازہ دم فوج میدان میں اترے گی اور پہلی
 فوج واپس آجائے گی۔ چنانچہ دوسرے دن جب اس تدبیر
 پر عمل کیا گیا تو دشمن کے پاؤں اکھڑ گئے۔ مخالف شکر کے سردار
 جرہ حیر نے عین میدان جنگ میں اعلان کیا کہ جو شخص مسلمان سپاہ
 کو قتل کرے گا اس سے میں اپنی بیٹی بیاہ دوں گا۔ اس اعلان
 پر رومی شکر کے پاؤں کچھ دیر کے لئے جم گئے۔ ادھر سے
 عبداللہ بن زبیر نے اعلان کر دیا کہ جو شخص جرہ حیر کو قتل کرے گا
 ہم اس کے ساتھ جرہ حیر کی بیٹی کا نکاح کر دیں گے رومی شکر
 کی تعداد دو لاکھ اور اسلامی لشکر صرف تقریباً بیس ہزار کی تعداد
 میں تھا۔ غرض گھمسان کا دن پڑا۔ عبداللہ بن زبیر نے شکر سے
 الگ ہو کر غور سے دیکھا تو معلوم ہوا کہ جرہ حیر اپنے لشکر کے پیچھے

ہے اور دونوں ڈیاں اس پر مور کے پروں سے سایہ کئے ہوئے ہیں۔
 ابن زبیر قلائچیں بھرتے فوراً اس کے سر پر جا پہنچے اور ان کی
 آن میں اس کا سر کاٹ کر نیزے پر چڑھا لائے۔ اس خبر سے رومی
 لشکر میں بھگدڑ مچ گئی اور دیکھتے ہی دیکھتے میدان جنگ ان
 سے خالی ہو گیا۔ ان کی بڑی تعداد قتل ہوئی اور بے حساب
 مالِ عنیمت ان کے ہاتھ آیا۔ بڑا عظیم افریقیہ میں مسلمانوں کی یہ پہلی
 فتح تھی جس نے آئندہ فتوحات کا دروازہ کھول دیا اور ولید
 بن عبدالملک اموی کے زمانہ حکومت میں سارا افریقیہ زیر
 نگیں آ گیا۔



مردِ مومن اور موت

نے ایک مرتبہ جناب علی المرتضیٰؑ کو، خوارج کے لوگوں بڑے ارادوں کے پیش نظر، اس بات کا خوف دلایا کہ کوئی کہیں آنجناب کو عالم بے خبری میں دھوکہ سے شہید نہ کر ڈالیں، آپ کو ہر وقت چوکتا رہنا چاہیے۔ جناب علی المرتضیٰ رضی اللہ عنہ نے جواب میں جو کچھ فرمایا اس سے پتہ چلتا ہے کہ مردِ مومن کا خدرا پر کتنا مضبوط ایمان ہوتا ہے اور موت سے ڈرتا اور کانپتا نہیں، بلکہ ہر وقت تیار رہتا ہے۔ فرمایا:

مجبب تک میری موت کا مقررہ وقت نہیں آیتنا
کوئی میرا کچھ بھی بگاڑ نہیں سکتا۔ موت میری نگہبان
ہے، مجھ پر اللہ تعالیٰ کی طرف سے ایک مضبوط ڈھال
ہے لیکن جب میری موت کا وقت آجائے گا یہ خدائی
ڈھال مجھ سے الگ ہو جائے گی اور مجھے موت کے
سپر دے گی، اس وقت نہ تو موت کا تیر خطا جائے گا

اور نہ اس کا لگایا ہوا زخم بھرے گا۔

ایک موقع پر ارشاد فرمایا "لَا اَبَالِي اَسْقَطَ الْمَوْتَ عَلَيَّ اَمْ
سَقَطَتْ عَلَيَّ الْمَوْتَ" مجھے کچھ پرواہ نہیں کہ موت مجھ پر آگے
یا میں موت پر گر جاؤں " ایک خطبے میں اسی حقیقت کو دوسرے الفاظ
میں یوں ادا فرمایا :

"موت ایک ایسا باطل ہے جس سے بچاؤ کی صورت نہیں، نہ
کوئی ٹھہرنے والا اس سے بچ سکتا ہے نہ بھاگنے والا اسے تھکا سکتا
ہے، سب سے زیادہ باعزت موت شہادت کی موت ہے، اس
ذات کی قسم جس کے ہاتھ میں میری جان ہے کہ تلوار کی ہزار ضربیں میرے
لئے بستر پر مرنے سے زیادہ ہلکی اور آسان ہیں۔"



نشانِ مردِ مومن

ملائے حضرت علی المرتضیٰ رضی اللہ عنہ پر چھپ کر قاتلانہ حملہ کیا اور نہر میں گھسی
 ابنِ جهم ہونٹی تلوار سے ضرب لگائی۔ حضرت علی جب زخم کھا کرے تو نہ بان سے
 بیٹا نکلا اللہ اکبر فزت رب الکعبة لایفوتنکم لرحل۔ اللہ اکبر کعبہ کی
 قسم میں کامیابی حاصل کر لی دیکھو یہ شخص جانے نہ پائے۔ جب زندگی سے یاوسی ہو گئی
 تو یہ وصیت فرمائی: تمہیں میری وصیت یہ ہے کہ اللہ کیساتھ کسی چیز کو شریک نہ کھڑا کر
 اور محمد صلی اللہ علیہ وسلم کے طریقے کو ضائع مت کرنا۔ ان دونوں ستونوں کو قائم رکھنا
 اور دونوں چراغوں کو جلائے رکھنا، پھر تمہیں کوئی خدشہ نہیں، میں کل تمہارا ساتھی تھا
 آج تمہارے لئے عبرت ہوں اور کل تم سے جدا ہونے والا ہوں۔ اگر میں زندہ رہا تو اپنے
 خون کے معالے سے خود نپٹ لوں گا اور اگر میں فوت ہو گیا تو مجھے فنا کے گھاٹ
 اترنا ہی ہے۔ اگر میں قاتل کو معاف کر دوں تو میرے لئے باعثِ ثواب ہے
 اور تمہارے حق میں نیکی ہے۔ سو تم معاف کر دینا، کیا تم نہیں جانتے کہ اللہ تعالیٰ
 تمہیں معاف کر دے؟ واللہ! میں نہ موت کو ناپسند کرتا ہوں نہ اُسے بیگانہ جانتا
 ہوں، میری مثال تو اس پیاسے کی سی ہے جس نے پانی پالیا ہو اور اس تلاش کی نیوال
 کی جس نے مقصود کو حاصل کر لیا ہو۔ اور جو کچھ اللہ کے پاس ہے وہی نیکو کاروں کے
 حق میں بہتر ہے۔“



اسلامی حکومت کے گورنروں کا دستور العمل

جناب علی المرتضیٰ نے اپنے زمانہ خلافت میں ایک گورنر کو تحریر فرمایا :
 اگر حاکم کی نیت بد ہو جائے اور وہ جانبداری کرنے
 لگے تو عدل و انصاف نہیں کہ سکے گا۔ حق کے معاملے میں سب لوگ تمہارے
 سامنے برابر ہونے چاہئیں کیونکہ ظلم انصاف کا بدل نہیں بن سکتا، جو باتیں
 تمہیں دوسروں سے اچھی نہ لگیں ان سے خود پرہیز کرو۔ خدا کے فرائض
 کی ادائیگی میں اپنے آپ کو لگاؤ، اس کے ثواب کی امید رکھو اور
 اس کی سزا سے ڈرتے رہو۔ تمہیں معلوم ہونا چاہیے کہ یہ دنیا ایک
 آزمائش گاہ ہے، اگر کوئی شخص گھڑی بھر کے لئے صرف دنیا کا ہو کر
 رہ جائے تو یہ قیامت کے دن اس کے لئے باعثِ شرمندگی ہوگا
 تم حق سے کبھی بے نیاز نہیں ہو سکتے۔ یہ بھی تمہارے ذمہ حق ہے کہ
 اپنے آپ کو گناہ سے بچاؤ اور پوری کوشش سے رعیت پر کنٹرول
 کرو۔ اس سے جتنا فائدہ رعیت کو ہوگا اس سے زیادہ خود تمہیں
 ہوگا۔“



سرداری کا معیار

حسین بن علی رضی اللہ عنہما ایک دفعہ یحییٰ بن کعب کے زمانہ میں جناب اپنے جدِ امجد رسول اللہ صلی اللہ علیہ وسلم کے ساتھ مسجد نبویؐ میں نمبر پر بیٹھے تھے۔ حضور اکرم صلی اللہ علیہ وسلم کبھی مجمع کی طرف اور حسنؑ کی طرف دیکھتے تھے۔ حضرت ابو بکر صدیقؓ کا بیان ہے کہ اسی حال میں حضور علیہ السلام نے ارشاد فرمایا:

”میرا بیٹا سید (سردار) ہے اور عنقریب اللہ تعالیٰ اس کے ذرے سے مسلمانوں کے دو عظیم گروہوں میں مصالحت کر لے گا۔“

حضورؐ کی یہ پیش گوئی ربیع الاول ۱۱ھ میں حروف بکری پوری ہوئی جب کہ حضرت علیؑ المرتضیٰ کی شہادت کے بعد جناب حسنؑ نے اہل کوفہ کی بے وفائی سے متاثر ہو کر اہل اسلام کی خیر خواہی کے پیش نظر امیر معاویہؓ کے حق میں خلافت و حکومت سے دست برداری اختیار کر لی۔ دست برداری سے چند دن پہلے انہوں نے سایا طردان کے

مقام پر اہل کوفہ کے سامنے ایک خطبہ دیا جس میں فرمایا:

”لوگو! تم نے میرے ہاتھ پر اس شرط کے ساتھ بیعت کی

ہے کہ صلح و جنگ میں میرے پیچھے چلو گے۔ میں خدائے
 بزرگ و برتر کی قسم کھا کر کہتا ہوں کہ مجھے کسی سے بغض و عداوت
 نہیں۔ مشرق سے مغرب تک کوئی شخص بھی مجھے ایسا نظر
 نہیں آتا، جس کی طرف سے میرے دل میں کوئی رنج و ملال
 اور نفرت و کراہت ہو۔ میں بہر حال میں اتفاق و اتحاد محبت و
 سلامتی اور صلح و اصلاح کو نا اتفاقی اور دشمنی سے بہتر
 سمجھتا ہوں۔“

اسلامی تاریخ میں حضرت حسن ^{رضی اللہ عنہ} کا یہ کارنامہ سنہری جہر و ف سے
 لکھا گیا ہے اور جس سال یہ واقعہ پیش آیا تھا اسے ”عام الجماعة“ (اتحاد و
 اتفاق کا سال) کہا جاتا ہے۔ سرداری کا یہ معیار کس قدر بلند اور
 کس قدر حیرت انگیز ہے۔



۔۔۔ اور بھی مسلم جاں ہے زندگی!

کا چسکا اور غلبہ حاصل کرنے کا شوق ایسی چیزیں ہیں
 حکومت جن کے لئے انسانی تاریخ میں بے مقدار خون بہا
 جا چکا ہے۔ لیکن قائم شدہ جائزہ حکومت کو کسی اعلیٰ تر مقصد کے لئے
 توجہ دینا اور ذاتیات سے بلند ہو کر اجتماعی مفاد کے لئے قربانی کرنا انسانی
 کردار کی مسلمہ عظمتیں ہیں، جو خال خال افراد کو نصیب ہوتی ہیں۔
 جناب حسن رضا رضی اللہ عنہ کی کمان میں چالیس ہزار کا لشکر جرار موجود
 تھا۔ اگر وہ چلے متھے تو چشم زدن میں میدانِ حرب و ضرب گرم کر سکتے
 تھے۔ خود ان کی اپنی شجاعت اور فن سپہ گری میں جہارت بھی مسلم تھی
 لیکن انہوں نے دولٹنے والے گروہوں کو ملانے اور ٹوٹے ہوئے
 دلوں کو جوڑنے کا جو عظیم کام صلح و صفائی کے ذریعے سے سرانجام دیا
 اس پر دنیا بھر کے بہادروں اور شمشیر زنیوں کی شجاعتیں قربان کی جا
 سکتی ہیں۔ ایشارہ و قربانی اور بے نفسی کی اس سے بہتر مثال مشکل ہے
 ہی پیش کی جا سکتی ہے۔ اس سلسلے میں ان کا خلوص اس خطبے کے
 الفاظ میں پڑھیے جو امیر معاویہ سے صلح اور خلافت سے دست برداری

کے بعد انہوں نے دیا۔ فرماتے ہیں :

”اے اہل اسلام! مجھے فتنہ و فساد سخت ناپسند ہے۔ اپنے جدِ بزرگوار کی امت سے فتنہ و فساد کو دور کرنے اور مسلمانوں کی جان و مال کو محفوظ رکھنے کیلئے میں نے معاویہؓ سے صلح کر لی ہے اور انہیں امیر و خلیفہ تسلیم کر لیا ہے۔ اگر امارت و خلافت ان کا حق تھا تو انہیں مل گیا اور اگر یہ میرا حق تھا تو میں نے اپنا حق انہیں بخش دیا۔“

دست برداری کے بعد کچھ لوگوں نے انہیں عار المسلمین (مسلمانوں کے لئے عار کا باعث) جیسے بڑے نام سے پکارا۔ تو آپ نے فرمایا کہ عار (شرمندگی) نادر و نسیخ ہے بہتر ہے۔

ایک کوئی آپ سے ملنے آیا تو کہنے لگا :

”اے مسلمانوں کو ذلیل کرنے والے! تجھ پر سلام ہو۔“

آپ نے جواب میں فرمایا :

”میں اہل اسلام کو ذلیل کرنے والا نہیں ہوں، بلکہ مجھے یہ بات

ابھی معلوم نہ ہوئی کہ ملک و حکومت کے لئے تمہیں قتل کر دوں۔“



میزبان رسول کی عجیب و غریب حیثیت

معاویہ نے اپنے دورِ خلافت میں قیصرِ روم کے
 ایسے پاپے تختِ قسطنطنیہ پر بڑے اہتمام و انتظام کے
 ساتھ بری اور بحری دونوں راستوں سے پہلا حملہ کیا۔ فوج کی سپہ سالاری
 سفیان بن عوف ازوی کے سپرد تھی اور یزید بن معاویہ بھی ایک حصہ
 فوج کا کمانڈر تھا۔ اہل اسلام میں چونکہ عام طور پر مشہور تھا کہ قسطنطنیہ
 پر پہلا حملہ کرنے والا لشکر حضور صلی اللہ علیہ وسلم کی دعاؤں کا مستحق
 ہو چکا ہے، لہذا تاریخ اسلام کی بعض نہایت محترم اور اہم شخصیتیں مثلاً
 عبداللہ بن عمرؓ، عبداللہ بن عباسؓ، میزبان رسولؓ ابو ایوبؓ انصاریؓ، سیدنا
 حسین بن علیؓ اور حضرت عبداللہ بن زبیرؓ وغیرہم بھی اس لشکر میں شامل
 تھے۔ قسطنطنیہ کو فتح نہ ہو سکا لیکن اس مہم نے نہ صرف بحری جنگوں کا
 راستہ کھول دیا بلکہ اہل اسلام کے دل میں فتحِ قسطنطنیہ کی تمت کی
 مستقل روشن شمع جلا دی اور سلطنت عثمانیہ کے بطل جلیل
 سلطان محمد فاتح نے قسطنطنیہ کو فتح کر لیا۔

قسطنطنیہ کے محاصرے کے دوران میزبان رسولؓ حضرت

ایوبؓ انصاری مرض الموت میں مبتلا ہو گئے۔ یزید بن معاویہؓ نے دریافت کیا کہ اگر کوئی وصیت ہو تو ارشاد فرمائیے، انہوں نے فرمایا: ”میری وصیت یہ ہے کہ جب میں وفات پا جاؤں تو میری لاش کو جہاں تک ممکن ہو سکے دشمن کی سرزمین کے اندر تک لے جا کر دفن کرنا!“

چنانچہ حضرت ایوبؓ کی وصیت کے مطابق ان کے جسم کو فوجی کروفرفر کے ساتھ قسطنطنیہ کے قلعہ کی دیوار تک لجا یا گیا اور قبر کھود کر انہیں وہاں سپردِ خاک کر دیا گیا۔ دفن کر چکنے کے باوجود بلند اہل روم سے کہا گیا کہ: ”اے روم والو! ہم نے یہاں اپنے رسولؐ پاک کے میزبان اور عظیم الشان ساکھتی کو دفن کیا ہے بخدا اگر تم نے ان کی قبر پر جسم کی بھرتی کی تو اس کے بدلے میں سلطنتِ اسلامی کی حدود میں تمام گرجوں کو سپردِ خاک کر دیا جائے گا۔ اور کبھی ہماری حدود میں ناقوس نہیں بج سکے گا۔“

ترکانِ عثمانی کے دورِ خلافت میں جب قسطنطنیہ فتح ہوا تو حضرت ابو ایوب انصاری کے مزار کو از سر نو تعمیر کیا گیا اور اس کے قریب ایک مسجد بنوائی گئی۔ عثمانی خلفاء کی رسمِ تاجپوشی اسی مسجد میں ادا ہوتی تھی۔ ابو ایوب انصاری کی قبر آج تک زیارت گاہِ خلائق ہے۔



موت منظور ہے ذلت کو راہ نہیں

کہ بلا میں کوفہ کے نزدیک گورنر ابن زیاد کی طرف سے
 میدان جناب حسین ابن علی رضی اللہ عنہما کا معاملہ پٹانے
 کے لئے عمرو بن سعد چار ہزار کا لشکر لئے پڑا تھا۔ حضرت حسین
 کے تقدس و بزرگی کے پیش نظر اس کی کوشش شروع شروع میں
 یہ تھی کہ کسی طرح یہ معاملہ جنگ و جدال کے بغیر طے ہو جائے۔ اس
 نے جناب حسین رضی اللہ عنہ سے مل کر گفتگو کے ذریعے سے کوئی فیصلہ
 کرنے کی کھانی۔ حضرت حسین کی طرف سے تین باتیں پیش کی گئیں
 کہ ان میں سے کسی ایک کو مان لیا جائے تو لڑائی تک نوبت
 نہیں آئے گی۔

۱) انہوں نے فرمایا پہلی بات یہ ہے کہ اہل کوفہ نے مجھے بلایا تھا
 اب جب کہ وہ مجھ سے منحرف ہو گئے ہیں تو مجھے مکہ معظمہ واپس
 جانے دیا جائے۔ تاکہ وہاں پہنچ کر عبادت الہی میں مصروف
 ہو جاؤں۔

۲) اگر پہلی بات منظور نہیں تو مجھے کسی سرحدی مقام کی

طرف نکل جانے دو۔ تاکہ کفار کے ساتھ لڑتا ہوا شہید ہو جاؤں۔

لانا اگر دوسری بات بھی ناقابل قبول ہے تو تم لوگ میرے
میرے راسخے سے ہٹ جاؤ اور مجھے سیدھا زید کے
پاس دمشق جانے دو۔ اگر تم چاہتے ہو تو اپنے اطمینان کی
غرض سے میرے پیچھے پیچھے آسکتے ہو میں زید سے براہ
راست اپنا معاملہ خود لے کر لوں گا۔

ابن سعد اس گفتگو سے بہت خوش ہوا۔ اس کا خیال
تھا کہ ان مقبول شرائط میں سے کوئی نہ کوئی ضرور مان لی
جائے گی اور اس کے ہاتھ خون حسینؑ سے نہ رنگے جائیں گے۔
اس نے یہ تینوں باتیں ابن زیاد کو فہم میں پہنچا دیں۔ ابن زیاد نے
یہ باتیں سن کر کہا کہ جناب حسینؑ نے وہ بات پیش کی ہے جس
سے فتنے کا دروازہ بند ہو جائے گا۔ لیکن شمر بن ذی الجوشن
نے ابن زیاد کو ان میں سے کسی بات کو بھی نہ ماننے پر اکسایا اور
اپنی رائے پر اصرار کیا۔ اس نے یہ بھی کہا کہ اگر جناب حسینؑ
خود زید سے جائے تو عین ممکن ہے کہ دونوں میں اتفاق رائے
ہو جائے اور ان کی عزت و منزلت زید کے ہاں دوسرے
سب لوگوں سے زیادہ ہو جائے۔ اس پر ابن زیاد نے کہہ دیا
ابن سعد کو لکھا کہ میں یہ تینوں باتیں منظور نہیں۔ صرف ایک صورت

ہو سکتی ہے کہ حضرت حسینؑ پہلے میرے ہاتھ پر زید کے لئے بیعت
 کریں۔ پھر میں انہیں زیرِ اہتمام زید کی طرف روانہ کر دوں گا۔
 حضرت حسینؑ کو جب ابن زیاد کا یہ پیغام پہنچا تو آپ
 نے فرمایا:

”ابن زیاد کے ہاتھ پر زید کے لئے بیعت کرنے
 سے تو مرجانا بہتر ہے۔“



میں نے محبت تمام کر دی ہے!

جناب حسین ابن علی کو یقین ہو گیا کہ کوئی فوج دو چیزوں میں
جب سے ایک کی طالب ہے، یزید کی غیر مشروط بیعت
یا حسین کا نسر۔ تو انہوں نے دس محرم ۶۱ھ اپنے ساتھیوں کو
مناسب مقامات پر متعین فرما کر اور ضروری ہدایات دے کر کوئی
شکر کے سامنے اونٹ پر سوار ہو کر یہ تقریر فرمائی:

”اے اہل کوفہ میں خوب جانتا ہوں کہ یہ تقریر نتیجہ خیز
نہیں ہوگی اور تم اپنے بدارادوں سے باز نہیں آؤ گے
لیکن میں مناسب سمجھتا ہوں کہ اللہ کی محبت تمام ہو جائے۔
اور میرا غم نذر بھی واضح ہو جائے۔ اے لوگو! جو شخص
تم میں سے مجھے جانتا ہے وہ تو جانتا ہی ہے۔ جو نہیں جانتا
وہ اب اچھی طرح جان لے کہ میں محمد رسول اللہ کا نواسا
اور علی ابن طالب کا بیٹا ہوں۔ میری والدہ جناب فاطمہ الزہراء
اور میرے چچا حضرت جعفر طیار رضی اللہ عنہم نے کبھی
وعدہ خلافی نہیں کی۔ نہ کبھی نماز چھوڑی اور نہ کسی

مومن کو قتل کیا یا تکلیف پہنچائی۔ اگر عیسے علیہ السلام کا گدھا بھی دنیا میں موجود ہوتا تو تمام عیسائی قیامت تک اس کی پرورش و نگہداشت میں مصروف رہتے تم کیسے مسلمان اور رسول اللہ کے کیسے امتی ہو، جو مجھے ناحق قتل کرنا چاہتے ہو، تمہیں نہ خدا کا خوف ہے نہ رسول کی شرم۔ میں نے کسی کو قتل نہیں کیا جس کے قصاص میں میرا قتل ضروری ہو۔ بتاؤ تم نے کس دلیل سے میرا خون حلال سمجھ لیا ہے۔ میں مدینے میں خاموشی سے رسول اللہ کے قدموں میں پڑا تھا کہ تم نے مسلسل خط لکھ کر اور وفد بھیج کر مجھے یہاں بلوایا۔ اب جب کہ میں تمہاری دعوت پر یہاں آ گیا ہوں تو تم مجھ سے برگشتہ ہو گئے ہو۔ اگر تم اپنے وعدوں سے پھر گئے ہو تو کم از کم میرے خون سے ہاتھ نہ لگو اور مجھے یہاں سے چلا جانے دو!

اس تقریر پر کوئی لشکر پر سناٹا چھا گیا اور کسی نے کوئی جواب نہ دیا۔ جناب حسین نے آخر میں فرمایا: "خدا کا شکر ہے کہ میں نے تم پر حجت پوری کر دی اور تم کوئی عذر پیش نہیں کر سکتے۔"



نگہ بلند، سخن دلنواز، مجال پر سوز

مستقیم فاطمین میں عقبہ بن نافع کو ایک بلند مقام حاصل ہے
 کہ یہی وہ شخص ہیں جنہیں افریقہ کے بیشتر مقامات کی فتح
 اور مشہور شہر قیروان کا بانی ہونے کا شرف حاصل ہے۔ افریقہ کی آبادی
 بغاوتوں اور بار بار عہد شکنی میں مشہور ہو چکی تھی ۴۲ھ میں باغی
 عناصر نے جمع ہو کر پھر بغاوت کر دینے کا مشورہ کیا تو اس زمانے میں
 عقبہ بن نافع افریقہ کی گورنری چھوڑ کر شام واپس جا چکے تھے لیکن
 ان کے بعد ابوالمہاجر کامیاب گورنر ثابت نہ ہوا۔ چنانچہ عقبہ بن نافع کو
 دوبارہ افریقہ کی شورش مٹانے پر مامور کیا گیا۔ عقبہ نے قسم کھالی تھی کہ
 جب تک شہادت کی موت حاصل نہ ہو جائے، اہل افریقہ سے
 برابر لڑتے رہیں گے۔

افریقہ پہنچ کر سب سے پہلے انہوں نے بربروں اور رومیوں کی متحد
 طاقت کو باغہ کے مقام پر شکست فاش دی۔ پھر لیبیس، فزان، دوان،
 قفصہ اور قسطلیہ کو فتح کیا۔ اس کے بعد وہ زاب کے علاقہ میں گھس گئے
 اور ادبہ اور تاہرت نامی مقامات پر دشمن کو عظیم شکستیں دیں۔ پھر شبتہ

کو فتح کیا اور آخز میں بحرِ روم کے کنارے شمالی افریقیہ کے آخری شہر طنجہ
 پر قبضہ کر لیا۔ یہاں سے وہ سوس اونس کی طرف بڑھے اور یعلیٰ اور نفیس
 نامی مقامات پر قبضہ کرتے ہوئے سوس اقصیٰ تک جا پہنچے۔ یہاں
 ایک نہایت خونریز معرکہ میں بہتری فوجوں کو شکستِ فاش دے کہ
 درعہ پر قبضہ کر لیا اس کے بعد وہ بحرِ اطلانتک جسے دوسرے لفظوں میں
 بحرِ محیط یا بحرِ ظلمات کہا جاتا تھا، کے ساحل تک بڑھتے چلے گئے۔
 سمندر پر نظر پڑتے ہی خدا کے حضور میں عرض کیا:

”خدا یا! اگر یہ سمندر درمیان میں حائل نہ ہو جاتا، تو جہاں تک

تیری زمین ملتی میں تیری راہ میں جہاد کرتا چلا جاتا۔“

پھر اپنے گھوڑے کو پانی میں اتار کر کہا:

”خدا یا! تو خوب جانتا ہے کہ میں وہی چاہتا ہوں جو تیرا

دوست ذوالقرنین چاہتا تھا کہ تیرے سوا کسی اور کی

پوجانہ کی جائے!“



گھوڑے کا چشمہ

عقبہ بن نافع اپنی افریقی ہمت کے سلسلے میں ایک لائق و ذوق صحرا میں سے گزر رہے تھے۔ سفر بہت طویل تھا اور راستہ مفقود۔ پھرتے پھرتے ایک ایسے مقام پر پہنچے جہاں شکر کے پانی کا ذخیرہ ختم ہو گیا۔ دُور دور تک پانی یا آبادی کا کوئی نام و نشان نہ تھا۔ پانی کی تلاش میں آدمی ادھر ادھر دوڑائے گئے لیکن بے سود۔ انسانی جانوں اور سواریوں کی ہلاکت کا اندیشہ صاف نظر آرہا تھا۔ فوج سخت پریشان تھی۔ اور بے چینی کے عالم میں کچھ سوچتے نہ تھا۔ امیر شکر عقبہ نے دو رکعت نماز پڑھ کر ایک طویل دُعا کی۔ خدا کی شان دیکھو کہ اسی وقت عقبہ کے گھوڑے نے اپنے سُم سے زمین کو گرہیدنا شروع کیا۔ جب گھوڑی سی ریت ہٹ گئی تو ایک بڑا پتھر دکھائی دیا۔ عقبہ کے حکم سے اس پتھر کو ٹھاپا گیا تو اس کے نیچے سے ٹھنڈے اور خوشگوار پانی کا ایک چشمہ نکل آیا۔ عقبہ نے خوشی کے عالم میں اپنے لشکریوں کو پکارا۔ اہل لشکر نے اس چشمے سے چھوٹی چھوٹی نالیاں مختلف سمتوں میں نکالیں اور

پانی کا ذخیرہ مشکوں اور بہتوں میں جمع کر لیا گیا۔ اس تائیدِ نبوی سے مسلمان بہت خوش ہوئے اور اس مقام پر معمول سے زیادہ قیام کیا۔

اس چشمے کے ساتھ جو واقعہ وابستہ ہے اسی کی وجہ سے اس مقام کا نام ”ماء الفرس“ (گھوڑے کا چشمہ) مشہور ہو گیا۔



دینداری اور صلاحیت کی ایک مثال

حاصل کرنے اور مستند اقتدار پر قبضہ کرنے کے لئے حکومت خلق خدا کو خون میں نہلا دینے والوں کی دنیا میں کمی نہیں ہے۔ تاریخ ایسے لوگوں کے واقعات سے بھری پڑی ہے لیکن کچھ واقعات تاریخ میں ایسے بھی ہیں جن سے انسانی فطرت کے کچھ دوسرے اوصاف پر روشنی پڑتی ہے۔

یزید کی موت کے بعد ۶۶۱ھ میں اس کا نوجوان بیٹا معاویہ تخت نشین ہوا۔ اس وقت اس کی عمر ۲۱ سال کی تھی۔ وہ بڑا دیندار اور نیکو کار شخص تھا۔ اس کے باپ یزید کے زمانے میں جو واقعات اور دلخراش حادثے پیش آچکے تھے۔ انہیں دیکھ کر معاویہ کا دل حکومت و سلطنت سے متنفر ہو چکا تھا۔ اس لئے وہ تقریباً تین ماہ کے بعد حکومت سے دست بردار ہو گیا۔ اور لوگوں کے سامنے تقریر کرتے ہوئے اس نے کہا :

”مجھ میں حکومت کا بوجھ اٹھانے کی طاقت نہیں ہے میں چاہتا تھا کہ حضرت ابوبکرؓ کی طرح کسی کو اپنا جانشین

بنادوں لیکن افسوس مجھے کوئی عمر نظر نہ آیا۔ جسے یہ حکومت
 کی ذمہ داری سونپ دیتا۔ پھر میرا یہ خیال ہوا کہ حضرت عمرؓ
 کی مانند چھ آدمی چن کر ان میں سے کسی کا انتخاب شورے
 پر چھوڑ دوں لیکن ویسے چھ آدمی بھی نہ مل سکے۔ اس لئے
 میں حکومت و خلافت کے منصب سے دست بردار ہوتا
 ہوں۔ تم لوگ جسے چاہو اپنا حاکم مقرر کر لو!

حکومت سے دست برداری کے بعد وہ خانہ نشین ہو گیا
 اور چند ماہ بعد اس کا انتقال ہو گیا۔ حکومت و سلطنت کی عظیم ذمہ داری
 کے احساس کے علاوہ حاکم کے انتخاب کے بارے میں اس کے
 جو صالح نظریات تھے وہ اس تقریر سے واضح ہیں۔ حضرت امام حسنؓ
 کی دست برداری کے بعد یہ اس قسم کی دوسری مثال تھی۔



شرفیوں اور دینداروں کا شیوہ

۱۱۱۱ میں عبد الملک بن مروان کے حکم سے مشہور ظالم
 سفاک حجاج بن یوسف ثقفی نے ایک بڑی فوج
 کے ساتھ عبد اللہ بن زبیر کو عین حرم مکہ میں محصور کر لیا اور ہر طرف
 سے محاصرہ تنگ کر کے سامانِ رسد کی آمد بالکل بند کر دی
 مکہ میں قحط پڑ گیا اور گھرے ہوئے لوگ گھوڑے تک ذبح کر کے
 کھانے پر مجبور ہو گئے۔ ان حالات سے گھبرا کر عبد اللہ بن زبیر کے
 ہزاروں آدمی حجاج کے پاس نپاہ لینے کے لئے مکہ سے نکل بھاگے
 عبد اللہ بن زبیر کے پائے استقلال میں جنبش نہ آئی۔ لیکن
 حالات یہاں تک شدید ہو گئے کہ ان کے بعض خاص خاص ساتھی
 بلکہ لڑکے تک ان کا ساتھ چھوڑ گئے۔ عبد الملک چاہتا تھا کہ اگر ابن
 زبیر مجھک جائیں تو ان سے رعایت کی جائے۔

حالات کی یہ خرابی دیکھ کر ابن زبیر اپنی والدہ اسماء کی خدمت
 میں حاضر ہوئے۔ حضرت اسماء جناب ابوبکر صدیق کی صاحبزادی
 اور ام المومنین حضرت عائشہ کی بہن تھیں۔ ابن زبیر نے ان کی

خدمت میں عرض کیا :

”اماں جان میرے ساکتھی ایک ایک کر کے مجھ سے
الگ ہو گئے ہیں۔ حتیٰ کہ دو لڑکے بھی میرا ساتھ چھوڑ
گئے ہیں۔ چند وفادار جاں نثار جو باقی ہیں ان میں
بھی اب مقابلے کی مہمت نہیں ہے۔ ہمارا دشمن ہمارے
رعایت کرنے پر آمادہ ہے۔ فرمائیے ایسی حالت میں
آپ کا ارشاد کیا ہے“

اس سوال کا جو جواب حضرت اسمانے دیا، اس پر عورتوں کی تانیخ
کو ہمیشہ فخر و ناز کا حق پہنچتا ہے، انہوں نے فرمایا :

”بیٹا تمہیں اپنی حالت کا اندازہ خود ہوگا، اگر تم
حق پر ہو اور حق کے لئے لڑتے ہو تو اب بھی اس کے
لئے لڑو۔ لڑنا ہرگز موقوف نہ کہو۔ کیونکہ تمہارے بہت
سے ساکتھیوں نے اسی حق کی خاطر جان دے دی ہے
اور اگر تم دنیا پرستی کے لئے لڑ رہے تھے تو تم سے
زیادہ بڑا کون خد کا بندہ ہو سکتا ہے کہ اپنی جان
کو بھی کت میں ڈالا اور ساکتھیوں کو بھی ہلاک کر دیا۔ اگر
اب یہ عذر پیدا ہو گیا ہے کہ لڑتے تو حق کے لئے تھے
لیکن مددگاروں نے ساتھ چھوڑ دیا تو مجبور ہو گئے ہو
تو یاد رکھو شرفیوں اور دینداروں کا یہ شیوہ نہیں ہے

کہ مصائب سے گھبرا کر دشمنوں سے امان حاصل کر لیں۔
 آخر تمہیں کب تک دنیا میں رہنا ہے، موت تو ایک دن
 آنے ہی والی ہے۔ جاؤ حق پر جان دینا دنیا کی زندگی سے
 ہزار درجہ بہتر ہے۔“

بہادر ماں کا یہ جواب سن کر عبداللہ بن زبیر نے کہا:
 ”اماں! مجھے یہ خوف ہے کہ میرے قتل کے بعد
 دشمن میری لاش کو بگاڑ کر سٹولی پر لٹکا دیں گے۔“
 حضرت اسمائے فریاء:

”فزع ہو جانے کے بعد بکرے کو کھال اتارنے
 سے تکلیف نہیں ہوتی۔ جاؤ خدا سے مدد مانگ کر
 اپنا کام پورا کرو۔ میں ہر حالت میں صبر و شکر سے کام
 لوں گی۔ اگر تم مجھ سے پہلے دنیا سے رخصت ہو گئے
 تو صبر کروں گی۔ اور اگر کامیاب ہو گئے تو تمہاری کامیابی
 پر خوش ہوں گی۔“

یہ کہہ کر بیٹے کو دعائیں دیں اور گلے لگا کر رخصت کیا۔ رخصت
 کے وقت پھر فرمایا:

”بسم اللہ! جاؤ اپنا کام پورا کرو!“



ایک نزالہ شہسوار

ماں سے آخری بار رخصت ہو کر عبد اللہ بن
 بہادر زبیر اپنے کچے ساتھیوں کے پاس آئے
 وہ اپنی زہرہ حضرت اسماء کے کنبے پر پہلے ہی اتار کر پھینک چکے تھے
 اب انہوں نے قمیص کے دامن اٹھا کر مکر سے باز رہ لئے، آستینیں
 چڑھائیں اور شہادت سے پہلے آخری تقریر یوں کی :

”اے آل زبیر! تلواروں کی جھنکار سے خوفزدہ
 مت ہو۔ کیونکہ زخم میں دوا لگانے کی تکلیف اصل
 زخم سے بھی زیادہ ہوتی ہے۔ تم میں سے ہر شخص اپنے
 بدمقابل پر حملہ آور ہو۔ حالت جنگ میں مجھے نہ تلاش
 کرنا۔ اگر مجھے دیکھنا ہی چاہو تو سب سے آگے
 دشمنوں سے لڑتا ہوا ملو گا۔“

عبد اللہ بن زبیر اپنی جرأت و شجاعت اور جنگی بہادری
 کی وجہ سے قریش کا لشکر کہلاتے تھے۔ اس وقت ان کی عمر ۲۷ برس
 تھی۔ لیکن جس طرف کا رخ کرتے ان کی صفوں کو زیر و زبر کرتے

ہوئے پچھلی صفوں تک جا پہنچتے اور پھر اسی طرح واپس آتے۔
ان کے ساتھ بہت کھوڑے آدمی رہ گئے۔ حجاج کا لشکر ایک
سمندر کی مانند تھا جس میں کئی مرتبہ ابن زبیر تیرے اور کشتوں کے
پشتے لگاتے واپس آئے۔

مخالفت لشکر کے تیر اندازوں نے اس اکیلے شیر کے جسم کو
چھلنی کر دیا اور آخر کار عبداللہ بن زبیر شہید کر دیئے گئے۔ حجاج
نے ان کا سر عبدالملک کے پاس بھیج دیا اور باقی جسم کو حجوں کے
مقام پر سوئی پر لٹکا دیا۔

کئی دن بعد حضرت اسماءؓ اس طرف تشریف لائیں اور
لاش کے قریب کھڑے ہو کر فرمایا:

”کیا ابھی وقت نہیں آیا کہ اس شہسوار کو

سواری سے اتارا جائے؟“

عبدالملک بن مروان کو جب اس واقعہ کی اطلاع ہوئی تو اس
نے حجاج کو لکھا کہ ابن زبیر کی لاش ان کی والدہ کو دیدی جائے۔

حضرت اسماءؓ نے بیٹے کی شہادت پر جس حیرت انگیز صبر و

ثبات کا مظاہرہ کیا۔ وہ دنیا کی کم عورتوں کو نصیب ہوتا ہے۔ وہ

اس وقت بہت ضعیف تھیں۔ اور بینائی بھی جاتی رہی تھی۔ لیکن اس

بوڑھے جسم میں ایمان کا جوش و خروش بھونپا پڑتا تھا۔



کیا تم موت سے بھاگنا چاہتے ہو؟

عبداللہ بن زبیر کے دور خلافت میں سیستان کا
 حضرت غیر مسلم ترک حاکم باغی ہو گیا تھا اور اس نے
 اسلامی حکومت کو خراج دینے سے انکار کر دیا تھا عبداللہ بن
 زبیر نے خراسان کے گورنر امیہ بن عبداللہ کو اس ترک حاکم زبیر
 کی تادیب کا حکم دیا۔ امیہ نے اپنے بیٹے عبداللہ کو ایک لشکر دے
 کر اس مہم پر نامور کیا۔ زبیر اطاعت قبول کرنے پر تیار تھا۔
 لیکن عبداللہ نے محض جوش جوانی اور ناتجربہ کاری کی بنا پر
 اس کی درخواست کو قبول نہ کیا اور دوڑتک اس کے علاقے میں
 بڑھتا چلا گیا۔ یہ علاقہ پہاڑی اور دشوار گزار تھا۔ زبیر نے
 عبداللہ کی ناکہ بندی کر لی اور اُسے پڑیچ پہاڑی راستوں میں کھنسا
 لیا۔ اس کا نتیجہ یہ ہوا کہ عبداللہ کو آتش کبھی حملہ نہ کرنے کا حکم
 وعدہ کر کے گلو خلاصی کرنا پڑی۔

حضرت ابن زبیر کی شہادت کے بعد کچھ مدت تک زبیر
 خاموش رہا۔ لیکن پھر اس نے سرکشی اور چیخ چھاڑ کارویہ اختیار

کہ لیا۔ عبد الملک کے دورِ حکومت میں عبید اللہ بن ابی بکرہ کو اس مہم پر مامور کیا گیا لیکن اس شخص نے بھی وہی غلطی کی جو اس کے پیش زور عبد اللہ سے سرزد ہو چکی تھی۔ وہ سیستان میں پہنچا اور زبیل کے علاقہ میں گھس کر کئی قلعوں کو مسمار کرنے اور کافی علاقہ پر قبضہ کرنے میں کامیاب ہو گیا اور پھر اس پہاڑی علاقے میں پیش قدمی کرتا ہوا دور تک چلا گیا۔ زبیل خاموش رہا اور جب دیکھا کہ عبد اللہ کافی دور تک سیستان میں گھس آیا ہے تو ناکہ بند ہی کر کے واپسی کا راستہ بند کر دیا۔

حالات بڑے نازک تھے۔ امیر فوج نے زبیل کی اس شرط پر رہائی حاصل کرنے پر آمادگی ظاہر کی کہ فی کس ایک معقول رقم ادا کی جائے اور عبید اللہ کے بدلے میں سات لاکھ درہم ادا کئے جائیں۔

ایک جوش مجاہد شریح بن ہانی اس پر بہت سیخ پا ہوئے انہیں کسی طور یہ ننگ گوارا نہ تھا لہذا انہوں نے کہا اگر تم نے یہ شرط منظور کر لی تو اس علاقے اسلام ہمیشہ کے لئے کمزور ہو جائے گا۔

”کیا تم موت ڈر کر بھاگنا چاہتے ہو، حالانکہ اس کا ایک دن ناقصتی ہے۔“ یہ کہلہ شریح نے ایک جانباز دستے کو ساتھ لیا اور مردانہ وار لڑ کر جان دے دی لیکن کفار کے سامنے جھکنے اور تاواں ادا کرنے کی ذلت گوارا نہ کی۔



قتیبہ بن مسلم باہلی کی قسم

قتیبہ بن مسلم باہلی اسلام کے مشہور فاتحین میں سے تھا۔
 قتیبہ بن عبد الملک کے زمانہ حکومت میں اس نے
 سلطنت کی توسیع، باغیوں کی سرکوبی اور مفتوحہ علاقوں کے انتظام
 میں حیرت انگیز قابلیت اور تجربے کا ثبوت دیا۔ اس نے ترکستان اور
 چین میں اپنی بہادری، حوصلہ مندی، جنگی مہارت اور خوش انتظامی سے
 پے درپے بہت سی فتوحات حاصل کیں اور بلخ، آستان، بخارا
 بادغیس، قرغانہ اور سمرقند کو فتح کرتا ہوا چین کی عظیم وسیع سلطنت
 میں دور تک گھستا چلا گیا۔ خاقان چین نے سمرقند کے معرکوں
 میں اسلامی فوجوں کے دشمنوں کی مدد کی تھی۔ اور اپنے کڑے کو
 اسد امی فوج کا سپہ سالار بنا کر بھیجا تھا۔ قتیبہ بن مسلم نے خاقان
 چین کا یہ رویہ دیکھ کر قسم کھالی تھی کہ جب تک سلطنت چین کو
 اپنے گھوڑوں کی ٹاپوں سے پامال کر کے خاقان سے جزیہ
 وصول نہ کرے گا، چین سے ہر گز نہیں ٹلے گا۔
 کاشغر کی فتح کے بعد جب چینی علاقے یکے بعد دیگرے اسلامی

شکر کے قبضہ میں آنے لگے تو خاقان چین نے صلح کی گفتگو
 کی طرح ڈالی یقینہ بن مسلم نے دس چیدہ آدمیوں کا وفد بھیرہ بن
 شرح کی سرکردگی میں خاقان کے دربار میں روانہ کیا۔ خاقان
 نے اس وفد سے کئی ملاقاتیں کیں، اور آخری ملاقات میں
 وفد کے راہ نما بھیرہ کو خوب دھمکانے کی کوشش کی گئی۔ اور کہا
 تم جا کر اپنے سردار قتبہ سے جا کر کہہ دو کہ یہاں سے لوٹ جاؤ
 مجھے تمہاری تعداد کا علم ہے، اگر تم واپس نہ گئے تو میں ایک
 ایسی بڑی فوج تمہارے مقابلے میں بھیجوں گا جو تمہیں تباہ و برباد
 کر ڈالے گی۔

بھیرہ نے خاقان کو اس کے جواب میں کہا :
 ”تم اس قوم کی تعداد کو کیسے کہہ سکتے ہو جس کا
 ایک سیرا تمہارے ملک میں ہے اور دوسرا سراسر اٹا میں
 ہم لوگ موت سے ڈرنے والے نہیں، موت کا وقت
 مقرر ہے جس پر وہ آکر رہے گی اور لٹ کر جان دینا
 باعزت موت ہے۔ اس لئے نہ ہم قتل سے ڈرتے
 ہیں اور نہ اسے برا جانتے ہیں، ہمارے سردار نے
 قسم کھالی ہے کہ جب تک تمہاری سرزمین کو پیروں
 سے پامال کر کے جزیہ وصول نہ کر لے گا واپس نہیں
 جائے گا۔“

اس گفتگو سے خاقان کی ترکی تمام ہو گئی۔ وہ ترکستان کا حشر
 دیکھ چکا تھا۔ اور خواہ مخواہ مسلمانوں سے بھڑانا نہیں چاہتا تھا۔ چنانچہ
 وہ اطاعت پر آمادہ ہو گیا۔ اور جریر یہ ادا کر کے بہت سے قیمتی
 تحفے قتیبہ کو بھیجے اور ساتھ ہی اپنے ملک کی مٹی ایک بوری بھیج
 دی۔ تاکہ قتیبہ بن مسلم اسے پاؤں تلے روند کر اپنی قسم پوری
 کرے۔



میں واقعی نیک بختوں

کی تالیف کی کہ جن لوگوں نے اپنے ظلم و ستم اور
 بنوائے سیاہ کاریوں سے داغدار کیا تھا، ان میں
 حجاج بن یوسف بہت مشہور ہے۔ اس شخص کی سنگدلی اور سفاکی
 سے تنگ آکر کئی مرتبہ لوگوں نے بغاوتیں بھی کیں لیکن جب اس نے
 ان بغاوتوں کو فرو کیا تو پہلے سے کن کئی گنا زیادہ ظلم و ستم اور خونریزی کا
 ارتکاب کیا۔ لاشوں کو تڑپانے اور معمولی غلطیوں پر خون کی ندیاں
 بہانے سے اسے لطف حاصل ہوتا تھا۔ اس کی گورنری کے
 زمانے میں عبدالرحمن بن محمد ابن اشعث نے ظلم و ستم اور سختیوں سے
 تنگ آکر بغاوت کر دی تھی۔ وقت اٹ کے بڑے بڑے نامور فقہاء
 اور نیکو کار علماء نے ابن اشعث کا پھانسیا دیا تھا۔ بد قسمتی سے بغاوت
 ناکام ہو گئی اور اس میں شامل ہونے والوں یا بنی اشعث سے ہمدرد
 والوں کو حجاج نے ہولناک تکلیفیں پہنچائیں۔ بہت سوں کو قتل
 کر دیا اور بعض کو ذلیل و خوار کر کے معاف کر دیا۔ قتل ہونے والوں
 میں مشہور تابعی حضرت سعید بن جبیر بھی تھے۔ ابن اشعث کی

ناکامی کے بعد سعید بن جبیر اصفہان اور آذربائیجان کے مختلف مقامات پر روپوش رہے اور آخر کار تکہ میں جا کر پناہ گزین ہو گئے۔

ان دنوں حجاز کے گورنر حضرت عمر بن عبدالعزیز تھے۔ جن کی نیکی اور راست بازی کے باعث بہت سے مظلوم عراق وغیرہ سے نکل کر حجاز میں پناہ من زندگی بسر کر رہے تھے۔ حجاج کی شکایت پر ولید بن عبدالملک نے عمر بن عبدالعزیز کو حجاز کی حکومت سے معزول کر دیا۔ اور مکہ کی حکومت خدیج بن عبداللہ قسری کے سپرد کی۔ خالد قسری نے گورنر بننے ہی اہل عراق کو گرفتار کر کے حجاج کے پاس بھیجا شروع کر دیا۔ چنانچہ سعید بن جبیر کو بھی پابجولاں کر کے کوفہ پہنچا دیا گیا۔ سعید بن جبیر کو کوفہ میں خود انہی کے مکان میں ٹھہرایا گیا، جہاں ان کے اہل و عیال نے ان کی ہتھکڑی اور بیڑیاں دیکھ کر سخت بے چینی کا اظہار کیا۔ سعید نے اپنی ایک چھوٹی بچی کو گود میں لیا تو وہ ان کی بیڑیاں دیکھ کر پلک پلک کر رونے لگی۔ صبح کو انہیں حجاج کے سامنے لے جایا گیا۔ جہاں انہوں نے اس ظالم و سنگدل کے سامنے نہایت بے پروائی سے بیباکانہ گفتگو کی۔ وہ حجاج کی بعض باتوں کو قابل جواب نہ پا کر خاموش رہتے اور جس بات کا جواب دینے پر پوری بے باکی دے خونی سے دیتے۔ گفتگو ختم ہوئی تو حجاج نے کہا: خدا کی قسم میں تمہیں ضرور قتل

کروں گا۔

سعید بن جبیر بولے: ”اگر تم نے ایسا کیا تو میں واقعی سعید
دینک بخت ہوں گا جیسا کہ میری ماں نے میرا نام سعید رکھا تھا۔ لیکن
میرے شہتی (بد بخت) ہونے میں کوئی شبہ نہ رہے گا۔“

اس پر حجاج غصہ سے پیچ و تاب کھانے لگا۔ کھوڑی دیر کے بعد

اس نے کہا: ”اچھا یہ بتاؤ تم کس طرح قتل ہونا پسند کرو گے؟“

ابن جبیر نے نہایت بے پروائی سے جواب دیا: ”اسی طرح جس

طرح تم میرے قصاص میں خدا کے ہاں مارا جانا پسند کرو!“

اس پر حجاج نے جلاد کو قتل کا حکم دیا۔ جب تلوار گردن پر پڑی تو سر

اٹھیل کر زمین پر پڑا۔ اس وقت ابن جبیر کے سر پر ایک چھوٹی سی ٹوپی چسکی

ہوئی تھی۔ جب سر زمین پر گرا تو اس میں سے ایک مرتبہ بلند آواز سے اور

دو مرتبہ آہستہ لَآ اِلٰہَ اِلَّا اللّٰہُ کی آواز نکلی۔ حجاج یہ نظارہ دیکھ کر بدحواس

ہو گیا اور موت کے دن تک اس کی یہ حالت تھی کہ اگر کہا کرتا:

”میرا اور سعید کا معاملہ بڑا خطرناک ہے!“



مسلم فاتحین کے اصول جہانبانی

عبدالملک کے زمانہ حکومت میں مسلمانوں نے سندھ
 ولسیڈین راجپوتانہ، کشمیر اور پنجاب کے کچھ حصوں کو بھی فتح
 کر لیا تھا۔ اس سے پہلے سرحدی چھڑپیں ہوتی رہتی تھیں۔ لیکن سندھ
 اور دوسرے علاقوں کی باقاعدہ فتح کا سہرا سترہ سالہ نوجوان محمد
 بن قاسم کے سر ہے۔ دیگر وجوہ کے علاوہ اس کا فوری باعث سندھ
 کے راجہ داہر کا مسلمانوں کے جہازوں کا مال و اسباب اور عورتوں
 بچوں سمیت لوٹ لینا تھا۔ یہ وہ زمانہ تھا کہ غیرت اسلامی شباب پر تھی۔
 اس فوری واقعہ نے عرب میں آگ لگا دی اور حاکم عراق حجاج بن یوسف
 نے اپنے بھتیجے اور داماد محمد بن قاسم کو اس مہم پر مامور کیا۔ ابن قاسم
 سے پہلے کئی مہمیں ناکام ثابت ہو چکی تھیں، اس لئے عرب بھری
 نگاہیں اس مہم کی طرف لگی ہوئی تھیں۔ محمد بن قاسم نے سندھ کو
 ایک سرے سے لے کر دوسرے سرے تک زیر و زبر کر ڈالا۔ راجہ
 داہر قتل ہوا۔ اس کی فوج بتر بتر ہو گئی اور اسلامی حکومت کے
 قدم پختہ طور پر اس سرزمین میں جم گئے۔ محمد بن قاسم صرف ایک

عظیم فاتح اور فنونِ حرب و ضرب کا دھنی ہی نہ تھا بلکہ قدرت کی نیا صنیوں نے اس نوجوان کو جہاں بنانی اور جہان داری کے نشیب و فراز سے بھی پوری طرح بہرہ ور کیا تھا۔ اس نے مفتوحہ علاقوں کا ایسا اچھا انتظام کیا کہ تھوڑے ہی عرصے میں اس کی رعایا اس پر جان چھڑکنے لگی۔ اس کے اخلاق و رواداری سے متاثر ہو کر کئی راجے مہاراجے اور رئیس داخلِ اسلام ہو گئے۔ غیر مسلموں کو اس نے پوری مذہبی آزادی دی اور رعیت کے مختلف طبقوں کے درمیان کوئی امتیاز و اندر رکھا۔

ادھر بنو امیہ کی شان و شوکت کی جڑوں میں گھن لگنا شروع ہو گیا تھا اور برسرِ اقتدار خاندان کے افراد میں گروہ بندی حد و بغض اور چپقلش شروع ہو چکی تھی۔ ولید کے بعد اس کا بھائی سلیمان سر پر سلطنت پر بیٹھا اور اس نے چین چین کر ولید کی دور کے امراء و عمائد پر بے پناہ ظلم و ستم کا سلسلہ شروع کر دیا۔ فاتح سندھ محمد بن قاسم، فاتح اندلس موسیٰ بن نصیر اور دوسرے کئی مشہور لوگ بھی ظلم کی چکی میں پس گئے۔ محمد بن قاسم کی ہندوستانی رعایا اس کی جاں نثار تھی۔ اگر وہ چاہتا تو اس ملک میں ایک خود مختار حکومت قائم کر لیتا اور مرکزی حکومت کے لئے بے پناہ مشکلات کا باعث بنتا لیکن بہادر اور دلیر ہونے کے ساتھ وہ نظم و ضبط اور اتحاد و اتفاق کا عظیم حامی ثابت ہوا

اور جب دارالخلافہ سے اس کی طلب ہوئی تو بلا عذر سب
کچھ چھوڑ چھاڑ کر عرب کو روانہ ہو گیا۔

جب ابن قاسم روانہ ہو رہا تھا تو سندھ اور پنجاب کی
غیر مسلم رعایا و صھاڑیں مار مار کر رو رہی تھیں اور اس کے دامن سے
لپٹ کر واپسی کا ارادہ منسوخ کر دینے کی التجا کر رہی تھیں۔ اس کی
روانگی کے بعد ان لوگوں نے ابن قاسم سے محبت و عقیدت
کے طور پر اس کا مجسمہ اور تصویریں بنا کر رکھیں۔



سز میں انڈس میں طارق ابن یاس کی پہلی تقریر

ولید بن عبد الملک کے دور حکومت میں انڈس (سین) پر ایک ظالم اور عیش پرست بادشاہ راڈرک (لندیق) حکومت کرتا تھا۔

وہ عایا کی حسین و جمیل لڑکیوں کو زبردستی اپنی ہوس کا شکار بنا یا کرتا تھا۔ لوگ اندر ہی اندر کڑھتے تھے۔ لیکن اس ظالم خونخوار بھیڑیے سے، نجات کی کوئی صورت سمجھ میں نہ آتی تھی۔ سببہ کے حاکم کاؤنٹ جو لبیان کی نوجوان لڑکی بھی راڈرک ہوس کا نشانہ بن چکی تھی۔ اور وہ اس ظالم درندے سے انتقام پر تلا ہوا تھا۔ انہی دنوں میں افریقہ میں مسلمانوں کی ایک تازہ دم طاقت ابھر رہی تھی۔ موسیٰ بن نصیر مشہور فاتح کو کاؤنٹ جو لبیان نے خطوط لکھے اور خود بھی ملاقات کر کے سین پر حملہ کرنے کی ترغیب دلائی۔ موسیٰ بن نصیر نے ولید کی اجازت سے پہلے اپنے غلام طریف کو دریافت احوال کے لئے بھیجا اور پھر سات ہزارہ کی فوج دے کر اپنے دوسرے غلام طارق


بن زیاد کو انڈس کی فتح پر مامور کیا۔ کاؤنٹ جو لیان کی راہنمائی میں طارق نے آبنائے کو عبور کر کے جبل الطارق و جبل لٹریا پر اپنا لشکر اتار دیا اور آگے بڑھنے سے پہلے جن جہازوں میں یہ لوگ افریقہ سے آئے تھے انہیں آگ لگوا دی تاکہ کسی کے دل میں واپسی کا خیال باقی نہ رہے۔

راڈرک کو جب اطلاع ملی تو وہ ایک لاکھ فوج لے کر طارق کے سامنے آنیچمہ زن ہوا۔ اس عرصے میں موسے نے پانچ ہزار فوج اور بھیج دی۔ وادی لکھ میں مقابلہ ہوا۔ میدان جنگ میں طارق نے فوج سے یوں خطاب کیا:

”اے میرے ساتھیو! میدان جنگ سے بھاگنے کی اب کوئی صورت نہیں۔ آگے دشمن ہے اور پیچھے سمت در۔ خدا کی قسم! صرف پامردی اور استقلال میں نجات ہے یہی وہ فاتح فوجیں ہیں جو مغلوب نہیں ہو سکتیں۔ اگر یہ دو باتیں موجود ہیں تو تعداد کی کمی سے کچھ نقصان نہیں پہنچ سکتا۔ لیکن بزدلی، کھالی سستی، نامردی، اختلاف اور غرور کی موجودگی میں تعداد کی کثرت کوئی فائدہ نہیں دے سکتی۔ لوگو! میری تقلید کرو۔ جب میں حملہ کروں تو تم بھی حملہ کرو دینا اور جب رُک جاؤں تو تم بھی رُک جانا جنگ

کے وقت سب مل کر ایک جسم بن جاؤ۔ میں اس سرکش (راڈرک) پر حملہ کر کے دست بدست مقابلہ کروں گا۔ اگر میں اس حملے میں شہید ہو گیا تو رنج و غم نہ کرنا اور نہ میرے بعد آپس میں اختلاف کرنا۔ اس سے تمہاری ہوا اکٹری جائے گی اور تم برباد ہو جاؤ گے۔ خیردار! ذلت پر ہر گز راعنی نہ ہونا اور اپنے آپ کو دشمن کے حوالہ مت کرنا۔ اللہ تعالیٰ نے جہاد اور جفاکشی کے ذریعہ سے دنیا میں جو تمہارے لئے عزت و شرف اور آخرت میں شہادت کا جو ثواب مقرر کیا ہے۔ اس کی طرف بڑھو۔“

اس پرجوش تقریر کے بعد طارق کی لکھت اپنے بارہ ہزار ساتھیوں سمیت راڈرک کے ٹڈی دل شکر پر ٹوٹ پڑا۔ اور کھٹوڑی ہی دیر میں میدان صاف تھا۔ فتح و نصرت کی خوشیوں کے ساتھ مجاہدین نے سرزمین اندلس پر پہلی نماز شکرانہ ادا کی۔



فقہ غیبی

حضرت سعید بن المسیب بہت بڑے تابعی گزرے ہیں۔ اللہ
 تعالیٰ نے انہیں علم و فضل کے ساتھ ساتھ
 زہد و قناعت اور عمل صالح کی صلاحیتوں سے بھی مالا مال کیا
 تھا۔ وہ بہت بڑے محدث، فقیہ اور مفسر قرآن تھے۔ ان کا اکثر
 وقت مسجد نبویؐ میں تعلیم و تدریس اور ذکر و فکر میں بسر ہوتا تھا۔
 لوگ احترام سے ان کے سامنے آنکھیں نہیں اٹھاتے تھے۔
 جب دھر کو نکل جاتے عوام دیوانہ وار ان کی زیارت اور ملاقات کے
 لئے ٹوٹ پڑتے تھے۔ حجاج کی شکایت پر ولید بن عبد الملک
 نے حجاز کی گورنری سے حضرت عمر بن عبد العزیز کو معزول کر دیا تھا۔
 لیکن ان کے زمانہ حکومت میں مسجد نبویؐ کی ازبیر نو تعمیر ہوئی
 تھی اور ولیدؓ ۹۱ھ میں حج سے فارغ ہو کر مسجد نبویؐ کی عمارت
 کو دیکھنے مدینہ آیا ہوا تھا۔ حضرت عمر بن عبد العزیز بھی
 مدینہ میں موجود تھے۔ مدینہ کے گورنر نے ولید کے مسجد کے اندر
 داخل ہونے سے پہلے سب لوگوں کو حکماً مسجد سے باہر نکال دیا۔

لیکن سعید بن المسیب بار بار پولیس کے کہنے کے باوجود مسجد سے باہر نہ نکلے اور فرمایا کہ جب تک میرے نکلنے کا وقت نہ آئے گا، باہر نہیں جاؤں گا۔

ولید حضرت عمر بن عبد العزیز کے ساتھ گھوم پھر کر مسجد کی عمارت کو دیکھتا رہا۔ حضرت عمر فرماتے ہیں کہ میں ولید کو ادھر ادھر گھماتا تھا لیکن اس طرف نہ لے جاتا جہاں سعید بن المسیب بیٹھے تھے۔ کسی سرکاری ملازم نے سعید سے کہا کہ اٹھ کر امیر المؤمنین کی تعظیم کیجئے تو انہوں نے فرمایا کہ ”سجد خدا کا گھر ہے اور میں اس کی عبادت کے لئے بیٹھا ہوں اس لئے ہرگز ولید کے لئے نہیں اٹھوں گا۔“

آخر پھرتے پھرتے ولید کی نظر سعید پر پڑ گئی۔ اس نے دریافت کیا کہ یہ کون بزرگ ہیں؟۔ عمر بن عبد العزیز نے جواب دیا۔ ”جی ہاں یہ سعید ہیں۔ اللہ نے انہیں یہ فضا مل عطا کی ہے انہیں اگر آپ کے آنے کی خبر ہوتی تو ملاقات کے لئے ضرور اُٹھتے اور سلام کہتے۔ لیکن نگاہ کمزور ہے۔ اس لئے معذور ہیں۔“

ولید نے کہا۔ ”کوئی بات نہیں۔ میں خود ان کی خدمت میں حاضر ہوں گا۔ چنانچہ مسجد کی عمارت دیکھ کر ولید وہاں پہنچا جہاں سعید بن المسیب بیٹھے تھے۔ انہیں سلام کہا

اور خیریتا دریافت کی۔ سعید بن المسیب کے جسم میں ذرہ برابر
 حرکت پیدا نہ ہوئی۔ بیٹھے بیٹھے صرف یہ فرمایا: "والحمد للہ! میں
 بخریت ہوں۔ فرمائیے آپ کا کیا حال ہے؟"
 کھنڈ ہی سی گفتگو کے بعد واپس وہاں سے یہ کہتے ہوئے

واپس ہوا کہ :
 "ہمارے پھلے بزرگوں کی یہ آخری نشانی ہے!"



ذمہ داری کا احساس

سلیمان بن عبد الملک اموی نے مشہور محدث رجائ بن حیوہ کے مشورے اور ترغیب سے حضرت عمر بن عبد العزیز اموی کو اپنا ولیعہد بنایا۔ لیکن چونکہ بنی امیہ کی مخالفت کا اندیشہ تھا۔ اس لئے سلیمان نے وصیت لکھوا کر نزمہر کردی اور تاکید کہدی کہ میری موت کے بعد ہی یہ وصیت نامہ کھولا جائے۔ اور اس وقت میری زندگی میں نامزد خلیفہ کی بیعت بغیر نام ظاہر کئے لے لی جائے شاہی خاندان کے افراد کے وہم گمان میں بھی یہ بات نہ تھی کہ عمر بن عبد العزیز کو ولیعہد بنایا جا رہا ہے۔ اس لئے سلیمان کی زندگی میں انہوں نے خوشی خوشی ولیعہد کا نام جانے بغیر بیعت کر لی۔ سلیمان کی موت کے بعد رجائ بن حیوہ نے اس خطرہ سے کہ کہیں موت کی خبر سننے کے بعد شاہی خاندان کے افراد بیعت میں لیتا و نعل نہ کریں، موت کی خبر کو اتنی دیر تک چھپائے رکھا، جب تک دوبارہ تمام اہل خاندان سلیمان کی وصیت پر بیعت نہ کر چکے۔ بیعت کے بعد وصیت نامہ برسر عام کھول کر سنایا گیا۔ ہر شام بن عبد الملک نے عمر بن عبد العزیز کا نام

سُن کر بیعت کرنے سے انکار کر دیا۔ لیکن رجب ابن حیوہ نے کہا کہ خاموشی سے بیعت کر و ورنہ تمہارا سر قلم کر دوں گا اور عمر بن عبد العزیز کا ہاتھ پکڑ کر انہیں ممبر پر بھٹا دیا۔

خلافت کا بوجھ سر پر آتے ہی عمر بن عبد العزیز کی زندگی ملکوت بدل گئی۔ اس سے پہلے اُن کی خوش لباسی اور نفاست کا یہ عالم تھا کہ جس لباس پر ایک مرتبہ کسی کی نظر پڑ جاتی پھر وہ نہ پہنتے تھے ہر وقت خوشبو سے معطر رہتے اور بالوں اور کپڑوں پر عنبر کا سفوف چھڑکتے تھے۔ ان کے زمانہ شہزادگی میں خوش پوشاکی اور جامہ زیبی میں کوئی ان کا ثانی نہ تھا۔ لیکن تخت خلافت پر قدم رکھتے ہی انہوں نے ابوذر غفاری اور ابوہریرہ کا روپ دھار لیا۔

سیمان کی تجہیز و تکفین کے بعد جب بیعت عام ہو چکی تو حسب دستور ان کے سامنے سوار می پیش کی گئی تو انہوں نے یہ کہہ کر اسے واپس کر دیا کہ ”میرے لئے میرا نچر کافی ہے“ گھر پہنچے تو خلافت کے عظیم بوجھ کی ذمہ داری کے احساس سے چہرہ متفکر اور پریشان تھا۔ گھر میں خوشیاں منائی جا رہی تھیں خادم نے پوچھا: ”خیر تو ہے۔ آپ اس قدر متفکر کیوں ہیں؟“ فرمانے لگے:

اس سے بڑھ کر فکر اور تشویش کی بات اور کیا

ہو سکتی ہے کہ مشرق و مغرب میں امت محمدیہ کا کوئی
 فرد ایسا نہیں جس کا مجھ پر حق نہ ہو۔ اور مطالبہ اور اطلاع
 بغیر اس کا ادا کرنا مجھ پر فرض نہ ہو!
 خلافت کے متعلق اُن کا نظریہ اور امیر المومنین ہونے کی حیثیت
 سے ان کا عمل ان الفاظ سے واضح ہے۔



خلافت کا اسلامی تصور

حضرت عمر بن عبد العزیز خلافت کی عظیم ترمذ داریوں سے
گھبراتے تھے۔ علاوہ ازیں چونکہ ان کا انتخاب
مشورہ سے نہیں ہوا تھا اس لئے کافی غور و فکر کے بعد آپ خلافت
دست برداری کے لئے تیار ہو گئے۔ اور مجمع عام میں اعلان فرمایا:

”لوگو! مجھ پر خلافت کا بوجھ ڈال دیا گیا ہے، نہ میری
رائے لی گئی، نہ میں اس کا خواہشمند تھا اور نہ عام مسلمانوں
سے اس کے متعلق مشورہ لیا گیا۔ اس لئے خوب سن لو
کہ میری بیعت کا جو طوطی تمہاری گردنوں میں ہے
میں خود اتارے لیتا ہوں۔ اب تم جسے چاہو، اپنا خلیفہ
منتخب کر لو!“

سارا مجمع بیک آواز بول اٹھا: ہم نے آپ کو خلیفہ
منتخب کیا اور ہم سب آپ کی خلافت پر راضی ہیں۔“
جب آپ کو یقین ہو گیا کہ سب لوگ آپ کی خلافت سے راضی
ہیں تو آپ نے یہ عظیم بوجھ اٹھانے پر آمادگی ظاہر کی اور ایک مفصل

تقریر فرمائی جس میں مسلمانوں کے حقوق و فرائض بیان کئے۔ اس تقریر میں یہ بھی فرمایا:

”جناب رسول اللہ صلی اللہ علیہ وسلم کے بعد کوئی نبی آنے والا نہیں اور نہ قرآن کے بعد خدا کی طرف سے کوئی کتاب آئے گی۔ جو چیز حلال ہے، وہ قیامت تک کیلئے حلال ہے اور جو چیز حرام ہے وہ بھی ہمیشہ کیلئے حرام ہے۔ میں اپنی طرف سے کوئی فیصلہ کرنے والا نہیں ہوں۔ بلکہ صرف خدا کے احکام کو چلانے والا ہوں۔ میں کوئی نئی بات پیدا کرنے والا نہیں بلکہ احکام شرع کی پیروی کرنے والا ہوں۔ کسی کو یہ حق حاصل نہیں کہ خدا کی نافرمانی میں اس کی اطاعت کی جائے۔ جو خدا کی اطاعت کرے اس کی اطاعت واجب ہے اور جو اس کی نافرمانی کرے، اس کی فرمانبرداری جائز نہیں۔ جب تک میں خدا کے احکام کی پیروی کروں تم میری اطاعت کرو۔ اور اگر میں اس کی نافرمانی کروں تو میری فرمانبرداری تم پر فرض نہیں ہے۔ تمہارے منقلبے میں میری کوئی امتیازی حیثیت نہیں۔ البتہ خدا نے مجھ پر تم سے زیادہ ذمہ داری کا بوجھ ڈال دیا ہے۔“



اہل و عیال خدا کے سپرد ہیں

عمر بن عبد العزیز نے خلافت سنبھالنے کے بعد اصلاح و
تجدید کا کام شروع کیا۔ اس سلسلے میں سب سے
مقدم فرض رعایا اور زیر دستوں کے اس مال اور جائیداد کی واپسی
تھی، جسے شاہی خاندان کے ارکان، گورنروں اور رئیسوں نے اپنی جاگیر
بنالیا تھا۔ یہ کام بڑا نازک تھا۔ اس کو ہاتھ میں لینا گویا سارے خاندان
کی مخالفت مول لینا تھا۔ لیکن انہوں نے ابد اس سے کی بچنا چہ
خلیفہ ہونے کے بعد انہوں نے قریش اور دوسرے قبائل کے
لوگوں کو جمع کر کے کہا :

”فدک رسول اللہ صلی اللہ علیہ وسلم کے زیر انتظام تھا۔
پھر ابو بکر و عمر اپنے دور میں اس کا اہتمام کرتے رہے لیکن
کسی نے اسے ذاتی ملکیت نہ بنایا اور اس کی آمدنی کو انہی
مصارف میں خرچ کیا جن میں حضور صرف فرماتے تھے
آخر میں مروان نے اسے اپنی جاگیر میں لے لیا اور اب وہ
مجھے ملا ہے۔ میں تم لوگوں کو گواہ کر کے کہتا ہوں کہ میں فدک

کو پھر اسی مصروف میں واپس کرتا ہوں جس میں وہ حضور کے
زمانے سے چلا آ رہا تھا۔

پھر اپنے غلام مزاحم سے فرمایا کہ:

”زمین کے جو قطعات مجھے جاگیر میں لے تھے، نہ ان کے دینے
والوں کو دینے کا اختیار تھا، نہ مجھے لینے کا حق تھا۔ اس لئے میں نے
لے کیا ہے کہ ان سے دست بردار ہو جاؤں۔“

مزاحم نے عرض کیا کہ حضرت پھر اہل و عیال کی روزی کا سامان
کیا ہوگا؟ یہ سن کر آنکھوں سے آنسو جاری ہو گئے اور فرمایا کہ:
”اہل و عیال کو خدا کے سپرد کرتا ہوں۔“

ان کے نو عمر بیٹے عبد الملک کو جب ان کے ارادے کا پتا چلا
تو وہ باپ کی خدمت میں حاضر ہو کر دریافت کرنے لگا کہ ”جاگیر کے بارے
میں آپ نے کیا فیصلہ فرمایا ہے؟“

انہوں نے جواب دیا کہ: خدا نے چاہا تو شام تک یہ کام کر ڈالوگا۔
سعادت مند بیٹا بولا کہ ”حضور! جلد کیجئے کیا معلوم رات تک

کیا ہو جائے یا آپ کے دل میں کوئی اور خیال پیدا ہو جائے۔“

عمر بن عبد العزیز نے بیٹے کی اس سعادت مند ہی پرالہ شد کا
شکر ادا کیا اور اسی وقت اپنی جاگیدوں کے احکام منگو کر

قینچی سے بیزہ بیزہ کر ڈالے اور انہیں اصل حقداروں اور

مالکوں کو واپس کر دیا۔ ان کے اہل خاندان بہت پیچھے چلائے،

احتجاج کیا، بعض نے بفساوت کی دھمکی بھی دی لیکن انہوں
 نے کچھ پرواہ نہ کی اور ایک ایک کر کے ساری ناجائزہ جاگیریں
 اصل حقداروں کو واپس کر دیں اور اپنے اہل خاندان سے فرمایا :
 ”واللہ! اگر اس حق کام میں تم میری مدد نہ کرو گے
 تو میں تمہیں ذلیل و رسوا کر کے چھوڑوں گا“



فَارُوقِ خُونِ نَک لاکر رہا!

بنو اُمیہ نے بالعموم اور مروان نے بالخصوص حضرت عمر بن عبدالعزیز جتن کئے۔ خُفیفِ خط لکھے۔ دھمکیاں دیں بناوت سے ڈرایا رشتہ داری کے واسطے دیئے۔ لیکن عمر اپنے لئے جو راستہ منتخب کر چکے تھے وہ اسی پر بڑھتے چلے گئے۔ جب ان کے اہل خاندان نے دیکھا کہ وہ کسی طرح باز نہیں آتے تو ایک دفعہ ان کی پھوپھی فاطمہ بنت مروان کو سفارشی بنا کر ان کے پاس بھیجا۔ عمر بن عبدالعزیز اپنی پھوپھی کا بہت ادب لحاظ کرتے تھے اور اسی احترام کو بنی اُمیہ نے اپنے مقاصد کے لئے استعمال کرنا چاہا تھا۔ فاطمہ بنت مروان نے ان سے کہا کہ بیٹا! تمہارے رشتہ دار شکایت کرتے ہیں کہ تم نے ان سے دوسروں کی دی ہوئی روٹی بھی چھین لی ہے، چہ جائیکہ خود انہیں کچھ دیتے۔

انہوں نے جواب دیا کہ: ”پھوپھی جان! میں نے ان لوگوں کا کوئی حق نہیں روکا۔“

پھوپھی نے کہا۔ ”سب لوگ شکایت اور چیخ پکار کر رہے ہیں اور مجھے خوف ہے کہ وہ تمہارے خلاف بغاوت نہ کر دیں۔“
 عمر بن عبد العزیز بولے کہ: ”اگر میں قیامت کے دن کے
 سوا کسی اور دن سے ڈروں تو اللہ تعالیٰ مجھے اس کی برائیوں
 سے نہ بچائے۔“

اس کے بعد انہوں نے ایک اشرفی، گوشت کا ایک ٹکڑا
 اور آگ کی انگلیٹھی منگوائی۔ اشرفی کو آگ میں تپا کر گوشت پر رکھا۔
 جب وہ بھین گیا تو فرمانے لگے۔ پھوپھی جان! کیا تم اپنے بھتیجے
 کے لئے اس قسم کے عذاب سے پناہ نہیں مانگتیں؟

پھر بولے۔ ”اے پھوپھی! سنئے۔ اللہ تعالیٰ نے

نبی کریم صلی اللہ علیہ وسلم کو دنیا کے لئے رحمت بنا کر
 بھیجا۔ آپ نے ایک ایسا چشمہ چھوڑا، جس میں سے
 پانی پینے کا حق سب کے لئے یکساں تھا۔ پھر ابو بکرؓ و عمرؓ
 نے بھی اس چشمہ کو اسی حالت میں رکھا۔ بعد ازاں یکے
 بعد دیگرے وہ چشمہ بند، مروان، عبد الملک و لید
 اور سلیمان کے ہاتھوں میں آیا اور ان لوگوں نے اس
 چشمے میں سے نہریں نکالیں جن کی وجہ سے وہ خشک ہو
 گیا ہے۔ اب جب تک اس چشمے کو دوبارہ اس کی پہلی
 حالت پر نہ لایا جائے گا، لوگ اس سے سیراب نہ ہو سکیں گے۔

خدا کی قسم! اگر میں زندہ رہا تو تمام نہروں کو بند کر کے
 چشمتے کو اس کی اصلی حالت پر لے آؤں گا۔
 فاطمہ یہ سن کر کہنے لگی۔ ”بیٹا! تمہارے بھائیوں کے اصرار
 سے میں تم کو سمجھانے آئی تھی لیکن جب تمہارا خیال یہ ہے تو اب
 میں کچھ نہیں کہتی؟“
 یہ کہہ کر فاطمہ بنت مروان واپس بنو امیہ کے پاس گئی۔ انہیں سارا
 قصہ سنایا۔ اور کہا:

”یہ سب تمہارا اپنا ہی کیا دھرا ہے۔ نہ تم عمر بن خطاب کے بیٹے
 عاصم کی لڑکی کو عبد العزیز سے بیاتے نہ آج یہ دن دیکھنا پڑتا۔ عمر بن
 عبد العزیز اپنے ننھیال پر گیا ہے۔ اس میں عمر بن الخطاب کا خون اور
 انہی کا سارا دم خم ہے۔ اب تو تمہیں سب کچھ بھگتنا ہی ہوگا۔ چپکے
 سے برداشت کرو۔“



ہادی یا تحصیلدار

حکومت کی آمدنی بڑھانے کیلئے نو مسلموں سے بھی جزیہ
حجاج وصول کرتا تھا یہ صریحاً ظلم اور ہدایات کتاب سنت کے
 خلاف تھا۔ اس جفاکارہی کا نتیجہ یہ نکلا کہ تبلیغ اسلام کے راستے بند ہو رہے تھے۔ اور
 لوگ محسوس کرتے تھے کہ اگر مسلمان ہو کر بھی جزیہ ادا کرنا ہے تو پھر مذہب کیوں
 بدلا جائے! حضرت عمر بن عبدالعزیز نے اس ظالمانہ دستور کو بند کر دیا اور ایک عام
 حکم جاری کر دیا کہ جو شخص اسلام قبول کرے، اس سے جزیہ وصول نہ کیا جائے
 اس حکم پر صرف مقررین اتنے آدمی مسلمان ہوئے کہ بیت المال کی آمدنی
 بہت کم ہو گئی۔ جیان بن شریح حاکم مقرر نے حضرت عمرؓ کو لکھا کہ آپ کے
 حکم کی وجہ سے اس کثرت سے لوگ مسلمان ہو گئے ہیں کہ خزانے کی آمدنی گھٹ
 گئی ہے اور مجھے قرض لے کر ضروری اخراجات پورے کرنے پڑے ہیں۔“

حضرت عمر بن عبدالعزیز نے اس کے جواب میں لکھا کہ :
 ”جزیہ تو ہر حال میں موقوف رکھو، کسی مسلمان پر مت لگاؤ اور یاد رکھو
 کہ محمدؐ الرسول اللہ صلی اللہ علیہ وسلم ہادی بنا کر بھیجے گئے تھے
 وہ محصول وصول کرنے نہیں آئے تھے۔“



قدیم ترین دستاویز

حضرت عمرؓ بن عبدالعزیز کے عدل اور اصلاحی پروگرام نے بنو امیہ کو بالکل ہی تہی دست کر دیا اور ان میں شدید برہمی اور ناراضگی کے جذبات پیدا ہو گئے۔ چنانچہ آل مروان نے ہشام بن عبدالملک کو اپنا نمائندہ بنا کر عمرؓ بن عبدالعزیز سے گفتگو کرنے کے لئے بھیجا۔ ہشام نے جا کر حضرت عمرؓ سے کہا کہ جن معاملہ کا تعلق آپ کے زمانے سے ہے اور جو واقعات آپ کے دور میں پیش آئیں ان میں آپ جو چاہیں کہیں لیکن جو گزشتہ خلفا کر گئے ہیں اس میں تبدیلی مت کیجئے۔ ان کا ثواب یا وبال ان پر ہوگا۔ حضرت عمرؓ بن عبدالعزیز نے جواب میں فرمایا کہ ”اگر ایک ہی معاملے میں تمہارے پاس دو دستاویزیں ہوں، ایک امیر معاویہؓ کی اور دوسری عبدالملک بن مروان کی تو تم ان میں سے کس پر عمل کرو گے؟“

ہشام نے کہا کہ میں اس صورت میں امیر معاویہؓ کی دستاویز کو ترجیح دوں گا کیونکہ وہ قدیم ہے اور امیر معاویہؓ کا مقام عبدالملک

سے بہت اونچا ہے۔

اس پر عمر بن عبد العزیز نے فرمایا کہ ”پھر میں نے اللہ کی کتاب کو سب سے قدیم دستاویز پایا ہے۔ اس لئے میں ہر مناتے میں چاہے میرے زمانے کا ہو یا پہلے کا، اسی قدیم ترین دستاویز پر عمل کروں گا۔“

بنی اُمیہ اس پر بھوکھلا اُٹھے۔ اس موقع پر سعید بن خالد بن زید بولا۔ ”اے امیر المؤمنین! جو چیز آپ سے تعلق رکھتی ہو، اس میں آپ بلاشبہ حق و انصاف کے مطابق فیصلہ کیجئے، لیکن گذشتہ خلفاء کے فیصلوں کو ان کی حالت پر رہنے دیجئے۔ کیونکہ ان کی اچھائی یا برائی کے وہ ذمہ دار ہیں۔ آپ سے ان کے متعلق سوال نہ ہوگا۔“

حضرت عمر بن عبد العزیز نے فرمایا۔ میں تم سے خدا کی قسم دے کر پوچھتا ہوں کہ اگر ایک شخص چھوٹے بڑے لڑکوں کو چھوڑ کر مر جانے اور بڑے لڑکے تشدد اور ظلم و ستم سے چھوڑوں تو وہ بالیں اور سارے مال پر قبضہ کر کے کھا جائیں۔ پھر چھوٹے لڑکے تم سے مدد کے طالب ہوں تو تم کیا کرو گے؟

سعید نے کہا کہ ”میں ان چھوڑوں کی مدد کروں گا اور ان کے حقوق واپس دلاؤں گا۔“

حضرت عمر نے فرمایا کہ ”میں بھی تو یہی کام کہہ رہا ہوں۔“

مجھ سے پہلے خلفاء اور ان کے خاندان والوں اور امیروں
 وزیروں نے کمزور رعایا کے حقوق دبا لئے تھے۔ اب جب میں
 خلیفہ ہوا تو وہ کمزور لوگ میرے پاس فریاد لے کر آئے۔ ایسی حالت
 میں میرے لئے اس کے سوا چارہ ہی کیا ہے کہ طاقتور سے کمزور کا
 اور ظالم سے منظلوم کا حق واپس دلاؤں۔



حق اور عدل و انصاف کی طاقت

اسلامی قانون میں شبہ یا بدگمانی کی بنا پر کسی کو سزا نہیں دی جاسکتی۔ خلافت راشدہ کے بعد ذرا ذرا سی

بدگمانی اور شبہ کی بنا پر سزا دینا عام ہو گیا تھا۔ اور اس سزا کا نشانہ عام طور پر سیاسی مخالفین کو بنایا جاتا تھا۔ جس نے ذرا مخالفت کی یا جس سے سیاسی اختلاف یا اس کا شبہ ہوا کسی نہ کسی بہانے سے اسے دھر لیا جاتا اور کوڑوں یا قتل کی سزا جو صرف خاص خاص شرعی حدود یا قصاص میں دی جاسکتی تھی اسے معمولی جرائم یا شبہات کی بنا پر بیدریغ استعمال کیا جاتا تھا۔

حضرت عمر بن عبد العزیز نے یہ سب ظالمانہ طریقے بالکل بند کر دیئے۔ موصل کے علاقے میں چوری اور نقب زنی کی وارداتیں کثرت سے ہوتی تھیں۔ وہاں کے حاکم غسانی نے دربار خلافت میں لکھا کہ جب تک لوگوں کو شبہ میں نہ پکڑا جائے گا اور عبرتناک سزائیں نہ دی جائیں گی اس وقت تک یہ وارداتیں بند نہیں ہو

سکتیں؟

حضرت عمرؓ نے جواب میں لکھا: ”صرف شرعی ثبوت پر گرفت
 کرو اور سزا دو۔ اگر حق ان لوگوں کی اصلاح نہیں کر سکتا تو
 بیشک ان لوگوں کی اصلاح نہ ہو“

اسی طرح جرّاح بن عبد اللہ حاکم خراسان نے لکھا کہ: ”یہاں
 کے لوگوں کی روش نہایت خراب ہے۔ ان کو کوڑے اور تلوار کے
 سوا کوئی چیز درست نہیں کر سکتی۔ اگر آنجناب مناسب سمجھیں
 تو ان سزاؤں کی اجازت دیدیں“

آپ نے جواب میں لکھا: ”تمہارا یہ کہنا کہ اہل خراسان کو کوڑے
 اور تلوار کے سوا کوئی اور چیز درست نہیں کر سکتی، بالکل غلط ہے
 ان کو عدل اور حق درست کر سکتا ہے۔ جہاں تک ہو سکے اسی کو
 عام کرو!“



مردِ مومن کی اولاد کے لئے وصیت

حضرت ^{رح} عبد العزیز نے اپنی ساری نور و ثی جاگیر اور گھر کا ایک حصہ ایک تنکا بیت المال میں واپس کر دیا تھا اور آپ کی وفات کے وقت اولاد کی معاش کا کوئی سامان باقی نہ رہ گیا تھا۔ وفات سے کچھ دیر پہلے آپ کے مسلمہ بن عبد المالك نے عرض کیا: ”امیر المومنین! آپ نے مال و دولت سے اپنی اولاد کا منہ ہمیشہ خشک رکھا اور انہیں اب خالی ہاتھ چھوڑے جاتے ہیں۔ ان کے متعلق مجھے یا خاندان کے کسی اور شخص کو کچھ وصیت فرما لیجئے“ یہ سن کر آپ نے فرمایا: ”تم کہتے ہو میں نے مال و دولت سے اولاد کا منہ خشک رکھا، خدا کی قسم! میں نے ان کا کوئی حق نہیں مارا، البتہ جس مال میں ان کا کوئی حق نہ تھا، وہ انہیں نہیں دیا۔ تم کہتے ہو کہ میں ان کے متعلق کسی کو وصیت کرتا جاؤں، سو اس معاملہ میں میرا وصی اور ولی خدا تعالیٰ ہے، جو نیکو کاروں کا دوست ہے۔ میرے بچے اگر خدا سے ڈریں گے تو وہ ان کے لئے کوئی نہ کوئی راہ نکال دے گا۔ اور اگر وہ گناہ میں مبتلا ہوں گے تو میں ان کے لئے مال چھوڑ کر انہیں

گناہ پتہ دیا اور طاقتور بناؤں گا۔

اس کے بعد انہوں نے اپنی اولاد کو اپنے سامنے بلایا اور انکھوں

میں آنسو بھیر کر فرمایا :

میری جان تم پر قربان جہنم میں خالی ہاتھ چھوڑے جا رہا ہوں۔

لیکن خدا کا شکر ہے کہ میں نے تمہیں ایسی حالت میں چھوڑا ہے کہ

کسی مسلمان یا ذمی کا تم پر کوئی حق نہیں ہے جس کے لئے وہ تم سے مطالبہ

کر سکے۔ میرے بچو! تمہارے باپ کے اختیار میں دو باتوں میں سے

ایک بات تھی۔ پہلی بات یہ کہ تم خوب دولت مند ہو جاؤ اور باپ و زنج

میں جاؤ۔ دوسری بات یہ کہ تم خالی ہاتھ رہ جاؤ اور تمہارا باپ

جنت میں جاؤ۔ پیارے بچو! تمہارے باپ نے دوسری

بات پسند کی ہے۔ تمہارا خدا حافظ ہے۔ وہی تم کو اپنی حفاظت

اور امان میں رکھے گا!



عدل کے قلعے اور انصاف کے راستے

عرض فرماؤں کی پوتی جناب عمر بن عبد العزیز کی والدہ
 حضرت عقیقہ۔ حضرت عمر فاروق نے ان کے حق میں کچھ
 پیشین گوئیاں بھی کی تھیں۔ چنانچہ ابن سعد کہتے ہیں کہ فاروق اعظم
 کہا کرتے تھے۔ "کاش میں اپنے زخمی چہرے والے بیٹے کا زمانہ پاتا
 جو دنیا کو عدل و انصاف سے اس طرح بھروسے گا جس طرح وہ
 اس وقت ظلم و جور سے بھری ہوئی ہوگی۔"

زخمی چہرے والے بیٹے سے مرعوم بن عبد العزیز ہیں جن
 کے ماتھے پر چین میں گھوڑے نے لات مار دی تھی۔ ان کے
 عبد العزیز ان کے چہرے سے خون پونچھتے جاتے۔ اور کہتے
 جاتے: "اگر تو وہی زخمی چہرے والا راجہ ہے تو یقیناً
 سعادت مند ہے۔"

زمانہ خلافت میں کسی گورنر نے عمر بن عبد العزیز کی خدمت
 میں لکھا کہ: "ہمارے علاقے کے قلعے اور راستے مرمت کے قلعے

ہیں۔ بیت المال سے ان کی مرمت اور درستی کی اجازت عطا
کی جائے!

حضرت عمرؓ بن عبد العزیز نے اس گورنر کو جواب میں
تحریر فرمایا: ”تمہارے خط کے مضمون سے آگاہی ہوئی۔ اینٹ
پتھر اور مٹی کی دوستی تو بعد میں بھی ہوتی رہے گی لیکن تم میرا یہ خط
پڑھتے ہی اپنے علاقے میں عدل و انصاف کے قلعے استوار
کہ لو اور ان کے راستوں کو ظلم و جور سے پاک کر کے سیدھا اور
ہموار کر لو۔ کیونکہ امن و امان اور رعایا کی خوشحالی کا دار و مدار

اسی پر ہے!

کسی شخص نے امام محمدؒ بن علی بن الحسینؒ — یعنی امام محمدؒ
باقر — سے جناب عمرؓ بن عبد العزیز کی نسبت ان کی رائے دریافت
کی۔ تو انہوں نے فرمایا: ”عمرؓ بن عبد العزیز نبوأمیہ کے نجیب
(شریف، سردار) ہیں، اور قیامت کے دن ایک پوری امت
کی حیثیت سے اٹھائے جائیں گے!“



بِسْمِ اللّٰهِ التَّشْرِيفِ لَائِي

عمر مہمیب نے حضرت عمر بن عبدالعزیز سے گلو خلاصی کرانے کے لئے اُن کے ایک خادم کو سازش میں شریک کیا اور ایک ہزار دینار دے کر اُسے آپ کو زہر دینے پر آمادہ کر لیا۔ جب وہ اپنا کام کر چکا تو آپ کو اس سازش کا علم ہو گیا۔ آپ نے اس غلام سے وہ ہزار دینار منگو کر بیت المال میں جمع کرا دیئے اور اُسے حکم دیا کہ ”بھاگ جاؤ، کوئی تمہیں دیکھ نہ پائے۔ جو ہونا تھا وہ ہو چکا۔ اب میری وجہ سے تم موت کے منہ میں نہ چلے جاؤ۔“

جب آپ کا آخری وقت آپہنچا اور نزع کی کیفیت شروع ہونے لگی تو آپ نے سب لوگوں سے فرمایا: مجھے تنہا چھوڑ دو! سب لوگ چلے گئے۔ آپ کی بیوی فاطمہ اور اس کا بھائی سلمہ بن عبدالملک دروازے کے قریب کھڑے رہے انہوں نے سنا کہ آپ فرار ہے ہیں: بِسْمِ اللّٰهِ! تشریف لائیے! یہ

صورت نہ آدمیوں جیسی ہے نہ جنوں جیسی۔

تھوڑی سی خاموشی کے بعد آپ نے با آواز بلند یہ
آیت پڑھی اور پھر ہمیشہ کے لئے خاموش ہو گئے: تِلْكَ الدَّارُ
الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ
وَلَا فَسَادًا وَالْعَاقِبَةُ لِلْمُتَّقِينَ ۝

”یہ آخرت کا گھر ہم ان کے لئے مقرر کرتے ہیں جو زمین میں تکبر اور فساد

نہیں چاہتے اور انجام کار خدا کا خوف رکھنے والوں ہی کے لئے ہے!“

جب کچھ دیر تک آواز نہ آئی تو آپ کی بیوی اور سالادونوں اندر

گئے۔ دیکھا کہ آپ وفات پا چکے ہیں۔

إِنَّا لِلَّهِ وَإِنَّا إِلَيْهِ رَاجِعُونَ ط



درود شہ بادشاہ

محمد بن معبد کا بیان ہے کہ میں شاہ روم کے پاس گیا تو اُسے
 محمد نہایت غمگین صورت بنائے زمین پر بیٹھے ہوئے

پایا۔ میں نے پوچھا کہ آپ کا کیا حال ہے؟ بادشاہ بولا کہ تمہیں معلوم
 نہیں کیا ہوا؟ میں نے پوچھا فرمائیے کیا ہوا؟ شاہ روم نے کہا کہ مردح
 کا انتقال ہو گیا۔ میں نے پوچھا وہ کون؟ بولا امیر المومنین عمر بن عبدالعزیز
 تھوڑی دیر چپ رہ کر پھر بولا۔ ”اگر علیہ السلام کے بعد کوئی
 شخص مردوں کو زندہ کر سکتا تھا تو وہ عمر بن عبدالعزیز ہی تھے۔ مجھے
 اس تارک الدنیا راہب کی حالت پر کوئی تعجب نہیں جس نے دنیا
 کو چھوڑ کر اپنا دروازہ بند کر لیا اور عبادت میں مشغول ہو گیا۔
 مجھے تو تعجب اس شخص پر ہے جس کے قدموں کے نیچے دنیا تھی لیکن
 اس نے اسے پامال کر کے راہبانہ زندگی اختیار کی۔“

حضرت عمر بن عبدالعزیز کی وفات پر صرف مسلم ہی نہیں
 غیر مسلم بھی روئے، مجاہد کہتے ہیں کہ ”میں سفر میں تھا۔ ایک نبطی
 مجھ سے بلا۔ تعارف کے بعد اس نے مجھ سے پوچھا۔ کیا تم

عمر بن عبدالعزیز کی وفات کے وقت موجود تھے۔ میں نے کہا کہ ہاں! وہ یہ سن کر رو پڑا اور ان کے حق میں رحمتِ خداوندی کی دعائیں کرنے لگا۔ میں نے پوچھا۔ تم ان کے لئے رحمت کی دعا کیوں مانگتے ہو؟ وہ تو تمہارے مذہب پر نہ تھے۔ اس پر اس نے جواب دیا۔ میں عمرِ حج کو نہیں روتا، میں تو اس روشنی پر روتا ہوں جو زمین پر تھی اور اب بچھ چکی ہے۔

ایک شخص نے عبدالرحمن بن قاسم بن محمد بن ابی بکرؓ سے درخواست کی کہ حضرت! مجھے کوئی نصیحت فرمائیے۔ وہ بولے۔ آیا تمہیں وہ نصیحت کروں جو میں نے خود دیکھی ہے یا وہ جو صرف سنی ہے۔ اس نے عرض کیا جو آپ نے خود دیکھی ہے وہی فرمائیے۔ عبدالرحمنؓ بولے سنو! حضرت عمرؓ بن عبدالعزیز نے وفات کے وقت گیارہ لٹے کے چھوڑے۔ ان کا کل ترکہ ۱۷ دینار تھا۔ جس میں سے پانچ دینار ان کے کفن پر صرف ہوئے۔ دو دینار سے قبر کے لئے زمین خریدی گئی اور باقی لٹے کون میں تقسیم ہوئے۔ ہر لٹے کے حصے میں انیس (۱۹) درہم (قریباً پانچ پانچ پاکستانی روپے) آئے۔ ہشام بن عبدالملک بھی گیارہ لٹے کے چھوڑ کر مراہ جن میں سے ہر ایک کو دس دس لاکھ درہم ملے۔ لیکن میں نے عمرؓ بن عبدالعزیز کے ایک لٹے کو دیکھا کہ اس نے ایک دن میں تلو گھوڑے جہاد کے لئے خدا کی راہ میں دئے۔ اور ہشام کے ایک لٹے کو دیکھا جس کو لوگ صدقہ دے رہے تھے۔



کلمہ حق

ہشام بن عبدالمک کے دورِ حکومت میں زید بن علیؑ
 ابن الحسین کی شہادت کا افسوسناک واقعہ
 پیش آیا۔ یہ زیدؑ حضرت زین العابدینؑ کے بیٹے تھے۔ افسوس
 کوفہ کے لوگوں نے اپنی رسم کے مطابق حضرت زید سے غداری
 کی اور عین لڑائی کے میدان میں ان کی بیعت فسخ کر کے انہیں
 مظلومانہ شہید ہونے کے لئے چھوڑ دیا۔ ہزار ہا کوئی ان کی بیعت
 میں داخل ہو چکے تھے لیکن جنگ کا وقت آیا تو یہ لوگ زیدؑ
 سے پوچھنے لگے کہ ”ابو بکرؓ و عمرؓ کے متعلق آپ کی کیا
 رائے ہے؟“

انہوں نے فرمایا کہ ”میں نے اپنے خاندان میں سے کسی
 کو بھی نہیں پایا جو ان دونوں کی تعریف نہ کرتا ہو۔ یہ دونوں حضرات
 امامِ برحق اور عادل تھے۔“

اہل کوفہ کو حضرت زیدؑ کا یہ جواب پسند نہ آیا اور ان کی

ایک بڑی اکثریت اس نازک وقت میں اُن کا ساتھ چھوڑ گئی۔ اہل کوفہ کے حق میں زید بن علیؑ کا یہ قول محاورے کی حد تک مشہور ہو چکا ہے: رَفَضْتُمْوَنَا وَانْتُمْرَافِضُونَ

”تم نے ہمیں عین وقت پر چھوڑا ہے۔ تم ہی ہو چھوڑ دینے والے۔“

زید بن علی کو ایک فیصلے کے سلسلے میں ہشام بن عبد الملک کے پاس دمشق جانا پڑا۔ اثنائے گفتگو میں ہشام نے ازراہ طنز انہیں کہا: ”کنیز زادے ہو کہ خلافت کی آرزو رکھتے ہو؟“

زید بن علی نے جواب میں فرمایا: ”تم نے کنیز ہونے کی بنا پر میری ماں کا درجہ گھٹایا ہے۔ یہ خالص جہالت کی بات ہے۔ اللہ تعالیٰ نے اسماعیل علیہ السلام کو کنیز کے بطن سے پیدا کر کے انہیں فضیلت بخشی۔ حالانکہ ان کے بھائی اسحاق آزاد عورت کے بطن سے تھے۔ اسماعیلؑ کی فضیلت اور بزرگی کا کیا ٹھکانہ ہے کہ سید البشر محمد رسول اللہ صلی اللہ علیہ وسلم اُن کی نسل سے پیدا ہوئے۔ ایسی جاہلانہ باتیں زبان پر لاتے ہوئے خدا کا خوف کیا کرو؟“

ہشام غصے سے بھٹا گیا اور چیخ کر کہنے لگا: ”تم جیسا شخص مجھے خوفِ خدا کی تلقین کرتا ہے۔“

زید بن علی بولے۔ نہ کوئی آدمی اتنا چھوٹا ہے کہ وہ خدا کے خوف سے نہ ڈراسکے، اور نہ کوئی اتنا بڑا ہے کہ وہ اُس

اس کو نہ سن سکے!

ہشام نے جس قصے کے سلسلے میں زید بن علیؑ کو دمشق بلوایا
 تھا اس کی مزید تحقیقات کے لئے انہیں کوفہ بھجوا دیا اور والی عراق
 یوسف ثقفی کو لکھ دیا کہ ان کی کڑی نگرانی رکھے، مبادا اہل عراق
 ان سے مل کر کوئی سازش کریں۔ اس کے کچھ عرصہ بعد زید کے
 خروج اور شہادت کا واقعہ پیش آیا۔



افسوس تم نے باپ کا علم بیچ ڈالا

تابعی عالم عکرمہ حضرت عبداللہ بن عباس کے غلام مشہور تھے۔ آقا نے ان کی تعلیم و تربیت کے لئے اولاد کی طرح جدوجہد کی۔ سفر و حضر میں ساتھ رکھا اور مسلسل چالیس سال تک انہیں اپنے دامن شفقت میں رکھا۔

عکرمہ تفسیر، حدیث، فقہ اور تاریخ کے علوم و فنون میں امامت کا مقام رکھتے تھے۔ مشہور محدث ابن سعد نے انہیں ”علم کا سمندر“ قرار دیا ہے امام بخاری نے انہیں حجت و سند مانا ہے اور یحییٰ بن معین نے فرمایا ہے کہ جو شخص عکرمہ کی شان میں بے اعتباری کا اظہار کرے اس کے مسلم ہونے میں شک ہے۔ لیکن یہ عجیب بات ہے کہ اتنے جلیل القدر عالم و فاضل ہونے کے باوجود وہ حضرت ابن عباسؓ کی وفات کے وقت بھی غلام ہی تھے۔

باپ کی وفات کے بعد علی بن عبداللہ بن عباس عکرمہ کو چار ہزار دینار میں فروخت کر دیا۔ اس پر عکرمہ نے کہا: ”افسوس تم نے اپنے باپ کا علم چار ہزار دینار کے عوض بیچ ڈالا“ علی اس بات سے بہت متاثر ہوئے اور بیچ کو فسخ کر لیا۔ پھر راہ خدا میں عکرمہ کو آزاد کر دیا۔



شہزادان کے مہر و خسر وان کے کلاہ

تابعین کی جماعت میں سلیمان بن مہران (عمش) کا مرتبہ علم تفسیر، حدیث اور فقہ میں بہت بلند مانا گیا ہے۔ وہ علم و عمل کے بادشاہ اور فقر و قناعت سلطان تھے۔ امام عبد الوہاب شترانی لکھتے ہیں: "عمش کو روٹی تک عیسر نہیں تھی لیکن اس کے باوجود ان کی مجلس میں اغنیاء و سلاطین سب سے زیادہ فقیر معلوم ہوتے تھے۔"

عیسیٰ بن یونس کا بیان ہے کہ "فقر و فاقہ کے باوجود دولت مند اور امرا اعمش کی نگاہ میں سب سے زیادہ حقیر تھے۔"

ایک دفعہ خلیفہ ہشام بن عبد الملک نے انہیں لکھا کہ مجھے حضرت عثمان کے فضائل اور حضرت علیؓ کے عیوب لکھ کر بھیج دیجئے۔ امام اعمش نے قاصد کے سامنے ہی وہ خط ایک بکری کے منہ میں دیدیا اور اس نے چپا کر اسے ٹکڑے ٹکڑے کر دیا۔ پھر قاصد فرمایا: "جاؤ ہشام سے کہنا تمہاری تحریر کا یہ جواب ہے؟"

قاصد نے کہا کہ اگر میں تحریری جواب کے بغیر واپس
چلا گیا تو قتل کر دیا جاؤں گا۔ اس پر لوگوں نے اعمش سے کہا کہ
کچھ نہ کچھ ضرور لکھ دیجئے، ورنہ اس بیچارے کی خیر نہیں۔ اس پر حضرت
اعمش نے یہ جواب لکھا:

بِسْمِ اللّٰهِ الرَّحْمٰنِ الرَّحِیْمِ ۝

وہ اگر حضرت عثمانؓ کی ذات میں تمام دنیا کی خوبیاں جمع ہوں
تب بھی اس سے تمہاری ذات کوئی فائدہ نہیں پہنچ سکتا
اور اگر حضرت علیؓ کی ذات میں (خدا نا خواستہ) دنیا بھر
کی برائیاں جمع ہوں تو ان سے تم کو کوئی نقصان نہیں
پہنچ سکتا۔ تمہیں چاہیے کہ اپنے آپ کی خبر لو!



مچھ کا خون اور انسان کا خون

ابن حیب کا درجہ مصری علماء حق میں بہت
 زیادہ ہے۔ حضرت عمر بن عبد العزیز نے
 انہیں اپنے زمانہ خلافت میں مصر کا مفتی مقرر کیا تھا۔ عالم باعمل
 اور باوقار انسان تھے۔ حق گوئی اور عیناکی میں مشہور تھے۔
 انہیں سلاطین و امراء سے ملنے کو جانا سخت ناپسند
 تھا۔ اگر کوئی بلاتا تو ٹال دیتے، اصرار کرتا تو کہہ دیتے کہ ”کام تمہیں
 ہے، آ جاؤ! فقیر کا دروازہ کھلا ہے۔“

ایک دفعہ آپ بیمار ہوئے۔ عیادت کرنے والوں میں
 حوثرہ بن سہیل بھی تھا، جو اس وقت مصر کا گورنر تھا۔ اس
 نے آپ سے دریافت کیا: ”اے ابو جبار! جس کپڑے پر مچھ کا
 خون لگ جائے، اس کا کیا حکم ہے؟ کیا اس میں نماز ادا ہو
 سکتی ہے یا نہیں؟“

آپ نے یہ سوال سن کر منہ پھیر لیا۔ اور کو جواب نہ دیا۔

خوشتر آپ کے اس طرزِ عمل سے حیران ہوا۔ جب وہ اٹھ کر
 جانے لگا تو آپ نے اس کی طرف دیکھا اور بڑے رعب و
 داب سے فرمایا:

”اے بندہ خدا! تم روزانہ خلقِ خدا کا ناحق خون
 بہاتے ہو لیکن مجھ سے مسئلہ مچھڑوں کے خون کا
 دریافت کرتے ہو؟“

خوشتر پر اس سوال سے ایسی تہمت چھا گئی کہ گردن جھٹکا
 کہ باہر نکل گیا۔ اور زبان سے کچھ نہ کہا۔



مردِ حق

مردِ حق از کس نگیرد رنگ و جو
 ہر زمان اندرتنش جانے دگر
 درنگا ہمش قصرِ سلطان کہنہ دیر
 نوعِ انساں را بشیر و ہم تذیر
 مردِ حق از حق بگیرد رنگ و جو
 ہر زمان اورا چو حق شنائے دگر
 غیرت اور بتابد حکم غیر
 ہم سپاہ و ہم سپہ گم ہم امیر
 از حرم بیرون کند اصنام را
 نے غلام اورانہ او کس را غلام
 ز منت و نوب و تلخ و نوشینش ز حق
 او شریک اہتمام کائنات
 ما ہنوز اندر خطِ لہام کائنات

مردِ حق افسونِ این دیر کہن
 از دوحرفِ ربی الاعلیٰ شکن

راقباً

بِسْمِ اللّٰهِ الرَّحْمٰنِ الرَّحِیْمِ

یہ تیرے مومن بندے



اسلامی واقعات کا حسین مرقع

محمد اقبال قادری

شیخ اکبر میمنہ بل وڈ۔ لاہور کے